

اتحادی افغان

اوراق گشتہ تاریخ ہند

از
اظہر دہلوی

N 43.1

A 999

cat.

acc. no: 555

GIRLS COLLEGE

میں یہ اوراق اتحاد خیر، محبت، بیہ ادب و خلوص قلبی تمام
 اتحاد پسند و الفت پیشہ فرزند ان مادر ہند (خصوصاً انسانیت
 دوست اور دشمن فرقہ داری نو جوان مجانب وطن اکی نذر
 کرتا ہوں)

(ع) رہے سعادت آں کس کہ عاشق وطن است

مادر ہند کا ایک حقیر فرزند

اظہارِ ملی

مئی ۱۹۳۹ء

لاہور

863

اتحادی افسانے

فہرست افسانہا

| نمبر شمار | عنوان | مضمون | صفحہ |
|-----------|---------------|-----------------------------------------|------|
| ۱ | جاں نثاری | ایک ہندو مسلمان پر قربان ہوا | ۱۲ |
| ۲ | قول مرداں | مسلمان نے ہندوؤں کی مدد کی | ۲۰ |
| ۳ | انعام مراقبت | سیکھ نے مسلمان کی جاں بخشی کی | ۲۲ |
| ۴ | یگانہ بیگانے | مسلمانوں نے سکھوں سے ہمدردی کی | ۲۹ |
| ۵ | تعاود | ہندو نے سیکھ کی مدد کی | ۳۵ |
| ۶ | جاں بہادری | مسلمان سیکھ اور ہندو کا تعاون | ۳۷ |
| ۷ | رحمد رانی | ایک ہندو نے مسلمان کی جاں بخشی کی | ۴۱ |
| ۸ | ہندو مسلمان | مسلمانوں نے ہندوؤں کی مدد کی | ۴۵ |
| ۹ | حسن سلوک | سیکھ نے مسلمانوں سے کیا سلوک کیا | ۵۷ |
| ۱۰ | انعام شجاعت | مسلمانوں نے سیکھوں کی جاں بخشی کی | ۶۲ |
| ۱۱ | یث تہ اتحاد | ہندو نے سیکھ کی مدد کی | ۶۶ |
| ۱۲ | حسن تدبیر | ہندو اور مسلمان نے سیکھ کی مدد کی | ۶۹ |
| ۱۳ | دلیر دہر کی | مسلمان اور ہندو نے سیکھ کی مدد کی | ۷۲ |
| ۱۴ | سرافر نوازی | ایک ہندو نے مسلم سیاح کی تواضع کی | ۷۸ |
| ۱۵ | ہمزلف | مسلمان نے ہندوؤں کو کیا کیا دیا | ۸۱ |
| ۱۶ | حق بختار رسید | سیکھوں نے مسلمانوں کو عطا وعت واپس لائی | ۸۵ |

| | | | |
|-----|-------------------------------------------------|---------------------|----|
| ۹۰ | مسلمانوں نے خطرے میں پڑ کر سیکھوں کی جان بچائی۔ | کمال انسانیت | ۱۷ |
| ۹۶ | ہندوؤں نے سیکھ کی مدد کی | ناظم ملتان | ۱۸ |
| ۹۹ | ہندوؤں نے مسلمان کو کیا تحفہ دیا۔ | سچے موتی | ۱۹ |
| ۱۰۱ | مسلمان نے جان پر کھیلی کہ ہندو کی مدد کی | حکمت عملی | ۲۰ |
| ۱۰۵ | سیکھوں نے مسلمانوں کی مدد کی | امداد | ۲۱ |
| ۱۱۲ | مسلمانوں نے سیکھوں پر جاتیں قربان کیں | جاں بازی | ۲۲ |
| ۱۱۶ | ہندوؤں نے سیکھ کی مدد کی | عطیہ | ۲۳ |
| ۱۲۱ | سیکھ نے ہندوؤں کی مدد کی | بدی کا بدلہ | ۲۴ |
| ۱۲۶ | ایک ہندو نے مسلم خاتون کی مدد کی | شرافت | ۲۵ |
| ۱۳۰ | مسلمان نے ہندو کی خاطر کیا کیا | گرامت بہت خانہ | ۲۶ |
| ۱۳۵ | سیکھ نے مسلم کی امداد کی تو کیا انعام پایا | شیر پنجاب خط و حال | ۲۷ |
| ۱۳۹ | مسلمانوں نے سیکھ مظلوم کی مدد کی | انجام ستم | ۲۸ |
| ۱۵۱ | مسلمان نے ہندو کی مدد کی | انصاف | ۲۹ |
| ۱۵۹ | ایک ہندو اپنے مسلم آقا پر قربان ہوا۔ | ایشاد | ۳۰ |
| ۱۶۳ | سیکھوں اور مسلمانوں کا تعاون | صاحب دوسری کی امداد | ۳۱ |
| ۱۶۰ | ایک ہندو نے ایک مسلمان کی امداد کیونکر کی۔ | بے غرض امداد | ۳۲ |
| ۱۶۸ | مسلمان نے ہندو کی مدد کی۔ | قربانی | ۳۳ |
| ۱۷۵ | ایک سیکھ نے مسلمان لڑکی کی جان بچائی | جاں بخشی | ۳۴ |
| ۱۹۰ | مسلمانوں نے سیکھوں کی حمایت و مدد کی | بے غرض خدمت | ۳۵ |
| ۱۹۳ | دو مسلمان، سیکھ پر قربان ہوئے | قربانیاں | ۳۶ |
| ۱۹۶ | مسلمانوں کا سونگا، ہندوؤں کے ساتھ | نقش سنگی | ۳۷ |

تعارف

از جناب بھاکرتیج رام صاحب مسرور کلوی مصنف تاریخ جیہاتما ہنسراج جی
استادی ادیب شہیر جناب حکیم ظہر صاحب بلوی کی ذات سامی یقیناً میرے تعارف کی
محتاج نہیں آج حضرت کی شیوا بیانی، ادب لازی، اور خاموش حب الوطنی
سے کون ناواقف ہے۔ موصوف کم و بیش ثلث صدی سے متواتر علم و وطن
کی مخلصانہ خدمت گزار سی ہیں مہمک ہیں چنانچہ اوراق سعادت اس کے شایعہ عادل ہیں
لہذا مجھے چند سطور صرف حکیم صاحب کی پیش نظر جدید تصنیف "اتحادی انسانیت
کے متعلق لکھنی چاہئیں۔

میری خوش قسمتی ہے کہ حکیم صاحب کی عنایت سے مجھے اس کامسودہ
مطالعہ کرنے کا موقعہ قبل اشاعت ملا اور اس تصنیف کے ملاحظے نے نہ صرف
میری آنکھیں کھول دیں بلکہ دل و دماغ کے اندر خوشگوار انقلاب پیدا کر دیا۔
ہم لوگ بالعموم جو کچھ پڑھتے یا سنتے آئے ہیں۔ وہ مضمون کتاب ہذا سے بالکل مختلف
بلکہ متفاوہ ہے۔ تاریخ ہند ہمارے سکولوں میں بھی پڑھائی جاتی ہے اور کالجوں میں
بھی لیکن اس کتاب کے اسباق کسی اور ہی چیز سے پر ہیں۔ یورپین مورخین کو
نظر انداز کیجئے کہ وہ تو جو کچھ لکھتے ہیں محض اپنی مخصوص مصالح کی بنا پر لکھتے ہیں
لیکن ہندوستانی مورخین کے طرز عمل پر ماتم کرنے کا اتنی ہر فرد وطن کو حال
ہے مگر وہ ہمارے بھی گویا معذور ہیں۔ کیونکہ ان کا مقصد اول زرکشی و تجارت
ہے اور یہ خوشنودی حکومت (یا کم از کم رضا جونی) محکمہ تعلیم کے بغیر کیسے

محکم نہ ہے۔ لیکن آج زمانہ بدل گیا ہے۔

صوبائی نو و مختاری نے حالات بہت کچھ تبدیل کر دیئے ہیں۔ لہذا اب تاریخ ہند بھی مختلف نقطہ خیال سے لکھی جائیگی۔ مگر اس میں کافی وقت صرف ہوگا۔ اس واسطے اس وقت کے لئے اتحادی افسانے ایسی کتب برائے غنیمت بلکہ نعمت غیر متوقعہ ثابت ہو سکتی ہیں۔

مدت ہوئی مروجہ شہلی نغانی نے ایک شعر کہا تھا۔ جو مجھے رہ رہ کر یاد آتا ہے کہ ۔۔۔

تمہیں لے دے کے ساری داستان میں یاد سے اٹنا
کہ عالمگیر ہندو کش تھا ظالم تھا ستم گر کھٹا
بس لے دے کے یہی سبق درسگا ہوں میں طلبا کو پڑھایا گیا اور آج
بھی وہی پڑھایا جا رہا ہے۔ حالانکہ حقیقت اس کے بالکل خلاف ہے جبکہ
نقاب کشائی اتحادی افسانے کر رہے ہیں۔

مسلمان کم و بیش آج سے بارہ صدیاں پیشتر وار و ہند ہو چکے تھے پھر بارہ
س صدیاں گئے بڑھتا گیا ان کی تعداد زیادہ ہی ہوتی گئی۔ اس اثنا میں وہ محکوم
بھی رہے اور حاکم بھی اور آج تو وہ بھی دیگر اہل ہند کی مانند محکوم و مجبور
ہیں۔ تاہم ان کی تعداد ہندوستان کے اندر آٹھ نو کروڑ کے درمیان ہے جو
ناقابل التفات نہیں۔

اس کے ساتھ ہی یہ بھی یاد رکھنا چاہیے کہ قدیم زمانے میں جو مسلم بزرگ
عرب یا افغانستان وغیرہ ممالک سے آئے تھے ان کی نسلوں کا گو یا خاتمہ ہو
چکا ہے یا شاید ایک دو فیصد ہی باقی ہوں یعنی موجودہ مسلم اکثریت
ہندوستانی آریہ و کل سے مرکب ہے۔ چنانچہ ڈاکٹر اقبال اگر سپرو ہیں۔

یعنی مرتجع بہادر سپرو کے ہم جہاں تو ڈاکٹر سیف الدین بھی کہلو ہیں یعنی کثیری
برہمنوں کے ایک معزز خاندان کی یادگار۔

اسی طرح خوجے۔ لکے زئی۔ رائیں۔ گوجر۔ جاٹ۔ مرتھہ۔ روہیلے۔ گکھڑ۔
کھوگر۔ کھتری۔ نبدیلے۔ بھیل۔ گوندو وغیرہ بہت سے مسلمان بھائیوں کی رگوں
میں ہندو بزرگوں کا خون رواں دواں ہے۔ اور مسلمان راجپوتوں کی تعداد تو
ہندوستان میں کثیر ہے۔ پھر خوشی کی بات یہ ہے کہ اب ان بھائیوں کے تعلقات
ہم ہندو راجپوتوں کے ساتھ روز بروز وسیع مخلصانہ اور برادرانہ ہوتے جا
رہے ہیں۔ جو نہایت مبارک فال ہے۔ یہاں پر بطور حبلہ معترضہ مجھے یہ کہنا ہے کہ اس
کتاب کے مصنف جہاں اپنے ہندوستانی مادر وطن کے سعادت مند و وفادار
فرز زادہ فرقہ داری کے دشمن ہیں وہاں وہ سچے راجپوت بھی ہیں اور وہ اپنے راجپوت
بزرگوں کے کارناموں پر کچھ کم فخر نہیں کرتے اور ان کے تعلقات ہم ہندو
راجپوتوں کیساتھ برادرانہ اور مخلصانہ ہیں۔ مگر یہ امر عجیب نہیں کہ ترکی اور ایران
میں بھی تو یہی ہو رہا ہے۔ حکیم صاحب ہندو مسلم اتحاد کے عملی حامی ابتدا ہی سے ہیں۔

ہندو اور مسلم کم و بیش بارہ صدیوں سے بطور ہمسایہ و رفیق ہند میں آباد ہیں۔ پس
یہ کیسے ہو سکتا ہے کہ اتنی طویل مدت ان کے درمیان عدم تعاون اور مخالفت ہی
رہی ہو۔ یہ سراسر غلط ہے۔ چنانچہ اس کتاب کے مصنف مہیا چے میں ارقام فرماتے ہیں کہ۔
"غور و خوض کرنے سے معلوم ہوا ہے کہ تاریخ ہند میں خوشگوار اور مبارک واقعات کی بھی
کمی نہیں ہے۔ چنانچہ ہندوؤں نے ایک بار نہیں نہر بار مسلمانوں کی امداد (بغیر ضمانہ)
کی اسی طرح جب بھی موقع آیا مسلمانوں نے بھی ہندوؤں کی مخلصانہ خدمت سے
دیدلغ نہیں کیا۔ بلکہ غیر معمولی ایشیاد رکھایا اور قربانیاں کیں۔ علیٰ ہذا القیاس
سکھوں نے بھی حسب موقع مسلمانوں اور ہندوؤں کی اور مسلمانوں نے سکھوں

اور ہندوؤں کی اہم مدد کی

یہ بات بظاہر عجیب ہے (اور آج کل کی فرقہ پرستی کے دور میں تو اس کا یقین ہی مشکل ہے) تاہم یہ امر واقعہ ہے اور حقیقت نفس الامری چنانچہ اتحادی افسانے جن کا ایک ایک حرف واقعات تاریخ ہند پر مبنی ہے اس امر کا زیر دست ثبوت بہم پہنچاتے ہیں۔

پریس اور پبلش فارم سے بارہا کہا گیا (اویہ مسلمہ حقیقت ہے) کہ فرزند ان ہند کا باہمی اتفاق و اتحاد اہل ہند کی سیاسی نجات اور ترقی ترقیات کیلئے اشد ضروری ہے اور نا اتفاق و فرقہ پرستی نے تو ملک و قوم کو ناقابل تلافی نقصان پہنچا دیا ہے۔ لہذا اس کا جلد خاتمہ ہونا چاہیے۔ پس مبارک ہیں وہ ہستیاں جو فرقہ واری کے خلاف آواز اٹھاتی اور اتفاق و اتحاد کے واسطے جدوجہد کرتی ہیں۔ اس لحاظ سے اس کتاب کے فاضل مصنف مستحق صد ہزار تحسین و آفرین ہیں اور یہ تصنیف قابل قدر ہے اور اس کی توسیع اشاعت میں کوشاں ہونا ہر فرزند وطن کا اولین فرض ہے۔

اگر یہ کتاب کانگریسی صوبجات کے تعلیمی اداروں میں بھیجی جائے تو یہ امر یقینی ہے کہ ضرور نصاب تعلیم میں شامل کر لی جائیگی۔ اور ہم مصنف صاحب کو یہ مشورہ دیتے ہیں مگر چونکہ یہ کتاب دارالحکومت پنجاب سے شائع ہو رہی ہے۔ لہذا اس حکومت پنجاب یونیورسٹی پارٹی کے ارکان، نیز سررشتہ تعلیم پنجاب سے سفارش کرونگا کہ وہ اتحادی افسانے ضرور شامل درسیات کریں! یہ ظاہر ہے کہ کتاب ہذا یونیورسٹی وزارت اور یونیورسٹی پارٹی کے پردگزام کا ایک اہم جزو پورا کرتی، ایک خاص خدمت انجام دیتی ہے۔ اور مشکلات کم کرنے کا ایک ہم فریو ہے!

پنجاب اور ہندوستان کے باقی صوبجات سے بیشمار کتب شائع ہوتی ہیں۔ افسانے بھی معرض وجود میں آتے ہیں۔ مگر یہ تلخ حقیقت ہے کہ ان

میں سے ملک و قوم کے حق میں مفید بہت کم ہوئے ہیں۔ عاشقانہ اور نیم
فحش مضامین کے صحائف ملک کو بچائے فائدہ، نقصان پہنچا ہے ہیں۔ لہذا
اس صیغے میں بھی اصلاح بلکہ انقلاب کی ضرورت ہے۔ جس کی بنیاد اتحادی
افسانے کے قابل مصنف نے ڈالی ہے امید ہے کہ یہ چیز دیگر اہل قلم کے
واسطے بھی خضر راہ ثابت ہوگی۔

کچھ شک نہیں کہ "اتحادی افسانے" ایک اہم اور مفید تصنیف ہے۔
اس لئے مجھے یقین ہے کہ ملک و قوم اسے ہاتھوں ہاتھ لے کر مصنف کی
حوصلہ افزائی کرینگے تاکہ وہ اس میدان میں مزید پیش قدمی کرنے کی
جرات کر سکیں۔

خادم

سیرور
گلوی

۱۴ مارچ ۱۹۳۵ء
لاہور

تقریب

ما قصہ سکندر و دارا نہ خواندہ ایم
 از ما بجز حکایت ہرو و نامہرس
 اقوام ہند کے باہمی تفاق، اور فرقہ پرستی نے، عزیز وطن کو جب قدر نقصان پہنچایا
 اُس کی یاوہر فرزند وطن کو اشک خنیں رولا تھی ہے مزید افوس یہ کہ ان کمروہات
 دیدعات کا خاتمہ آج بھی نہیں ہوا۔ بلکہ یہ آتش سوزاں آج بھی خرمن امن و
 امان کو دعوت فنا دے رہی ہے۔ پھر ہمارا صوبہ تو اس معنی میں نگو کہ ہے چنانچہ
 بعض تو پنجاب کو ہندوستان کا اُسٹریلیائی (قومی غلامی کا واحد ذمہ دار) قرار دیتے ہیں۔ مگر آپ ذرا اپنے دل سے بھی پوچھ لیں کہ کیا اس میں کچھ مبالغہ ہے؟
 واقعات سے انکار نہیں کیا جاسکتا، کیا ہندوستان کے دیگر صوبہ جات ہم سے
 آگے نہیں نکل گئے، اور تو اور ہم صوبہ سرحد سے بھی پیچھے رہ گئے۔ کیا اُچھا افتخار،
 تعلیم یافتہ پنجابی سے ہار ہی نہیں لے گیا؟ صوبہ جات متحد اور سرحد کا آگے بڑھ
 جانا، اور درمیانی صوبے (پنجاب) کا پھسردار رہ جانا، کیا ایک ایسا حادثہ نہیں کہ
 ہر پنجابی اس پر شرمسار ہو، عام خیال یہی ہے اکثر اخبارات بھی یہی لکھ رہے ہیں۔
 دنیا کا مسلمہ مسئلہ ہے کہ افراد و اقوام کی ہر نوع کی ترقی و کامیابی
 کا انحصار باہمی اعتماد و اتحاد اور اتفاق پر ہے۔ اور اس کے خلاف باہمی
 نا اتفاقی تباہ کن ہے۔ قدیم و جدید تاریخ، اسی اصول کی تصدیق و توثیق کرتی
 ہے۔ تاریخ ہند بھی اسی کی شاہد ہے۔ ماضی کو جاننے دیجئے! کیا حال اس امر

کی شجاعت نہیں ہم پنہا ہوا حقیقت یہ ہے کہ خانہ جنگی ملک و قوم کو غیر معمولی اور ناقابل تلافی نقصان پہنچا چکی ہے!

خیر! مغنی یا مغنی اب اشد ضرورت ہو کر ابنائے وطن اپنے حل فرض کا صحیح احساس کرتے ہوئے عزیز وطن سے نا اتفاقی اور فرقہ واری کی بھوت جلد تر نکال باہر کریں تاکہ ہمارے صوبے میں اتفاق اتحاد و درود ہو اور ہم سب کے ساتھ تعاون و امداد سے بہرہ یاب ہو سکیں! ہم سب جانتے ہیں کہ دیگر صوبجات ہند کی مانند پنجاب کو بھی خود مختاری مل چکی ہے چنانچہ یہاں یونیٹڈ پارٹی کی وزارت و حکومت قائم ہے۔ یہ الفاظ دیگر اہل پنجاب کی قسمت مسلم۔ ہندو اور سکھ و زل کے ہاتھ میں ہے۔ یعنی خود اقوام پنجاب کے تصرف میں (کیونکہ وزیر اہنائے صوبہ کے منتخب کردہ ہیں) باایں یہ یہاں کے موجودہ حالات دیگر حصص ہند سے مختلف ہیں! افسوس! کہ ہمارے صوبے میں برق فرقہ واری ہنوز خرمن امن کو سوخت کر رہی ہے۔ آہ! مذہب کے نام پر کیا کچھ نہیں ہو رہا ہے! حالانکہ حکومت پنجاب اسکے استیصال کی جدوجہد آج بھی تو کر رہی ہے پچنانچہ یونیٹی کانفرنس کے قیام کی غرض و غایت محض یہی ہے اور یہ کس قدر مبارک و مفید سعی جمیل ہے!

ہر اس شخص کا (جو سر زمین پنجاب میں سانس لیتا ہے) فرض ہے کہ وہ بھی فرقہ واری کی خلاف ورزی اور باہمی تعاون و اتحاد کے حق میں ہمیشہ از ہمیشہ جدوجہد کر کے اپنا فرض ادا کرے مجھے بھی اسی فرض نے اس کتاب کی تدوین و اشاعت پر آمادہ کیا ہے (کیونکہ میں بھی کم و بیش تہائی صدی سے اسی سر زمین کی آب و ہوا میں زندگی بسر کر رہا ہوں) پنجاب کا مجھ پر بھی حق ہے۔

اس کتاب کا اتحادی افسانے کی بنیاد پر عموم واقعات تاریخ ہند پر روشنی کی ہے (جیسا کہ اسکے مطالعہ سے واضح ہوگا) اگرچہ ہمارے سکولوں اور کالجوں میں تاریخ ہند کا مطالعہ عام ہے تاہم یہ کتاب بعض خصوصیات کی حامل ہے۔ ہم نے تاریخ کا صرف روشن پہلو لیا ہے اور اسے چھپانے کا خاص دل کشی کے ساتھ خوب نمایاں کر نیکی کوشش کی ہے۔ یعنی رے گل چین لکے ہیں ہم نے کانٹے

(اب شاید یہ عرض کرنے کی ضرورت نہیں ہے کہ آج تک تاریخ ہند کا تاریخ فہرہ پہلو،
 ہی روشن پہلو کو بتا رہا ہے۔ اور یہ ہمیشہ از پیش قابل ماسف ہے جس نے ماور و وطن کو بہت ضرر
 اور آزار پہنچایا ان لوگوں کا موجودہ کش مکش، اسی درخت کا پھل نہیں ہے !

طویل مطالعہ اور عمیق غور سے معلوم ہوا کہ تاریخ ہند کا دامن خوشگوار اور مبارک اوقات
 سے بھی خالی نہیں ! چنانچہ اوراق تاریخ ہند دنیا کو یہ بھی بتاتے ہیں کہ ہندوؤں نے ایک بار نہیں (نہار
 بار) مسلمانوں کی امداد (بے غرضانہ) کی۔ اس طرح جب موقع آیا مسلمانوں نے (ہندوؤں کی)
 مصلحتانہ خدمت سے دریغ نہیں کیا۔ بلکہ غیر معمولی ایشاد کیا اور قربانیاں کیں جسے مذاقیاس
 سکھوں نے حسب موقعہ و محل (مسلمانوں) اور (ہندوؤں) کی۔ اور مسلمانوں نے سکھوں اور
 (ہندوؤں) کی مدد کی اور یہ اتحادی افسانے انہیں باتوں کا ثبوت بہم پہنچاتے ہیں !

اب تک یہ سمجھا جاتا رہا تھا کہ بڑا عظیم ہند کی یہ عظیم الشان اقوام، صرف باہم عدم
 تعاون۔ یا جنگ و جدال ہی کرتی رہی ہیں۔ لیکن یہ زریں سلسلہ (اتحادی افسانے) دنیا کو
 بتا رہا ہے کہ ہندوؤں اور مسلمانوں اور سکھوں کا سلسلہ تعاون و محبت،
 صدیوں سے آج تک جاری ہے

اتحادی افسانے فرزدان ہند کے باہمی تعاون، امداد۔ ہمدردی۔ روا
 داری سے تعبسی۔ وسیع القلبی۔ اور روح انسانیت کی دلکش داستان سے لپرنے
 ہیں اور مجھے یقین ہے کہ یہ کتاب ابنائے وطن کو بے تعبسی اور باہمی محبت کا قیمتی
 سبق پڑھا ئیگی (خصوصاً اس کا مطالعہ نو نبالانِ باغ ہند کے دماغ روشن اور دل
 وسیع منتشر بنادے گا۔) تعصب، آئندہ ان کے گلے کا ہار نہیں بن سکے گا۔ پھر جب یہ ہوگا
 تو ہمارے نوجوان کامل امن پسند شہری بن سکیں گے۔

اور یہی سب بڑی آرزو ملک و قوم بلکہ حکومت کی ہے جس کے حصول کے
 واسطے جدوجہد جاری ہے۔

ایہ اتحاد ہی افسانے کیا ہیں؟ رنگیں ٹکڑے! نہیں نہیں گناہ ہمیشہ بہار
جس کے دلکش پھولوں کی بھینی بھینی خوشبو اہل ہند کے دل و دماغ، عطر محبت
واحوت سے مس کر دے گی! کاش میری یہ توقع پوری ہو!
اگر ایسا ہوا تو میں اپنی اس تاپنیز خدمت پر فخر و ناز کروں گا
مجھے یہ بھی عرض کرنا ہے کہ شاید یہ سادہ (مگر مفید) تحریر بعض رنگین مزاجوں کو
"ٹیگوریت انشائیہ لطیف" (مہلیت لغویات) روایتی اقتسا و نیت اور آرٹ
سے معرا نظر آئے۔

مجھے اعتراف تقصیر ہے! بیشک! میں نے مذاق عام کو دعوت نہیں دی یعنی اپنی
کتاب نیم فحش بنانے کی سعی کرو نہیں کی۔ کیونکہ مقصود بالذات ضیافت بلیع یا دماغی
عمیاشی سے بہت بالاتر ہے۔ یعنی قوم کو محض سبق فراموش محبت واحوت کی یاد دہانی
کرنا میری تمنا ہے (اور یہی میری جدوجہد بھی ہوگی) کہ یہ کتاب ہندوستان کے
گوشے میں پہنچائی جائے۔ اس کے تراجم دیگر ہندی وغیرہ دسی زبانوں میں بھی
تیار کئے جائیں گے تاکہ میری کمزور، آواز مادہ ہند کے ہر فرزند و دختر تک
پہنچ سکے۔ چونکہ اس کتاب کو عورات اور بچکان تک پہنچانا بھی مقصود ہے۔ لہذا
اس کی اشاعت ایسے ہی پیرائے (خالی از عشق) میں قرین مصلحت سمجھی گئی ہے
اپنی اپنی سمجھ ہے۔ فکر ہر کس بقدر بہت اوست! عزیز واریہ یا قوتی لذت
بخش یا مدہوش کن عرق انگوری نہیں ہے۔ بلکہ دولے تلخ (مگر صحت بخش
ہے) بیمار ملک و قوم کے لئے۔ اور بس!

ایک حقیر فرزند مادہ ہند

د حکیم مظفر حسین اظہر

سابق ایڈیٹر اخبار اتفاق لاہور

مئی ۱۹۳۹ء

اتحاد کی افسانے

اجان نشاری

ہندو مسلمان پرستربان ہوا۔

(شاہ دہلی) معین الدین اکبر شاہ قلعہ میٹلہ : پٹاکے دیوان خاص میں جلوہ فرما ہیں۔ اور پنڈت رام موہن رائے بنگالی ان کی خدمت میں پیش کئے گئے ہیں۔

بادشاہ۔ یا بدولت نے تمہاری قابلیت کی بڑی تعریف سنی ہے اور میں جانب کو بتا یا گیا ہے کہ تم یہ خدمت بہ احسن و بوجہ سر انجام دے سکتے ہو۔

پنڈت رام موہن رائے۔ حضور کی ذرہ نازی ہے۔ خادم کو جو حکم ہو گا سر آنکھوں سے کرے گا۔

بادشاہ۔ ہمیں بھی تم سے یہی وقع ہے اب تم انگلستان روانہ ہو جاؤ اور وہاں کے بادشاہ کو تمام حالات سے مطلع کرو۔ وہ تمام ضروری کاغذات۔ اور سامان اور زر کثیر ہتیا کیا جائے گا۔ دو مشیر کار بھی ساتھ

جائیں گے۔ کہنی نے مابدولت کے اختیارات بہت ہی محدود کر دیے
ہیں۔ اُن میں اضافہ ہونا چاہیے۔ اور اس جانب کے وظیفے کی مقدار
بھی بڑھنی چاہیے۔ پس آپ کو انہیں امور کی کوشش کرنی ہوگی
رام موہن رائے۔ میرا دل و جان سے کوشش کروں گا
اور یقیناً کامیاب ہوں گا۔

بادشاہ۔ انشاء اللہ تعالیٰ۔ اس وقت مابدولت تمہیں راجہ کا
خطاب عطا کرتے ہیں۔ بعد ازاں بہت کچھ انعام و اکرام دیا جائیگا
اطمینان رکھو۔

رام موہن۔ بادشاہ زندہ باد پائیدہ باد!
بادشاہ۔ اخراجات کے واسطے ایک لاکھ روپیہ خزانہ عامرہ
سے مل جائیگا۔

(۲)

شہزادہ معین الدین (اکبر شاہ) اپنے باپ شاہ عالم کے بعد تخت
پر بیٹھا۔ وہ دراصل برائے نام (یا صرف قلعہ دہلی) کا بادشاہ تھا
انگریز اسے پیشن دیتے تھے۔ اُس کا باپ شاہ عالم بھی پیشن لیتا
رہا تھا۔

جب درمسلیم ظالم غلام قادر و ہیلے نے شاہ عالم کی آنکھیں خنجر سے نکالیں
اُس وقت مرہٹوں (سندوؤں) نے بوڑھے اور نابینا بادشاہ کی امداد
کی حتیٰ کہ غلام قادر کی قید سے نکالا۔ اُس وقت بادشاہ بہت تنگ
دست اور بے اختیار تھا۔

۱۸۰۳ء میں لارڈ لیک نے بادشاہ کو اپنی سرپرستی میں

اور اس کا وظیفہ مقرر کر دیا۔ پھر اس کا بیٹا اکبر شاہ بھی پیشین
لیتا رہا۔

اس وقت سے علاء مہندوستان کی حکومت انگریزوں کے ہاتھ
آئی۔ اور اس کے بعد مہند کے سیاہ و سفید کے مالک انگریز ہی بن گئے

(۳)

رام موہن رائے ^{۱۸۱۸ء} میں قصبہ رادھا نگر (بھنگلی بنگال) کے
اندراک پرچھن خاندان میں پیدا ہوئے۔ اُن کے بزرگوں میں سے
چندت گمشدن چند بھترجی یہ عہد اور نگ زیب عالمگیر نواب مرشد آباد
کے دربار میں ملازم ہوئے اور خدمات عالیہ کے صلے میں رائے کا خطاب
پا یا چندت برج نود نواب سراج الدولہ کی سرکار میں اعلیٰ عہدوں
پر مرفراز رہے۔ رام موہن کے باپ کا نام (رام کانت رائے تھا)
وہ بھی نواب مرشد آباد کی سرکار میں ملازم رہے۔

رام موہن نے بنگالی کے بعد فارسی پڑھی۔ پھر پٹنہ میں عربی کی تعلیم
پائی۔ اور اس کے چند روز بعد وہ بہت پرستی کے مخالف ہو گئے اُسی زمانے
میں آپ نے بنارس ہا کر سنکرت زبان ماصل کی وہ ابتدا میں بڑے
مذہب پرست تھے سیناس لینا بھی چاہتے تھے۔ مگر ان کی ماں نے بڑی
مشکل سے باز رکھا۔

اب وہ بہت سے ہندو رسم و رواج کے مخالف ہو گئے۔ اور
بہت پرستی کے خلاف تو ایک کتاب لکھ ڈالی۔ مگر یہ دیکھ کر اُن کے
ماں سخت ناراض ہوئے تو رام موہن گھر سے نکل کھڑے ہوئے۔ اور
مختلف شہروں میں سفر اور مذہبی تحقیقات کرتے ہوئے بہت جا پہنچے

اور وہاں کی زبان سیکھی۔ پھر وہاں کے مذہب کے خلاف آواز اٹھائی۔
اس لئے اہل تبت آپ کے دشمن ہو گئے۔ مگر وہاں کی اکثر عورتوں
نے اُن کی حمایت و امداد کی۔ وہ حقوق نسوان کے زیر دست حامی
تھے۔

ان کے باپ تلاش کرتے کرتے تبت پہنچے اور انہیں واپس
لائے۔ وہ جدائی گوارا نہ کر سکے۔ پہلے تو مذہبی جوش میں نکال دیا تھا
مگر پھر وہ ڈھونڈنے نکل پڑے اور واپس لا کر ہی چین سے بیٹھے۔
موہن رائے کی شادی نو برس میں دوبار ہوئی۔ پہلی بیوی مر
چکی تھی۔ اور پھر ایک اور شادی کی گئی۔ اُس زمانے میں برہمنی جات کے
بنگالی بیس بیس اور تھیس تک شادیاں کر لیا کرتے تھے۔

اختلاف خیال کی بنا پر موہن رائے پھر گھر سے نکلے۔ اس وقت
اُن کی عمر ۵۰ سال تھی۔ پھر تبت میں کئی سال رہے۔ بعد ازاں واپس
آکر بنارس میں قیام کیا۔ ان کے والد کا انتقال ہوا تو انہیں جائیداد سے
کچھ حصہ نہیں ملا۔ سب کچھ ان کا بھائی جگن موہن سنبھال بیٹھا

رام موہن ۱۸۸۰ء میں سرکاری ملازم ہوئے۔ اب انہوں نے
انگریزی پڑھنی شروع کی اور اس میں کمال حاصل کیا۔ تیرہ سال
کے بعد ملازمت چھوڑ دی اور اصلاح بد رسوم ہمہ تن مصروف
ہو گئے۔ انہوں نے قانون دانی میں بھی اعلیٰ قابلیت حاصل کی
اور اس سلسلے میں کافی روپیہ پیدا کیا۔ اُن دنوں وکیل فخر
وغیرہ نہیں تھے۔

لوگ ان خیالات کی وجہ سے اُن کے خلاف بلکہ اُن کی جان

تک کے دشمن ہو گئے۔ حتیٰ کہ انہیں اپنی حفاظت کے واسطے اپنے پاس
پستول رکھنا پڑتا تھا۔ ان کی ماں بھی سخت خلاف تھیں اور انہیں
عیسائی کہا کرتی تھیں۔ اس لئے انہوں نے اپنا موروثی مکان بھی
چھوڑ دیا۔ اور مرگھٹ کے قریب جا رہے۔ بعض لوگ انہیں
مسلمان کہتے تھے۔

(۴)

آج ہی رام موہن رائے کے بڑے بھائی جگن موہن کا انتقال
ہوا ہے۔ اور اس کی بیوی سستی ہونا چاہتی ہے۔ مرگھٹ میں
اس کا جنازہ موجود ہے۔ اور چتا میں رکھ کر اس میں آگ لگا دی
گئی ہے۔ عورت چیخ اور چلا رہی ہے وہ مرنا نہیں چاہتی اس
لئے اٹھنے کی کوشش کر رہی ہے

رام موہن نے اسے پہلے سمجھایا تھا کہ سستی نہ ہو۔ مگر اس نے
ایک نہ سنی۔ اب تکلیف ہوئی تو جان چھڑانے کی کوشش کرتی
ہے۔ مگر رہائی نامعلوم۔

یہ دیکھ کر رشتہ داروں نے اس کے بانس مارنے شروع کئے
غلا وہ ازیں خوب ڈھول اور جھانجھیں بجا رہیں۔ یہاں تک کہ ان
کی آوازوں میں بے چاری عورت کی آواز دب گئی۔ اور آخر کار
راگھ کے ڈھیر کے سوا وہاں کچھ باقی نہیں رہا۔

موہن رائے۔ یہ دردناک نظارہ دیکھ کر بولے۔ آہ بے
کس عورتوں پر کس قدر ظلم و ستم ہو رہے ہیں۔ یہ کیسی وحشیانہ
رسم ہے۔ خیر میں جب تک یہ بند نہ کرالوں گا۔ چین سے نہیں

(۵)

راجہ رام موہن رائے ۱۸۳۱ء میں انگلستان پہنچے۔ بادشاہ کی خدمت میں پیش ہوئے۔ شاہ اکبر کی پنشن کے متعلق خوب جدوجہد کی جس کا نتیجہ یہ ہوا کہ بادشاہ کے وظیفہ میں تیس لاکھ روپیہ کا اضافہ ہوا۔

راجہ صاحب شاہ انگلستان ولیم چارم کی رسم تاجپوشی میں شریک ہوئے۔ علاوہ ازیں راجہ صاحب کو ہندوستان کے پولٹیکل معاملات میں رائے دینے کا حق دیا گیا چنانچہ انہوں نے ۱۸۳۲ء میں ہوس آف کامنروالی کمیٹی میں، ہندوستان کے سودو بہود کے واسطے نہایت عمدہ تجاویز پیش کیں۔ اور ۱۲ سوالات کی جواب نہایت معقول دئے راجہ صاحب نے برٹش میں، ۲ ستمبر ۱۸۳۳ء میں وفات پائی۔ اور پھر انہیں پیارا ہندوستان دیکھنا نصیب نہیں وہ اس وقت اپنے انگریز دوستوں کے ہاں مقیم تھے۔

راجہ صاحب کو شاہ دہلی کی طرف سے معقول وظیفہ ملتا تھا۔

راجہ صاحب بڑے لائق بے تعصب اور ہندوستان کے سچے دوست تھے انہوں نے بہت سی بد رسوم کے خلاف جدوجہد کی۔ اور ان کا انداز کیا۔ رسم سستی کے خلاف قانون بنوایا اور وہ ظالمانہ رسم ہمیشہ کی واسطے بند ہو گئی۔ راجہ صاحب نے اس کے متعلق بڑی جدوجہد کی۔ مگر جاہل بے سمجھ لوگوں نے ان کی سخت مخالفت کی۔ اور انہیں ایذا میں دیں۔ تاہم انہوں نے ہمت نہیں ہاری راجہ صاحب بنی نوع انسان کے سچے حیر خواہ اور نہایت بے تعصب انسان تھے

برہم سماج مت کے بانی۔ راجہ رام موہن رائے ہی ہیں۔


راجہ صاحب۔ بادشاہ کے کام پر انگلستان گئے تھے۔ مگر زندہ واپس نہیں

آ سکے۔ وہ ہندو ہوتے ہوئے بھی مسلم بادشاہ کے مقاصد پر قربان ہوئے
تاریخ ہند میں ایسی نظیریں بے شمار ہیں۔ مگر ہم بھول گئے ہیں۔



۲۔ قول مردان

مسلمان نے ہندو کی مدد کی



جیسلمیر (راجپوتانہ) کے قلعہ سے کوئی دس گز کے فاصلے پر نواب محبوب خاں
کا فوجی کمپ ہے خلیجیوں کے لشکر نے مدت سے قلعے کا محاصرہ کر رکھا ہے۔
نواب محبوب خاں۔ اپنے خیمہ میں بیٹھے ہوئے ہیں اور ایک راجپوت اُن
کے سامنے ادب سے کھڑا ہے۔ یہ رانا مولراج کا بھائی رانا رتن کا ملازم ہے جو اپنے
آقا کا ایک اہم خط نواب صاحب کی خدمت میں لایا ہے۔
نواب محبوب خاں۔ تمہارے آقا رتن نے درخواست کی ہے۔ کہ ان کے
دونوں لڑکوں کو صحیح سلامت نکل جانے دیا جائے۔
راجپوت۔ جی! جناب سے اسی مہربانی کے امیدوار ہیں۔
نواب۔ ہم بھی اس کے واسطے تیار ہیں۔ رانا صاحب اُن کے لینے کے
واسطے اپنے آدمی بھیج دیں۔ ہم اُن کے ہمراہ بچوں کو روانہ کر دیں گے۔

راجپوت۔ حضور کی بڑی مہربانی ہوگی۔

نواب۔ رانا صاحب سے کہہ دیتا کہ ہمیں ان کی خاطر منظور ہے۔ ہم اپنی عزت کی قسم کھا کر کہتے ہیں کہ شہزادوں کو بھیج دیا جائے گا۔ اور ان کا بال بینگانہ ہوگا۔

راجپوت۔ واہ شریف ہوں تو ایسے ہی ہوں۔ سچی بہادری یہی چیز تو ہے۔

۲۲

دولہ کے (جن میں سے ایک کی عمر کوئی دس سال اور دوسرے کی آٹھ سال ہے) نواب محبوب خاں کے سامنے کھڑے ہوئے ہیں۔ اور نواب صاحب شفقت اور پیار سے ان کے سر پر ہاتھ پھیر رہے ہیں۔ یہ دونوں رانا تن سہی کے فرزند ہیں۔ ایک کا نام کورا اور دوسرے کا نام کنور ہے۔

نواب۔ بچو! زندہ رہو۔ پھولا پھولا اور اپنے ماں باپ کی آنکھیں ٹھنڈی کرو۔ باؤ! خیریت سے سدھارو۔ ہم نے حفاظت کا کافی انتظام کر دیا ہے

۲۳

علاء الدین خلجی شاہ دہلی کے سپہ سالار نواب محبوب خاں نے اپنے آقا کے حکم سے ۱۲۹۹ء میں جیسلمیر کے قلعہ پر حملہ کیا۔ یہ ریاست راجپوتانہ میں واقع ہے۔

طویل جنگ و جدل ہوئی۔ خون کی دریاں بہہ نکلیں۔ راجپوتوں نے اپنی روایتی شجاعت کے جوہر دکھائے۔ محاصرین کامل نو برس تک قلعہ فتح نہیں کر سکے۔ مگر راجپوت محصور ہو جانے پر مجبور ہو گئے۔

جب محاصرین کی سختی کی وجہ سے باہر سے امداد جانی بند ہو گئی اور

محصورین کا سامان رسد بھی ختم ہونے لگا تو رانا مولراج کے بھائی رتن سہی نے
نواب محبوب خاں سے اپنے بچوں کے قلعے سے باہر جانے دینے کی درخواست کی
جسے نواب نے قبول کر لیا۔

جب کم سن راج کنوار قلعے سے باہر آئے تو نواب نے حسب وعدہ انہیں رانا کے
پاس جانے دیا۔ بلکہ ان کے ساتھ بڑی مہربانی سے پیش آئے اور ان کا شاندار
استقبال کیا۔

نواب صاحب نے شہزادوں اور ان کے رفیق راجپوتوں کے خورو
نوش کا بھی معقول انتظام کر دیا تھا۔

ان بچوں کی تعلیم و تربیت دہلی میں شاہی اہتمام سے ہوئی۔ دو برس
ان کو تعلیم دیتے تھے۔ آگے چل کر ان دونوں شہزادوں نے عظیم الشان شاہی خدمت
انجام دیں۔ جس کے صلے میں بادشاہ نے خوش ہو کر حبیبیہ میر کی ریاست راج
کنوار گورسی کے حوالے کر دی اور قلعہ کی از سر نو مرمت کرائی۔

سلطان علاء الدین خلجی، جلال الدین کے بعد ۱۲۹۶ء میں صاحب تخت
ہوا۔ اس سے پیشتر اس نے ۱۲۹۲ء میں دکن پر کامیاب فوج کشی کی تھی
اور اس نے حکومت کے زمانے میں شراب نوشی اور قمار بازی قطعاً بند
کرادی تھی۔

۳۔ انعامِ صداقت

بریکھ نے مسلمان کی جان بخشی کی

راہم لبھایا۔ خاں صاحب اکل تو آپ کے گھر میں بڑی چیل پہل تھی ایکیا معاملہ تھا؛
سالار خاں سوار۔ میں نے بڑے پیر کی گیار ہو میں شریف کی تھی۔ بھوکوں
کو کھانا کھلایا تھا۔

راہم لبھایا۔ کل تمہارے گھر پر چیل کو بے بھی بڑے منڈلا رہے تھے۔
سالار خاں چیل کو بے تو کھانے کی چیزوں پر آتے ہیں۔ اس میں تعجب
کی کونسی بات ہے۔ پنڈت جی؛

پنڈت جی۔ پلاؤ پکا ہوگا۔ پلاؤ؛
سالار۔ ہاں! پلاؤ ہی پکایا تھا۔
پنڈت جی۔ ماس والا پلاؤ۔

سالار۔ جی ہاں؛

پنڈت جی۔ چیل کو بے گوشت ہی پر زیادہ آتے ہیں۔!

سالار۔ سچ ہے پنڈت جی۔

پنڈت۔ میاں جی! تم نے ایک گائے بھی تو پال رکھی ہے

سالار۔ جی!

پنڈت۔ پھر اب وہ کہاں ہے۔ نظر تو نہیں آتی پہلے ہر روز یہیں تو بندھی رہتی تھی۔

سالار۔ (ذرا گھبرا کر) گائے! — وہ تو میں نے چرائی کے واسطے

گاؤں بھیج دی ہے۔!

پنڈت۔ ضرور بھیج دی ہوگی۔! کیا شک ہے!

سالار۔ تو کیا آپ کو اس بات میں شبہ ہے! میں تو سچ کہتا ہوں

پنڈت۔ کیوں نہیں! آپ تو بڑے ہی سچے آدمی ہیں۔! میاں جی!

میں سارا معاملہ سمجھ گیا ہوں۔ اب تم مجھے دھوکا نہیں دے سکتے۔!

سالار۔ دھوکا کیسا! میں آپ کو کیوں دھوکا دیتا! آج آپ یہ

کیسی باتیں کر رہے ہیں۔ میری سمجھ میں تو نہیں آتیں۔!

پنڈت۔ سمجھ میں نہیں آتیں! میں تمہارا جرم سمجھ گیا ہوں اور اس کی اطلاع

تمہارا جہ کو دیے بغیر ہرگز خاموش نہیں بیٹھ سکتا۔!

سالار۔ مگر میں تمہاری بات اب بھی نہیں سمجھا۔!

پنڈت۔ تو اب سمجھو۔! تم نے گسوہتیا کر کے گیارہویں کی ہے مگر تم

خوب جانتے ہو کہ اس جرم کی سزا موت کے سوا اور کچھ نہیں ہے۔!

سالار۔ (کانپ کر) پنڈت جی! میں نے آپ سے حالات چھپانے کی

کوشش کی مگر افسوس کہ کامیاب نہیں ہوا۔ میں آپ کا ایک غریب ہمایہ

ہوں۔ اور اب میری جان اور عزت آپ ہی کے قبضے میں ہے۔ مگر مجھے آپ سے

اُمید ہے کہ آپ میری پردہ پوشی کریں گے۔
 پنڈت۔ اب آئے۔ مریاں جی ڈھب پر۔! کہنے لگے کہ پردہ پوشی کریں
 گے۔ کیا خوب!

سالار۔ پنڈت جی! میں قسم کھا کر کہتا ہوں کہ میں بے یہ کام مجبور آگیا
 ہے۔ آپ بھی جانتے ہیں کہ میں برسوں سے پیر کی گیارہویں کرتا ہوں۔ مگر
 ایسی حرکت کبھی نہیں کی۔! مسال روپے پیسے کی بہت تنگی تھی۔ قرض دام ملا
 نہیں۔ اسی واسطے گائے ذبح کی اور وہ بھی نہایت خفیہ طور پر! تاکہ کسی منہ
 بھائی کی دل آزاری نہ ہونے پائے۔

پنڈت۔ خوب! بہت خوب! اب تو جرم کا اقبال صاف الفاظ
 میں کیا جا رہا ہے!

سالار۔ پنڈت جی! میں آپ کی منت کرتا ہوں اور آپ کے پاؤں پکڑتا
 ہوں۔ میری جان بچا لے لے! پنڈت۔ میں راجہ کو خبر دیئے بغیر نہیں رہوں گا۔ تم نے تو راجہ کے ملازم
 ہو کر یہ حرکت کی ہے۔

سالار۔ پنڈت جی! میں پھر آپ کی خوشامد کرتا ہوں۔ جانے بھی دیجئے! عالم
 مجبوری میں مجھ سے یہ فعل سرزد ہو گیا ہے۔ اب کی بار خطا ہو گئی! آئندہ کے واسطے
 قسم کھاتا ہوں۔ عمر بھر ایسا قصور نہیں ہو گا۔ ہرگز نہیں ہو گا۔ بس اب کی بار معاف
 کر دیجئے۔ میں حق ہمسائیگی کا واسطہ دیتا ہوں۔ پنڈت جی اگر میں قتل بھی ہو گیا
 تو بھلا آپ کے ہاتھ کیا آجائیگا۔ جاگیر تو ملنے سے رہی۔

cc-0 555

پنڈت۔ مجھے بکینٹھ۔ سورگ۔ بہشت ملیگی اور کیا ملیگا۔
 سالار۔ پنڈت جی! آپ کے مذہب میں تو انسانی قتل، برہمن ہتھیا، سب

سے بڑا پاپ ہے !

پنڈت - اوہو! میاں جی! آپ تو بڑے پنڈت ہیں۔ یہ مجھے آج ہی معلوم ہوا
مگر ایسی باتیں بنانے سے آپ کی جان بچ نہیں سکتی۔ !
سالار - افسوس! میں نے کیا کیا۔! اچھا پنڈت جی! ذرا اندر تو
تشریف لائیے

اب پنڈت رام لبھایا۔ سالار خاں سوار کی کوٹھڑی کے اندر چلے گئے

(۲)

کشمیری دروازے کے باہر ایک شخص سر پر ایک گٹھڑی سی لئے کھڑا ہے۔
وہ تو اپنی راہ پر چلا جا رہا تھا مگر پہرہ دار نے اسے ٹوک کر کھڑا کر لیا ہے۔ ! رات
ابھی ایک پہرہ بانی ہے۔

سپاہی - تم کون ہو اور اس گٹھڑی میں کیا ہے۔ ؟
وہ آدمی - میں حضور کا غلام دھوبی ہوں اور یہ کپڑے راوی میں دھونے
کے واسطے لے جا رہا ہوں۔ !
سپاہی - کپڑے ہیں یا کچھ اور؟ تم صورت شکل سے تو دھوبی نہیں
معلوم ہوتے۔

دوسرا سپاہی - جانے بھی دو۔ بے چارہ غریب آدمی معلوم ہوتا ہے
ناحق کیوں تنگ کرتے ہو یا۔

پہلا - تو تم کپڑے پر کیوں کھڑے ہو ؟ جاؤ پاؤں پھیلا کر سو رہو۔ !
اب گٹھڑی کھول کر دیکھی جاتی ہے۔ تو اس کے اندر سے آدمی کی نقش نکلتی ہے
اور راز افشا ہو جاتا ہے۔ مصنوعی دھوبی یعنی لاش کی گٹھڑی لانے والا
آدمی کانپ اٹھتا ہے۔

نecش کپڑوں کی وضع قطع سے کسی سہندو کی معلوم ہوتی ہے۔ قاتل کو گرفتار کر کے حوالات میں بھیجا جاتا ہے۔

— (۳) —

مہاراجہ رنجیت سنگھ کی کچہری میں خون کے ایک مُقدے کی دھبکاری ہو رہی ہے۔ دربار لگا ہوا ہے۔ منشی۔ مُتصدی اور سب اہلکار حاضر ہیں پولیس والے بھی کھڑے ہیں۔

مجرموں کے کٹھڑے میں ایک اور مُسلمان سر جھکائے کھڑا ہے۔ یہ مہاراجہ کے رسالہ کا ایک سوار ہے اور اسی پر قتل کا الزام لگا ہے۔

وہ ایک نعش گٹھڑی میں باندھے شہر سے باہر لے جا رہا تھا کہ اسی حال میں گرفتار ہو گیا۔ اُس شخص کا نام سالار خاں ہے۔ اور نعش پنڈت رام لبھایا اُس کے برہمن ہمسائے کی ہے۔

اب تو ناظرین نے قاتل اور مقتول کو پہچان لیا ہوگا۔ دونوں دوست نہیں تو ہمسائے تو ضرور ہی ہیں۔

مہاراجہ۔ سالار خاں! ہمیں سچ پسند ہے پس جو بات ہوئی ہو وہ سچ بیان کر دو۔ تمہارے حق میں یہی اچھا ہوگا۔

سالار خاں۔ بہت بہتر مہاراجہ صاحب! میں سچ ہی عرض کئے دیتا ہوں۔ آئندہ سرکار کو اختیار ہے۔ چاہے ماریں اور چاہے میری جان بخشی کریں۔

حضور عالی! میں مدت سے بڑے پیر کی گیارہویں کیا کرتا ہوں۔ امسال میرے پاس روپیہ نہیں تھا مگر گیارہویں کرنا لازمی تھا۔ پس میں نے مجبوراً اپنی پالی ہوئی گلے ذبح کر کے گیارہویں کر لی۔ اور فاتحہ کا کھانا پکایا۔ بد قسمتی سے میرے


ہمسائے پنڈت رام لبھایا کو میرے مکان پر چیل کوؤں کا ہجوم دیکھ کر شک
بلکہ یقین ہو گیا۔ وہ میرے پاس آ پہنچا۔ اول اول تو میں نے یہ راز اس سے چھپایا
مگر آخر کار کہنا پڑا۔ اب اُس نے مجھے دھکی دھکی کہ ہمارا جہ کو اس جرم کی اطلاع دی
جائے گی۔ میں نے ہر چند اس کی منت سماجت کی اور یقین دلایا کہ میں نے مجبور
ہو کر یہ حرکت کی ہے۔ مگر وہ ضد پر قائم رہا۔ اور میری جان لینے پر آمادہ ہی ہو
گیا۔ جب میں نے یہ دیکھا تو محض اپنی جان بچانے کے واسطے اُسے کو ٹھڑی میں
لے جا کر تلوار سے ٹکڑے ٹکڑے کر دیا۔ میں بے شک اس کا قاتل ہوں۔ ! میں
آدھی رات کو لاسن کی گٹھری بنا کر اور دھوبی کا بھیس پھر کر شہر سے باہر چلا
تا کہ نعلش دریا بُرد کر کے جرم کے نشان مٹا دوں۔ مگر پہرہ داروں نے بد قسمتی
سے گرفتار کر لیا۔ اور اس طرح افشائے راز ہو گیا۔ ؟ پس یہ ہے سچا واقعہ۔ !
جو میں نے سچ سچ عرض کر دیا۔

اب ہمارا جہ جان کے مالک ہیں

ہمارا جہ بخوش ہو کر یہ ماجرا تمہاری زبان سے سُن کر ہمیں یقین آ گیا
کہ تمہارا اظہار درست ہے۔ ہم سچ کے عاشق ہیں۔ اور قردان بھی۔ پس
تمہارا قصور معاف کرتے ہیں۔ ! اب جاؤ پھر کبھی ایسی حرکت نہ کرنا۔ !
رام لبھایا کو چاہیے تھا کہ وہ تمہارا قصور معاف کرتا۔ اور تمہاری جان لینے کے
وہ بے نہ ہوتا۔ مگر اس نے دوراندیشی سے کام نہیں لیا۔ ایسی باتوں کو شہرت
نہ دینا ہی اچھا ہے۔ انسانی جان بہت قیمتی ہے ہمیں اس کی جان جانے کا افسوس
ہے اور ہمیں بھی ہونا چاہیے۔ اب ہم اگر تمہاری جان ضائع کرتے ہیں۔ تو ویسی
ہی غلطی کرتے ہیں۔ جیسی تم نے کی ہے۔ ہم بڑے بڑے مجرم کی بھی جان نہیں
لیتے ! کیونکہ یہ سب سے بڑا جرم ہے اور سب سے بڑا گناہ ہے۔

ہم آج تمہیں بھی تاکید کرتے ہیں۔ کہ کبھی کسی انسان کو قتل نہ کرو
 یہ انتہائی بے رحمی اور خلاف انسانیت حرکت ہے۔ یہی سب سے بڑا جرم اور سب
 سے بڑا گناہ ہے۔ انسانی جان بہت مقدس ہے۔ بھنگی اور چار کی جان
 بھی اتنی ہی قیمتی ہے۔ جتنی کسی سید۔ مغل۔ برہمن۔ شہزادے یا مہاراجہ کی
 ملزم۔ مہاراجہ کا ارشاد بجا ہے۔ میں حضور کی یہ نصیحت عمر بھر
 گانٹھ میں باندھے رہوں گا۔ اور اس قسم کی غلطی کبھی نہ کروں گا۔
 مہاراجہ۔ جاؤ تم آزاد ہو۔

ملزم۔ (جھٹک کر) آداب! آفتاب اقبال بلند۔!
 سالار خاں نے اُس کے بعد عمر بھر میں کبھی بھی گائے کشتی نہیں کی



۴۔ بیکانے اور بیکانے

مسلمانوں کی سیکھوں سے ہمدردی



گورو گوبند سنگھ جی کی والدہ مافی گوجری۔ سرسند میں گنگارام
 رسوئیا کے ہاں یہاں ہیں۔ ان کے ساتھ دو پوتے یعنی گورو جی کے فرزند
 بھی ہیں۔ یہ لوگ کل ہی انند پور سے آئے ہیں۔

صوبہ وار لاہور زبردست خاں۔ اور صوبہ بیدار سرمنہد شمس الدین
خاں نے شاہ وہلی کے حکم سے انند پور کا محاورہ کیا تو پنجاب کے پہاڑی راجاؤں
کی فوجیں بھی گوروجی کے خلاف معرکہ آرا ہوئیں۔ شاہ وہلی نے دراصل انہیں
راجاؤں کی بار بار کی شکایت کے نتیجہ کے طور پر حکام پنجاب کو ادھر متوجہ
کیا تھا۔

جب محاصرہ نے طول کھینچا یعنی کابل سات ماہ گزر گئے۔ اور قلعہ کے اندر
ذخیرہ خوراک تقریباً ختم ہو گیا تو مانی گوجری اپنے پوتوں کو گوروجی کی اجازت
کے بغیر یہاں سے نکال کر سرمنہد لے گئیں۔ اور گنگا رام کے مکان میں قیام
پزیر ہوئیں۔ وہ ان کا اور گوروجی کا عقیدہ تھا۔ مانی جی بڑی بڑی مصیبتیں
اٹھا کر سرمنہد پہنچیں۔

گورو گو بند سنگھ اور ان کے فرزندوں وغیرہ کی گرفتاری کا اشتہار
شائع ہو چکا ہے۔ اور ایک ایک لاکھ کے انعام کا بھی اعلان ہوا ہے۔

(۲)

دیوان کلجس رائے مسند پر اور گنگا رام رسوئیافرش پر بیٹھا
ہوا ہے۔

گنگا رام حضور و پیہ کمانے کا بہت اچھا موقع ہے

دیوان۔ ہے تو سہی!

گنگا رام۔ غریبوں کا بھی خیال ہے۔

دیوان۔ ہاں! ہاں! اتنی سرحصہ تجھے ضرور دیا جائیگا

گنگا رام مہاراج کا اقبال بڑھ

دیوان۔ اچھا ذرا جا کر نائب صاحب کو تو بلالار

گنگارام بہت اچھا حضور! سیدانند جی کو نا!
 دیوان۔ ہاں! ہاں کہہ تو دیا۔
 گنگارام چلا جاتا ہے۔ اور کوئی پندرہ منٹ کے بعد نائب رسوٹیا
 کے ساتھ آتا ہے۔

دیوان کلجس رائے۔ کیئے! کیا خیریں ہیں۔
 نائب۔ حضور کی کرپا ہے۔ کیوں یاد فرمایا! کیا خدمت ہے!
 کلجس رائے۔ ارے ایک لاکھ روپیہ کماؤ ایک لاکھ پورا!
 سیدانند۔ ایک لاکھ! کیا ایک لاکھ قسم کھاتا!
 کلجس۔ پورا ایک لاکھ
 سیدانند۔ مگر کیسے؟
 کلجس۔ ارے اب تو گھر میں گنگا آگئی ہے
 سیدانند۔ یہ غلام حضور کا مطلب نہیں سمجھا۔
 کلجس۔ عجیب آدمی جو جس کے لئے ایک لاکھ کا انعام مشت تیار ہے۔ وہ تو
 سرسند ہی میں موجود ہے
 سیدانند۔ اچھا! کیا سچ! کیا گورو گو بند سنگھ یہاں آگئے
 کلجس۔ نہیں وہ تو نہیں آئے۔ مگر ان کی ماں، اور دو بیٹے ضرور ہمارے
 ہی شہر میں موجود ہیں۔

سیدانند۔ واہ! گھر میں کچھی آبراجی!
 کلجس۔ ہمت کرو۔ انہیں گرفتار کرو تو آدھے تمہارے اور
 آدھے ہمارے۔

سیدانند۔ وہ اترے کس کے گھر ہیں!

کلجس رائے۔ اس کے گھریہ جو بیٹھا ہے۔ گنگا رسوئیا۔ دو چار روپے
اسے بھی دیدینا یہ بچازہ بھی غریب آدمی ہے۔ کیا یاد کر لگا۔
گنگا۔ بڑی مہربانی مہاراج کی۔
کلجس رائے۔ تو اس کے ساتھ چلے جاؤ۔ ابھی جاؤ ویکھو! شکار
جال سے نکل نہ جائے۔

سچرا نند۔ ہمارا بھی خیال رہے مہاراج
اب وہ دونوں چلے جاتے ہیں۔

(۳)

ایک بجایا ہے۔ آفتاب مائل زوال ہے۔ سر ہند کے صوبیدار شمس الدین
خاں۔ کچھری کر رہے ہیں۔ دیوان کلجس رائے۔ نائب دیوان سچرا نند
گنگا رام۔ جانی خاں اور نواب شیر محمد خاں مالیر کوٹلے کے نائب ناظم
بھی موجود ہیں۔

گنگا رام اور جانی خاں، مائی گوجری اور ان کے دونوں پوتوں کو
گرفتار کر کے لائے ہیں۔ جانی خاں نائب سچرا نند کا ملازم ہے
دیوان کلجس رائے حضور کو معلوم ہے کہ یہ سچے گوبند سنگھ کے ہیں
اس کے جو بادشاہ سے یاغی ہو کر اپنی بادشاہت کے منصوبے کا ٹھہرا ہے
پس ان کا قتل کر دینا ہی بہتر ہے۔ سانپ کا بچہ بھی تو آخر سانپ ہی
ہوتا ہے۔

نواب شیر محمد خاں نائب ناظم۔ مالیر کوٹلہ۔ ان معصوم بچوں کا
کیا گناہ ہے! پھر نابالغ بچوں کا قتل ویسے بھی خلاف شرع۔ خلاف انصاف
اور خلاف اصول قانون ہے۔

نواب مسرہند۔ ہم بھی سمجھتے ہیں کہ اگر مجرم ہے تو صرف گوبند سنگھ
یعنی بچے اور ان کی دادی بے گناہ ہیں اور اسلام۔ ان کے قتل کی اجازت ہرگز
نہیں دیتا! زیادہ سے زیادہ انہیں نگرانی میں رکھا جاسکتا ہے۔
نواب شیر خاں۔ بے شک بس اتنی احتیاط کافی ہے۔
سید رائد۔ ان کا قتل ضروری ہے۔ ان کا قتل ان کے باپ کی کمر توڑ دے گا
ورنہ وہ ہمیشہ بادشاہ سے بغاوت کئے جائیگا! اور پنجاب میں بد امنی اور کشت
و خون کا سلسلہ کبھی بند نہ ہوگا۔

دیوان کلچس رائے۔ حضور اپنی ذمہ داری محسوس فرمائیں مبادا کل
شہنشاہ آپ سے جواب طلب کریں تو سوچئے کیا جواب دیجئے گا؟
باایں ہمہ، گنگا رام مک حرام رسوئیے کی کوریملی! احسان فراموش، نیز دیوان
سیدانہ کھتری کا مخالفانہ رائے نے ان بچوں کے قتل کا حکم صادر کر اسی دیا۔
اس حادثہ کا افسوس بہت سے مسلمانوں کو بھی ہوا۔ دربار پر غم کی
گھٹا چھا گئی۔

— (۴) —

شہنشاہ اورنگ زیب گاڑھے کا ڈھیلا ڈھالا لباس پہنے اپنے محل میں
بیٹھے ہوئے ایک خط نہایت غور سے پڑھ رہے ہیں۔ یہ خط فارسی زبان میں ہے
اور منظوم ہے۔

یہ خط گورو گوبند سنگھ جی کا ہے جس کا خلاصہ حسب ذیل ہے
”جہاں پناہ کو علم ہے کہ میرے چاروں نورِ نظرتہ تیغ ہو چکے ہیں۔ اور
اب میرے لئے بھی دنیا اس قدر تنگ ہو چکی ہے کہ بیٹھ کر عبادت کرنے کو بھی
گزر بھر جگہ نہیں ملتی۔ شاہی افواج میری تلاش میں ہیں اور قتل کے دیے پس

اگر حضور جان بخشی فرمائیں تو تاقیامت و فادار ہونگا! اگر میرا قتل بھی لازم ہے تو شہنشاہ پہلے سوچ لیں کہ ایک فقیر کے قتل سے رسوائی کے سوا کچھ اور بھی حاصل ہو سکتا ہے؟

یہ خط گوروجی موضع دینا سے شہنشاہ کی خدمت میں روانہ کیا تھا جہاں کے چودھری لکھنے والے نے انہیں کافی مدد دی تھی۔ اور اس سے پہلے ہی خال غنی خال۔ اور ان کے استاد قاضی میر محمد خاں نے گوروجی کو پیر بنا کر گرفتاری سے بچایا تھا۔

شہنشاہ (اپنے میرمنشی سے) ان کو لکھ دو کہ اگر آپ کشت خون سے باز رہیں گے اور رویشا نہ بے آزار زندگی بسر کریں گے تو آپ سے مزاحمت نہیں ہوگی۔ سکونت خواہ کہیں رکھیں۔
میرمنشی۔ بہت مبارک۔

شہنشاہ۔ پنجاب کے صوبیداروں کو بھی اسی مضمون شیفے روانہ کرو۔

(۵)

اس واقعہ کے بعد شہنشاہ اورنگ زیب یا پنجاب کے کسی حاکم نے گورو گوبند جی پر فوج کشی نہیں کی۔ اور قول کا پاس کیا گیا۔ بلکہ شہنشاہ نے اسی غلط میں سر ہند کے صوبے دار کو معزول کیا۔
یہ واقعات تاریخ پنجاب کے مصنف رائے بہادر منشی کنہیا لال صاحب نے بھی تحریر کئے ہیں (دیکھو صفحات ۸۴ و ۸۵ پر)

❖

۵۔ تعاون

اہندو نے سکھ کی مدد کی!

لکھن شاہ لبانہ۔ گوروجی چھپ کر بیٹھ رہنا ٹھیک نہیں۔ میدان میں نکل کر کام کرنا چاہیے! گورویںخ بہادر۔ بوجھ بھاری ہے۔ یعنی قابل برداشت نہیں۔ اور خطا سہ کر نیوالے کا منہ کالا ہونا ضروری ہے۔ لکھن شاہ۔ اچھا یہ بات! تو میں خود اپنا منہ کالا کر لیتا ہوں۔ یہ کہہ کر اُس نے اپنے چہرے پر سیاہی لگائی۔ اور کوٹھے پر چڑھ گیا۔ پھر بانس پر ایک کپڑا باندھ کر نشان بنایا۔ اُسے چاروں طرف گھمایا۔ پھر اِس کے بعد وہ زور سے چلایا۔

”گورویل گیا۔ گورویل گیا۔ اے سکھو! دھراؤ۔ یہ آواز سن کر بہت سے سکھ جمع ہو گئے اور آواز تمام گاؤں والوں نے سنی۔

اب لکھن شاہ کوٹھے سے اتر کر نیچے آئے تو گوروجی نے جوش میں آکر انہیں گلے لگا لیا۔ اور اپنے آنسوؤں سے اُن کے چہرے کی کالک دھوئی

اس وقت ہزاروں سکھوں نے گورو جی کو نذرانہ دیا۔ اور زیور و نقد کا ڈھیر لگ گیا۔

(۲)

تیجا سنگھ۔ شاہ جی بڑا غضب ہوا۔
 لکھن شاہ۔ کیوں کیا ہوا؟
 تیجا سنگھ۔ دھیر مل سوڈھی نے گورو جی کا ڈیرہ لوٹ لیا ہے۔ اور نذر میں جس قدر نقد و جنس آئی تھی وہ سب لے گیا۔
 لکھن شاہ۔ کون دھیر مل سوڈھی! کیا بابا گوردت مل کا بیٹا؟
 تیجا سنگھ۔ ہاں! ہاں! وہی تو! گورو سہرگو بند کا پوتا۔ گورو جی کا نذرانہ دیکھ کر وہ میں گیا اور ازراہ حسد سب کا سب لوٹ کر لے گیا۔ اور غضب یہ کیا کہ ایک سکھ سے بند و ق چلوادی۔ مگر خیر ہوئی کہ نشانہ چوک گیا۔
 لکھن شاہ۔ گھر ہی میں تیر چلا تا ہے۔ خیر میں اُسے ٹھیک کر دوں گا۔ ابھی اُدھر جاتا ہوں۔
 لکھن شاہ یہ کہہ کر اپنے آدمی جمع کرنے لگا۔ تاکہ جا کر گورو جی کا انتقام لے۔

(۳)

لکھن شاہ نے اپنے بہت سے مددگار ساتھ لے کر کیرت پور پر حملہ کیا اور دھیر مل جو مال و زر گورو جی کا لوٹ کر لے گیا تھا وہ اُس سے زبردستی چھینا بلکہ اُس کا مال و متاع بھی لوٹ لیا۔
 اس کے بعد اُس نے کیرت پور والوں کو دھیر مل کے کرتوت بتائے تو ان لوگوں نے بھی اُسے بہت لعنت ملامت کی — اور آخر کار ذلیل کر کے

گاؤں سے نکال دیا

(۴)

لکھن شاہ۔ گورو جی! میں یہ تمام مال واسباب اُس سے چلے آیا ہوں
گورو جی۔ مگر تم نے کام اچھا نہیں کیا! — خیر! اب کل سامان
اُس کو پہنچا دو۔ اُس کی حرص پوری ہونے دو۔ ہمیں اس کی ضرورت نہیں
ہے۔ ہم فقیر آدمی ہیں۔

لکھن شاہ۔ لیکن!

گورو جی۔ بس کچھ نہیں! میرا کہنا مانو۔ — اور یہ تمام مال اُس
کو پہنچا دو۔ مجھے درکار نہیں۔
گورو جی نے وہ نقد و جنس سب کچھ دھیرل کو بھجوا دیا۔

~*~

۶۔ جاں سپاری

مسلمان بیکھ اور ہندو کا تعاون

(۱)

دیوان رام دیال۔ کہو جوان! میدان جنگ کا کیا رنگ ہے

سوار کیا عرض کر وں ! حالت نازک ہی ہے !
دیوان (چونک کر) ہیں ! کیا۔

سوار۔ شہزادہ شیر سنگھ نے جرنیل الہی بخش کو حکم دیا تھا کہ وہ اپنا
توپ خانہ میدان میں لے جا کر باغیوں کا قلع فتح کریں۔ مگر جرنیل صاحب کے
آگے بڑھتے ہی انہیں دشمنوں نے چاروں طرف سے گھیر لیا ہے وہ باروت
کی کچھ پیٹیاں بھی چھین کر لے گئے ہیں۔ توپوں کی طرف بھی بڑھ رہے تھے کہ میں
حضور کو اطلاع دینے ادھر آ گیا ہوں

دیوان رام دیال۔ او ہوا ! اب مجھے جلد میدان میں پہنچنا چاہیے۔
وہ یہ کہہ کر گھوڑا دوڑا کر میدان کی طرف چلا گیا۔ اور اس کے پیچھے
اُس کا فوجی دستہ روانہ ہوا۔

۲۲

جرنیل الہی بخش۔ دیوان صاحب ! آپ کا شکر یہ کہس زبان سے ادا
کریں ! آج میری جان آپ ہی نے بچائی۔ یہ افغاں تو طوفان ہیں۔ باروت
کی بہت سی پیٹیاں لے گئے۔ وہ تو توپیں بھی لے چلے تھے۔ مگر عین وقت آپ اور
آپ کے سپاہی میری مدد کیواسطے آ گئے۔ آگ زور شور سے برسی نہاریوں نے
جھی بڑی جان بازی کا مقابلہ کیا۔ مگر آخر کار شکست کھا کر بھاگے۔ اور آج
کی فتح کا سہرا آپ کے سر رہا۔ واہ بہادر ہوں تو ایسے ہوں۔

دیوان رام دیال۔ جرنیل صاحب ! شکر یہ کیسا ! یہ تو میرا فرض تھا جو
میں نے ادا کیا۔ اچھا جرنیل صاحب اب مجھے اجازت دیجئے

جرنیل۔ واہ اجازت کسی ! آپ چلے کہاں !
دیوان۔ میں اپنے خیمہ کاہ واپس جانا چاہتا ہوں

جرنیل۔ یہ کسی طرح بھی قرین مصلحت نہیں! دیکھئے دیوان صاحب! وہ سوارچ پیار یوں کے چھے چھپ رہا ہے اور رات ہونے میں دیر نہیں ہے یہاں ہر طرف دشمن ہی دشمن ہیں۔ تمام علاقہ بگڑا ہوا ہے ہر قدم پر خطر ہے تیس آپ یہیں قیام کیجئے۔ اور صبح کو اُجالے میں جائیے دیوان۔ اچی جرنیل صاحب آپ یہ کیا فرماتے ہیں، ہم سپاہی ہیں ہمیں ہر وقت سپاہی ہی بنے رہنا چاہیئے اور ہمیشہ کمرسی رہنی چاہیئے۔ جرنیل۔ مجھے تو خوف معلوم ہوتا! — اچھا تو اپنی تمام فوج ہمراہ لے جائیے۔

دیوان۔ کیا ضرورت ہے بس ایک دستہ کافی ہوگا۔ وہ صرف ایک ہی دستہ ہمراہ لے کر روانہ ہو گیا۔

(۳)

دیوان رام دیال کوئی تین میل رستہ طے کر نیکے بے ایک تنگ دے میں داخل ہوئے ہی تھے کہ دشمن آپڑے وہ لوگ رستے میں چھپے ہوئے تھے اور شاید ان کے کسی جا سوس نے دیوان صاحب کے ادھر سے گزرنے کا پرچا دیا تھا ہزار وی جمع ہو کر دیوان صاحب اور ان کے ہمراہیوں پر آپڑے یہ ملکیہ غازی تھے ان کی شکلیں دیکھ کر سیکھ بھال کھڑے ہوئے اور دیوان صاحب کے ساتھ صرف چند ہی جان نثار رہ گئے۔ جو دیوان صاحب کے خاص نوکر تھے۔

ان میں سے ایک بولا۔ "حضور! اس وقت مصلحت یہی ہے کہ ہم لوگ بھال کر جان بچائیں۔ اس وقت ان ہزار یوں سے مقابلہ کا ارادہ کرنا خود اپنی موت کو دعوت دینا ہے۔"

دیوان - یہ لوگ عام آدمی ہیں۔ یعنی نہ سپاہی ہیں اور نہ افسر اور میں
 بہاراجہ رنجیت سنگھ کا سپہ سالار ہوں۔ پس میدان سے ہٹ جانا۔ انتہائی
 بُزدلی ہے۔ کچھ ہو میں ان سے مقابلہ کر دوں گا
 دیوان تلوار کھینچ کر آگے بڑھا۔ کئی آدمیوں کو مار کر گرایا۔ مگر آخر کار خود
 زخمی ہو کر ایسا گرا کہ پھر نہ اٹھ سکا۔

(۴۱)

جب جرنیل الہی بخش۔ بڑیہ خبر سُنی تو سخت افسوس کیا۔ مگر اُن کی
 بہادری کی تعریف کی۔ اسی طرح جب بہاراجہ رنجیت سنگھ کو دیوان کی اس
 مردانہ موت کی اطلاع ملی تو وہ بھی کئی روز تک مغموم رہے۔
 دیوان رام دیال، غیر معمولی طور پر شجاع آدمی تھے۔ اور انہوں نے
 جوانی ہی میں بہادرانہ کارناموں سے دُنیا کو حیران کر دیا تھا۔ انہوں نے بہارہ
 کے علاقہ میں جنگ کے زمانے میں وفات پائی۔ جیسا کہ مذکور ہوا

✽

۱۔ رحمدل رانی

ہندو نے مسلمان کی جاں بخشی کی

(۱)

بھرت پور کی رانی مسہری پر لٹی ہوئی تھیں۔ اور راجہ صاحب قریب ہی ایک زریں گرسی پر تشریف فرما تھے۔
 رانی۔ کیا آپ نے اُس کے قتل کا حکم دیدیا ہے۔
 راجہ۔ اُس نے کام ہی ایسا کیا ہے۔ وہ یہاں کا قالون جانتا ہے۔ پھر یہ شرارت کی پس اس جرم کی سزا موت سے کم ہو ہی نہیں سکتی!
 رانی۔ تاہم آپ کو رحم سے کام لینا چاہیئے۔ آج کیسا مبارک دن ہے۔
 ریاست کا ہر ادنیٰ اعلیٰ آدمی خوشی منا رہا ہے۔ خدائے بڑی آرزوؤں کے بعد ہمیں چاند سا بدیا دیا ہے۔ پس یہ بات سرگرمنا سب نہیں ہے کہ اُس سید کا خون بہایا جائے۔ آج کا دن تو وہ دن ہے کہ قید خانے کے دروازے کھول دیئے جائیں۔ اور خزانہ لٹایا جائے۔ آج انسان کی خونریزی تو کسی طرح منہ نہیں ہے۔ راجہ جی انسان کی جان نہایت قیمتی ہے۔ ایک جانور کی زندگی

سے یقیناً زیادہ قیمتی ہے برہم متیا تو مہاپاپ ہے۔ مہاراج خود سب کچھ جانتے اور سمجھتے ہیں اور صیراج اس سوار کی جان بخشی ہوئی چاہیے راجہ۔ گنو متیا کی سزا موت سے کم نہیں۔ یہی ہمارا قانون ہے اسی واسطے ہم نے اس اسوار کو توپ سے اڑا دینے کا حکم دیدیا ہے۔
 رانی۔ آپنے غضب کیا۔ آپ ضرور اس کی جان بخشی کریں

(۲)

بھرت پور کے راجہ کا دربار لگا ہوا ہے۔ ایک مقدمہ پیش ہے۔ مجرم کے کٹہرے میں ایک بانکا جوان کھڑا ہوا ہے۔ لباس سے مسلمان معلوم ہوتا ہے ہمارا راجہ (غصہ سے) کم بخت تو نے آج سے ایک سال پہلے بھی یہی جرم کیا تھا۔ تو جانتا ہے کہ ہماری ریاست میں گنو متیا کی سزا قتل ہے۔ یہ قانون سب جانتے ہیں۔ تو نے یہ سب کچھ جانتے ہوئے بھی پچھلے سال متیا کی اور ہم نے تجھے توپ دم کرنے کا حکم دیا۔ لیکن ہمارا رانی نے سفارش کر کے تیری جان بچالی۔ مگر اب تو نے پھر وہی جرم کیا۔ تو بڑا ہی صندی ہے متعصب بلکہ باغی ہے۔ بس اب تجھے زندہ نہیں چھوڑا جاسکتا! تیری قسمت کا فیصلہ یہی ہے کہ تو کل توپ سے اڑا دیا جائیگا

(۳)

لکھنؤ کے نواب سعادت علی خاں۔ اس شہر میں آئے ہوئے ہیں۔ چنانچہ اس وقت خاص محل میں بیٹھے ہوئے راجہ صاحب سے باتیں کر رہے ہیں وہ شاہی بہان ہیں۔

نواب۔ راجہ صاحب! ایک حیوان کے بدلے ایک اشراف المخلوقات کی جان لینا کسی طرح مناسب نہیں ہے۔ پس آپ اس کی جان بخشی

ہی فرما دیجئے۔!

راجہ۔ وہ کمبخت بڑا ضدی ہے۔ گزشتہ سال بھی یہی حرکت کی تھی۔ مگر ہم نے اُسے معاف کر دیا۔ اب پھر اس سال بھی یہی جرم کیا۔

نواب۔ بے شک! وہ ضدی تو معلوم ہوتا ہے۔ مگر اس واقعہ سے دلبر اور بہادر بھی معلوم ہوتا ہے۔ آپ کے سواروں میں ایک ایسا گستاخ بھی ہے! آپ کا اس میں کیا نقصان ہے؟

راجہ۔ کیوں نہ اُسے گستاخی کی سزا دی جائے۔ تاکہ دوسروں کو ایسی جرأت نہ ہو۔

نواب۔ میری رائے میں تو ایسے بہادر شخص کی نہ صرف جان بخشی کرنی چاہیے۔ بلکہ اُس کی قدر بھی ہونی چاہیے۔ کیونکہ ایسے دل چلے آدمی وقت پر بڑے مفید ثابت ہوتے ہیں۔ کیا عجب ہے یہ بھی کسی وقت کام آجائے اور اُس وقت خاص جوہر دکھائے۔

راجہ۔ بہت بہتر۔ ہم اُس کی جان بخشی کرتے ہیں۔ بلکہ اُس کے واسطے قربانی جائز قرار دیتے ہیں۔ آئندہ اُس سے باز پرس نہیں ہوگی۔

(۴)

راجہ۔ سید! آپ جاسوسوں نے خبر دی ہے کہ تم نے اس سال بکری کی قربانی کی ہے

سوارو جی حضور! یہ سچ ہے۔

راجہ۔ تم بھی بڑے عجیب آدمی ہو۔ جب ممانعت تھی تو جرم کر کے اپنی جان خطرے میں ڈالتے تھے۔ اور اب جب ہم نے اجازت دیدی ہے تو تم نے بکری کی قربانی کی بناؤ اس کی وجہ کیا ہے

سوار۔ ہمارا جادو صیراجِ احب حضور نے خند چھوڑ دی تو خادم بھی سید
ہو گیا۔ اب گائے کی قربانی بھی نہیں کروں گا۔

ہمارا چہ۔ تم بڑے دلیر آدمی ہو۔ ہم تم سے بہت خوش ہیں اور آج سے
تمہیں شاہی محلات کا داروغہ مقرر کرتے ہیں۔ امید ہے کہ تم وفاداری سے
خدمت انجام دو گے۔

سوار (جھک کر سلام کر کے) ہمارا جادو کار کو فرماں بردار اور
جاں نثار پائیں گے۔

(۵)

پانچ ماہ سے بھرت پور پر گولہ باری ہو رہی ہے۔ مگر غنیم واپسی کا نام
ہی نہیں لیتا۔ بھرت پور کا قلعہ اپنے استحکام میں اپنی نظر آپ ہی ہے۔ راجہ
کی فوج جس میں ہندو مسلمان۔ دونوں قومیں ہی شامل ہیں۔ جو غیر معمولی
بہادری سے لڑیں اور دشمن کے دانت کھٹے کر دے۔

وہ سید سوار ایک فوج کا سپہ سالار ہے۔ اُس نے اس جنگ میں
بہادری کے بڑے جوہر دکھائے ہیں۔ مشہور ہے کہ یہ اُسی کی دلیری اور حُسن
تدابیر کا نتیجہ ہے کہ قلعہ مفتوح ہونے میں نہیں آتا۔

چار روز بے چارے سید کے سر میں توپ کا گولہ لگا۔ اور اُس کے
جسم کے پر خچے اڑ گئے۔ اور وہ اس طرح اپنے آقاراجہ پر نثار ہو گیا۔

اس واقعہ کے ایک مہفتہ بعد ہی بھرت پور کا قلعہ غنیم نے تسخیر کر لیا
یہ حادثہ ۱۸۲۶ء کا ہے۔ انگریزی فوجیں قلعے میں داخل ہو گئیں۔



۸۔ ہندوین کا مسلم بھائی

مسلمانوں نے ہندوؤں کی مدد کی

(۱)

ریاست میواڑ (راجپوتانہ) کی رانی کرناوتی۔ قلعہ چتور کے رنگ محل میں تنہا بیٹھی ہوئی ہے! اُس کے چاند سے چہرے پر غم کے بادل چھائے ہوئے اور اُس کا دل رنج و فکر سے پُر ہے! رانی کی عمر چالیس سال سے کچھ زیادہ ہے۔ اور وہ بیوہ ہے۔ اُس کے خاوند رانا سنگرام سنگھ مرچکے ہیں۔

رانی کے رنج و غم کا سبب یہ ہے کہ گجرات (کاٹھیاواڑ) کے بادشاہ بہادر شاہ نے ریاست میواڑ پر حملہ کر دیا ہے۔ یہاں کا راجہ کم سن اووے سنگھ ہے۔ یہ چھ برس کی عمر میں گدڑی پر بیٹھا تھا اور اب اس کی عمر سات سال سے کچھ زیادہ ہے۔ حکومت دراصل رانی کرناوتی ہی کرتی ہے! جو بڑی بہادر و دانش مند اور دور اندیش ہے!

جب بہادر شاہ نے میواڑ پر حملہ کیا تو وہاں کے جاں باز راجپوتوں نے اپنی بہادر رانی کے ماتحت خوب جنگ کی۔ حریف کو کسی بار نیچا دکھایا۔ لیکن حملہ

آور فوج نے بار بار حملہ کر کے راجپوتوں کو اس قدر تنگ کیا کہ وہ بے چارے مجبور ہو کر قلعہ بند ہو گئے۔

اس وقت رانی کرناوتی، اور اُس کے مٹھی بھر بہادر چتور کے قلعے میں محصور ہیں۔ بہادر شاہ کی فوجیں قلعہ کے ہر طرف پھیلی ہوئی ہیں۔ محاصرہ کو کئی عرصے گزر چکے ہیں۔ سد باہر سے نہیں آ سکتی۔ اور اندر کی خوراک ختم ہوئی ہوئی ہے۔ اسی واسطے رانی کرناوتی بہت کسٹھ کر اور پریشان ہے۔

رانی کرناوتی دل ہی دل میں کہہ رہی ہے

”اگر آج راجہ زندہ ہوتے تو کسی کو حملہ کرنے کی جرأت نہ رہتی ہو سکتی تھی۔ غنیم نے سوچا کہ چھ سال کے بچے اور کمزور عورت کو شکست دیدینا کون سی بڑی بات ہے۔ بس اسی بات نے اُسے دلیر بنا دیا۔ حکومت بھی عجیب چیز ہے۔ اُس کی سلطنت کافی وسیع ہے۔ مگر وہ ہماری چھوٹی سی ریاست پر بھی قبضہ کرنا چاہتا ہے۔ آہ! بادشاہوں کی حرص بھی کس قدر بڑھ جاتی ہے

مہفت اقلیم، ار بگیرد بادشاہ (سعدی)

ہم چن سال در بند اقلیم و گر

مگر اب سوال یہ ہے کہ آئی بلا کیسے ٹلے۔ یہ مصیبت دفع کرنے کے واسطے کیا تدبیر کی جائے؟

اس وقت رانی کے دل میں ایک خاص خیال پیدا ہوتا ہے۔ اور وہ ایک بیک کہنے لگتی ہے۔ ”یہی اہاں! بس یہی تدبیر کارگر ہو سکتی ہے!۔ وہ بہادر ہے اور شریف بھی پس ضرور ہی ہماری مدد کرے گا۔ ہمیں اس مصیبت سے نجات دے گا۔ اور ہماری ریاست بچ جائیگی!“

اس خیال نے اس کا دل امید سے بھر دیا۔ اس کا چہرہ پھول کی طرح کھل گیا۔ اب رانی کرناوٹی قلم و دوات لے کر لکھنے بیٹھ گئی۔ اس نے ایک طویل خط لکھ کر لفافے میں بند کیا۔ اور اطمینان کا سانس لیا۔

(۲)

ریاست میوار کا دوسرا نام اودے پور ہے۔ شہر اودے پور راجہ بھائی ہے۔ راجہ کا محل ایک چھوٹی سی پہاڑی پر واقع ہے۔ اور اس کے سامنے نہایت خوبصورت تحصیل ہے۔ چتور کا قلعہ اودے پور کے مشرق میں ہے۔ جو نہایت مضبوط اور مشہور ہے۔ یہ ریاست راجپوتانے کی اٹھارہ ریاستوں میں سے ایک قدیم اور مشہور ریاست ہے۔

رانی کرناوٹی کے خاوند کا نام راجہ سنگ رام سنگھ تھا۔ مگر وہ رانا سانگا کے نام سے مشہور ہوا۔ وہ رانا رائے مل کا فرزند تھا۔ رانا سانگا کے دو اور بھائی پرکھوئی راج اور جے مل تھے۔

رائے مل کے باپ کا نام رانا کونبھا تھا۔ جو پاپا راول اور سوچ منی خاندان کی یادگار تھا۔ اور یہ خاندان راجپوتانہ بھر میں معزز سمجھا جاتا ہے۔

رانا سانگا بڑا بہادر اور اولوالعزم تھا۔ ناہربان بھائیوں کی مخالفت کی وجہ سے تخت نشینی کے بعد مدت تک سرگرداں پھرتا رہا مگر پھر ۵۴ سال کی عمر میں ریاست پر شان کے ساتھ قابض ہوا۔ مخالف راجپوتوں کو نیچا دکھایا۔ پھر ابراہیم لودھی اور بابا مر سے جاؤ مقابلہ کیا وہ ذی ہمت راجپوت دہلی کے تخت پر حکومت کرنا چاہتا تھا۔

مگر بابر نے اس سے پہلے ہی اپنے چٹاؤں کو شکست دے کر تخت پر قبضہ کر لیا۔

رانا سانگا ایک لاکھ راجپوت ہمراہ لے کر بابر کے مقابلے کو چلا۔ فتح پور سیکری کے میدان میں۔ بابر سے زبردست معرکہ ہوا۔ ایک ہفتہ اور ایک آنکھ کے رانا نے بابر کے دانت کھٹے کر دیئے۔ مگر آخر کار جان بچا کر میدان سے نکل جانا پڑا اور تخت دہلی کا مالک بابر بنا۔

رانا سانگا اسی سال مر گیا۔ کہتے ہیں کہ اُسے زہر دیا گیا تھا۔ شیر دل پر تاب اسی کا بیٹا تھا جس نے اپنی آزادی کسی قیمت پر بھی فروخت نہیں کی :-

(۳)

شہر پٹنہ کی جانب شمالی۔ کوئی بیس کوس کے فاصلے پر ایک وسیع میدان میں ہمایوں کی فوجیں پڑی ہوئی ہیں۔ جنگ شیر خاں افغان سے ہو رہی ہے۔

ہمایوں چاہتا ہے کہ بنگال اور تمام ہندوستان کی سلطنت کا مالک وہ بنے۔ کیونکہ وہ بابر شاہ دہلی کا فرزند ہے۔ مگر شیر شاہ سوری۔ اپنی تلوار کے زور سے ہندوستان کی حکومت خود حاصل کرنا چاہتا ہے۔ پس دونوں میں اسی بات پر خونریز جنگ ہو رہی ہے۔ شیر خاں ابتدا میں ایک معمولی سپاہی تھا۔ اور اُس کا اصل نام فرید تھا۔

ہمایوں ایک بڑے خیمے کے اندر ہے جس کی چوٹی پر ایک بڑا سا جھنڈا لہرا رہا ہے۔ ارد گرد کئی سپاہی ہاتھوں میں نیز لے ہوئے پہرہ دے رہے ہیں۔ ہمایوں ایک قیمتی ایرانی قالین پر بیٹھا ہے۔ وہ سرور بھی اُس

کے قریب بیٹھے ہیں۔ اور ایک سپاہی بادشاہ کے سامنے اوبسے ہاتھ باندھ
کھڑا ہے۔ ایک سردار ہندو ہے

ہمالیوں بولا۔ "ہاں تو کیا وہ لوگ چی توڑے آئے ہیں؟"
سپاہی جھکا۔ اور سینہ پر ہاتھ رکھ کر بولا۔ "جی جہاں پناہ"
ہمالیوں! اور وہ کہتے کیا ہیں؟

سپاہی۔ اعلیٰ حضرت! وہ کہتے ہیں کہ انہیں چتور کی رانی نے شہنشاہ
کی خدمت بابرکت میں بھیجا ہے۔ اور نہایت ضروری گزارش
کر رہی ہے۔

ہمالیوں (کچھ سوچ کر) اچھا! انہیں عزت کے ساتھ لے آؤ۔
وہ سپاہی سلام کر کے پلا گیا۔ اور کوئی دس منٹ کے بعد اپنے ساتھ
دو آدمیوں کو لے آیا۔

یہ بانگے راجپوت ہیں۔ ان کے سروں پر ٹیڑھی پگڑیاں بندھی ہوئی
ہیں۔ چہروں سے شہنشاہت ٹپک رہی ہے۔ ان کی بڑی بڑی موچیں شان
دوہلا کر رہی ہیں۔ کمروں سے تنواریں ٹپک رہی ہیں۔
راہسوتوں نے آتے ہی بادشاہ کو جھک جھک کر سلام کئے۔ بادشاہ
نے سر کے اشارے سے سلام قبول کئے۔ اور اب وہ جوان ادب سے
نکرتے ہوئے گئے۔

بادشاہ۔ جوانو! کیا تم میوار سے آئے ہو۔
ایک راجپوت جی ہمارا راج! ہمیں ہماری ہمارا فی کرناوتی نے خدمت
کی خدمت میں بھیجا ہے۔
ہمالیوں۔ تمہاری ریاست کی حالت کیسی ہے؟

راجپوت۔ حضور کیا عرض کریں! شہنشاہ کو معلوم ہو گا۔ کہ
 ہمارے ہمارا نانا سانگا سورگ سے بھاگے۔ آہ! ان کو دشمنوں نے زبردے
 دیا تھا۔ ان کے بھائی کی جگہ چھ برس کا راج کنوارا دودے سنگھ گدی پر
 بیٹھا۔ اصل میں رانی جی حکومت کرتی تھیں۔ ہمارے ریاست کی یہ نازک
 حالت دیکھ کر گجرات کے لالچی بادشاہ کے منہ میں پانی بھرا آیا۔ حضور کھلا
 کم سن بچے اور عورت پر حملہ کرنا بھی کچھ بہادری یا انسانیت ہے۔
 ہمالیوں۔ (جوش سے) نہیں! ہرگز نہیں! بلکہ انتہا درجہ کی نزدلی
 اور نامردی ہے!

راجپوت۔ حضور کے اقبال کو چار چاند لگیں۔!۔۔ ہم سے جہاں
 تک ہو سکا ہم نے تلوار چلائی۔ دشمن کو ناکوں چنے چبائے۔ مگر اس کے ٹڈی
 دل کو مغلوب نہ کر سکے۔ بھلا اس کے توپ خانہ کا ہمارے پاس کیا جواب
 تھا! اب دشمن قلعہ گھیرے پڑا ہے۔ مجبور ہو کر ہمارا رانی نے ہمیں شہنشاہ
 کی خدمت میں بھیجا ہے۔ ہم اپنی رانی کا خط لائے ہیں۔
 ہمالیوں۔ تو وہ خط پیش کرو۔

راجپوت نے لفافہ دو لوں ہاتھوں پر رکھ کر بادشاہ کے سامنے رکھ
 دیا۔ بادشاہ نے دیکھا۔ وہ ہندی میں لکھا ہوا تھا۔ لفافہ کھول کر اندر کا
 خط اپنے ہندو سردار کو پڑھنے کے واسطے دیا۔ جو خیمے میں پہلے سے موجود
 تھا۔ اس نے چنیمٹ لفظ کا ترجمہ فارسی میں بادشاہ کو سنایا۔ جس
 کا خلاصہ حسب ذیل ہے۔!

”ہمارے شہنشاہ ہمالیوں! یہ خط بھیک اسلوان کے دن آپ کی خدمت
 میں پہنچے گا۔ خط کے ساتھ ایک اور چیز بھی بھیج رہی ہوں۔ اور وہ ایک

پہنچی ہے !

ہماری ہندو قوم میں عموماً اور راجپوتوں میں خصوصاً یہ ایک قدیم رسم ہے کہ سلونو کے دن ، بہنیں اپنے بھائیوں کے ہاتھوں میں پنچیاں باندھتی ہیں۔ یہ موسم بہار کا تھاوا ہے جس بدقسمت عورت کے کوئی لگا یا دور کے رشتہ کا بھی بھائی نہیں ہوتا۔ جو کنوار سی یا بیوہ ایسے حامیوں سے محروم ہوتی ہے تو وہ عورت کسی بہادر یا شریف اور نامور مرد کے ہاتھ میں پنچی باندھتی یا اُس کے پاس بھیج دیتی ہے۔ اس کے بعد اُس بہادر کا فرض ہے کہ وہ اُس عورت کی سرپرستی اور مدد اس طرح کرے گویا وہ اُس کی حقیقی بہن ہے اُس کی حمایت کرنا لازم ہو جاتا ہے۔ اور ضرورت پڑے تو وہ بہادر اُس بہن پر اپنی جان تک قربان کر دیتا ہے ! خواہ اُس نے اس بہن کی شکل تک بھی نہیں دیکھی ہو۔ !

بہادروں کے دیوتا ہمایوں ! میں آپ کو یہ پنچی بھیج رہی ہوں۔ اور مجھے یقین ہے کہ آپ میرا یہ ناچیز تحفہ قبول کریں گے۔ آج سے آپ میرے بھائی ہیں اور میں آپ کی چھوٹی بہن !

اے بھائی ہمایوں ! آج تمہاری مظلوم اور بیوہ بہن کرناوتی۔ اور کم سن و نیم بھانجے اودے سنگھ کو ایک بڑے دل غنیم نے آگھر لے لیا ہے۔ اور وہ نہ صرف ہماری ریاست ہی پر قبضہ کرنا چاہتا ہے بلکہ ہماری جان اور ہماری عزت کا بھی دشمن بنا ہوا ہے !

تو اے بہادر اور شہنشاہ بھائی۔ کیا آپ اپنی مظلوم بہن، اور بیکس بھانجے کو مدد نہیں کریں گے ؟ مجھے تو آپ کی ادا دگر دست یقین ہے۔ ہمایوں (خوش ہو کر) ہماری بہن رانی بڑی ہی والش مند ہے

ہاں وہ پہنچی کہاں ہے! لاؤ میرے ہاتھ پر باندھو!

ایک راجپوت نے پہنچی نکال کر ہمایوں کے واسطے ہاتھ پر باندھی۔
اس پہنچی پر منجھے موتی تنگے ہوئے تھے۔ نیز ایک ہیرا بھی جگمگا رہا تھا۔

ہمایوں (راجپوتوں سے) شریف راجپوت تو تم آرام کرو! اور اظہار
کھولہ ہماری فوجیں۔ کل ہی چتور کے طرف روانہ ہو جائیں گی! اور ہم بھی
ہمارے بہن کی مدد کے واسطے غنقریب چتور کی طرف کوچ کرینگے!

راجپوت شاہ شہنشاہ کا اقبال بلند ہو۔ ہم نے جب تمہارا حضور کو
اُسی سے سونگنا زیادہ شرافت اور بہادریا۔ اصل بہادری۔ بیکسوں اور
مظلوموں کی مدد کرنا ہے! ہندوستان کا تخت آپ ہی کا حصہ اور حق
ہے اور اب ہمیں یقین آگیا کہ حضور ہماری حکومت اور عزت پر لینگے!
دوسرا۔ مبارک ہو! یہ پہنچی حضور کو اور ہمیں بھی مبارک ہو!
راجپوت یہ کہہ کر چلے گئے۔

علی گوسہر۔ تو کیا اعلیٰ حضرت چتور تشریف لے جائیں گے؟

بادشاہ ضرور! بے شک

علی گوسہر۔ مگر بہادر شاہ مسلمان ہے۔

بادشاہ۔ ہاں! تاہم وہ ظالم اور بزدل ہے۔ عورتوں اور بچوں
پر حملہ کرنا کیا جوان مردی ہے؟

سندھ و سرور۔ زندہ باد شہنشاہ سلامت!

علی گوسہر۔ لیکن چتور والے ہندو ہیں!

بادشاہ۔ مگر انسان ہیں مظلوم ہیں! اس لئے ان کی مدد کرنا ہمارا

فرع ہے۔ مذہب بھی ہمیں یہی سکھاتا ہے۔

ہندو سرور۔ واہ بلند خیال، روشن ضمیر اور بے تعصب ہوں

تو ایسے ہوں !

بادشاہ۔ مذہبی تعصب وہ گلہاڑا ہے جو سلطنت کی جڑ کاٹ دیتا ہے
یہی بڑی بڑی حکومتیں غارت کرتا ہے۔ بادشاہوں کیلئے بے تعصب ہونا
لازم ہے۔ اعلیٰ حضرت خلد آشاں نے ہمیں بے تعصبی کی وصیت اور گماؤ
کشی کی مخالفت فرمائی ہے۔ ہم اسی واسطے گوشت کھاؤ سے نفرت کرتے ہیں
ہم ہر مذہب و ملت کے لوگوں کے ساتھ انصاف۔ ہمدردی۔ اور مہربانی
سے پیش آنا اپنا فرض سمجھتے ہیں ہندوؤں کی دل جوئی کرنا ہمارا فرض ہے
رواداری بڑی اعلیٰ چیز ہے !

ہندو امیر۔ شہنشاہ زندہ باد۔ پائندہ باد

سعد اللہ خاں۔ شہنشاہ کی رائے بے شبہ زریں ہے۔ لیکن شیر خاں
کے شہر کا خیال بھی رکھنا چاہیے ! حقیقت یہ ہے کہ یہاں ہماری حالت قابل
اظہیان نہیں ہے۔

بادشاہ۔ مابعد دولت سب کچھ جانتے ہیں۔ تاہم مظلوموں کی امداد ضرور
کی جائیگی۔ نو جہیں کل ہی چتور کی طرف کوچ کریں گی۔ !
ہندو امیر۔ شاد باد شہنشاہ ! زندہ باد شہنشاہ !

(۴)

نصیر الدین ہمالیوں۔۔۔ اپنے باپ بابر کی وفات کے بعد تخت دہلی پر
بیٹھا کیونکہ وہ بڑا بیاد تھا اس لئے اپنے بھائی کامران کو خجانبہ کابل کی بادشاہت ہی اس پر
وہ میرے بھائی عسکری کو آوارگی اور میرے بھائی منہاں کو سندھ کی حکومت عطا کی۔

لے بابر کی اصل وصیت یاست بھوپال میں موجود ہے جو نو مہر ۱۹۲۱ء کو پرنس آف ویلز (جارج پنجم) نے

بابر، امیر تیمور کی نسل سے تھا۔ اور اُس کے باپ کا نام عمر شیخ تھا۔ بابر فرغانہ کی حکومت کا مالک ہوا تو اُس کے رشتہ دار اور دوست ہی مخالف ہو گئے۔ مگر اُس کی شجاعت سب کو جواب دیتی رہی۔ اسی حال میں بائیس برس کا ہوا۔ بارہ سال کی عمر میں حکومت پائی تھی۔ وہ کبھی تمام ترکستان کا بادشاہ بن جاتا تھا اور کبھی جنگوں اور پہاڑوں میں مارا مارا پھرتا تھا۔ آخر کار وہ چند دوستوں کے ساتھ کابل پہنچا۔

کابل کا بادشاہ بابر کا چچ تھا۔ مگر اُس کا ایک وزیر بادشاہ کو قتل کر کے خسرو خاں کے نام سے بادشاہ بن بیٹھا تھا۔ پہاڑ بابر نے اُس سے حکومت چھین لی۔ وہاں کی رعایا اور فوج نے اُس کی اطاعت قبول کر لی تو وہ بادشاہ بن گیا۔

اُس کے بعد بابر ہندوستان پر چار حملے کئے۔ اور پنجاب کا بہت سا حصہ فتح کیا۔ اُس وقت تخت دہلی پر ابراہیم جلوہ گر تھا کہتے ہیں کہ بابر کو پنجاب کے صوبہ دار وولت خاں نے بلایا تھا۔ کیونکہ وہ ابراہیم کی سختیوں کی وجہ سے اُس سے ناراض اور اُس کے خلاف تھا۔

بابر بارہ ہزار فوج لے کر پانی پت کے میدان میں آ پہنچا اور ابراہیم لودھی بھی ہاتھیوں کے علاوہ ایک لاکھ فوج لایا۔ زبردست جنگ ہوئی۔ آخر کار ابراہیم مارا گیا۔ اور اُس کی فوج بھاگ گئی۔ اب بابر ہندوستان کا بھی بادشاہ تھا۔ آگے میں تخت پر بیٹھا۔ ابراہیم کی مال نے مشہور کوہ نور ہیرا بادشاہ کی نذر کیا۔ اور اُس نے ابراہیم کے خاندان پر بڑی مہربانی کی۔

اُس کے بعد بابر نے رانا سانگا اور دوسرے حریفوں سے جنگ کر کے میدان مارا۔

اس کا دادا امیر تیمورؒ ۸۳۸ھ میں ہندوستان پر حملہ آور ہوا۔ ان دنوں
یہاں کا بادشاہ سلطان محمود تغلق تھا۔ مگر اس کی حکومت میں ضعف آگیا تھا۔
اور اس کے امیر باہم جھگڑے کر رہے تھے۔ اس وجہ سے تیمور کو حملہ کی جرات ہو گئی
تھی۔ تیمور نے دہلی فتح کر لی۔ مگر وہ جلد واپس چلا گیا۔

نصیر الدین بہا یوں۔ اس وقت بنگال میں شیر خاں کی فوجوں سے جنگ
کر رہا تھا کہ راجپوتانہ کے طرف کوچ کرنا پڑا۔

شیر خاں لودھی خاندان سے تھا۔ ہم لکھ چکے ہیں کہ ابراہیم لودھی کو باہر
نے شکست دی بہلول لودھی نے خاندان سادات کے کمزور بادشاہ حکومت چینی
اس خاندان میں سکندر بھی زبردست بادشاہ ہوا ہے۔ پس اسی کو فرزند
ابراہیم تھا۔ کچھ مدت بعد بنگال کی حکومت شیر خاں نے سنبھال لی۔ اور وہ
ہمایوں کے جنگ کرتا رہا۔ چنانچہ رانی کرناؤتی کے قاصد بنگال ہی میں بہا یوں کے
پاس پہنچے اور وہ بنگال کی جنگ چھوڑ کر چتور روانہ ہوا

(۵)

چتور سے دو میل ورے، ہمایوں کی فوج خیمہ زن ہے۔ ایک بوڑھا راجپوت
بادشاہ کے سامنے کھڑا ہوا اس سے آنسو بہا بہا کر باتیں کر رہا ہے۔
بادشاہ کا چہرہ بھی مغموم ہے۔

بوڑھا راجپوت حضور ہم لٹ گئے۔ تباہ ہو گئے۔ ظالم دشمن نے
ہمیں خاک میں ملا دیا۔

بادشاہ کاش! میں دو روز پہلے یہاں پہنچتا! — ہائے تقدیر!

— اچھا واقعات تو بیان کرو

راجپوت حضرت! کیا عرض کروں! جب غنیم نے بہت تنگ کیا

اور رانی حضور کا انتظار کر کے مایوس ہو گئی تو ہم لوگوں نے آخری تدبیر کی
بادشاہ - کیا تدبیر؟

راجپوت - ہمارے بہادر رانی - کئی سودیگر رانیاں - اور لونڈیاں
چٹائیں میں جل کر جو سہ ہو گئیں - اور اس طرح انہوں نے اپنی عزت بچائی
بادشاہ - آہ! آہ!

راجپوت - اسی طرح مردوں نے ایک دوسرے کو تلوار سے قتل کر دیا
تاکہ وہ ٹھیروں کی قید میں جانے کی ذلت سے بچ سکیں اور ان کے غلام نہ بنیں
بادشاہ - واہ! یہ قوم کیسی بہادر اور غیور ہے! — خیر! میں
ظالم بہادر سے اپنی بہن کا انتقام نہایت سخت لوں گا — ہاں
میرا بھانجا اودے سنگھ!

راجپوت - اودے سنگھ کو بوندی کے راجہ کے پاس بھیج دیا گیا ہے۔
بادشاہ - میں یہ سن کر بہت خوش ہوا کہ میرا بھانجا بخیریت ہے۔ اب چتور
کے تخت پر وہی حکومت کرے گا — اس کے سوا اور کوئی نہیں۔


— (۶) —

ہمایوں نے چتور میں بہادر شاہ سے جنگ کی۔ اور اسے شکست فاش دے
کر تمام میوار اس کے قبضے سے نکال لیا۔ بہادر شاہ اپنے ملک گجرات کی طرف
پلا گیا۔

ہمایوں نے جو تلوار بہادر شاہ سے چھینی تھی وہ اپنے بھانجے اودے سنگھ کی
کرے باندھی۔

چتور آنے کی وجہ سے شیر شاہ سلطنت پر قابض ہو گیا۔ اور ہمایوں کو
مندے پلا نا بانا پڑا۔ چنانچہ وہ کال سولہ برس تک مصیبتیں اٹھاتا اور مارا

پھرتا رہا۔ اور پھر کہیں جا کر اُسے تختِ ہند نصیب ہوا۔
 مسلمان ہمالیوں نے ہندو رانی کرنا وئی تھے واسطے جو ایشیا اور قربانی کی
 شاید اس کی نظر تمام دنیا پیش نہ کر سکے۔



۹۔ حسن سلوک !

سکھ نے مسلم سے کیا سلوک کیا

(۱)

سکھوں کی فوج نے ڈیرہ اسماعیل خاں کا محاصرہ کئی ماہ سے کر رکھا ہے۔ سردار
 دل سنگھ نے افغان لوں کا قافیہ سخت تنگ کیا ہے۔ مسلم نواب منگیزہ کے دستِ د
 سپہ سالار دیوان نانک پندر نے کامل جاں بازی اور وفاداری دکھائی۔ مگر وہ
 عمدہ برائی نہیں ہو سکا

نواب حافظ احمد خاں منگیزہ کے والی تھے اور شہر بھکران کا دارالریاست
 تھا۔ ہمارا جہ ریخت سنگھ نے ۱۸۲۱ء میں اپنا ٹڈی دل لے کر اچانک ہی بھکر پر
 چڑھائی کر دی۔ نواب فرار ہو گیا۔ اور قلعے پر ہمارا جہ نے قبضہ لیا۔
 اس کے بعد ہمارا جہ نے سپہ سالار دل سنگھ کے زیرِ کمان ڈیرہ اسماعیل خاں

میں بھی فوج بھیج دی۔ دیوان نانک چند نے اس کا زبردست مقابلہ کیا۔ نانک چند
مسلم نواب کی طرف سے یہاں کا حاکم تھا۔ مگر اُسے بالآخر شکست ہوئی۔ اور نواب
کا قیمتی ساز و سامان اور خزانہ فاتح کے قبضہ میں آیا۔

ہمارا جہ اپنے سپہ سالار کی شجاعت و کارگزاری سے بہت مسرور ہوئے۔ اور
اب فیصلہ یہ ہوا کہ تمام سکھ فوجیں متحد ہو کر قلعہ منیگرہ پر حملہ کریں تاکہ اُسے فتح
کرنے کے نواب کی طاقت ختم کر دی جائے!

تقریباً ایک لاکھ فوج قلعہ منیگرہ کا محاصرہ کئے پڑی ہے۔ ہمارا جہ کے پاس
آر و دم تو ہیں اس کی فوجیں از ببح تا شام آتش باری کرتی رہتی ہیں۔ اور کوئی
ایک ماہ سے ہی عالم ہے تاہم شکل کامیابی نظر نہیں آتی۔

قلعہ اول تو ویسے ہی سنگین اور غیر معمولی طور پر مستحکم تھا۔ مزید برآں جب نواب
نے غنیم کی آمد سنی تو قلعہ کی مرمت کر کے فیصل اور ضروری مورچوں پر بکثرت توپیں
چڑھا دیں۔ اور محاصرین کا مقابلہ نہایت شدت سے کیا۔

اب ہمارا جہ کو یقین ہو گیا کہ یہ قلعہ تو سو برسوں کے محاصروں کے بعد بھی تسخیر
نہیں ہو گا۔ وہ ہر روز نئی سے نئی تدابیر سوچتا تھا۔ مگر کامیابی کی کوئی مشکل نظر
نہیں آتی تھی۔ کئی بار سرداروں سے مشورے کئے گئے۔ مگر کار براری نہیں ہوئی۔
لہذا فوج میں بے دلی سی پیدا ہو گئی۔ مگر ہمارا جہ کا دل یہ کبھی نہیں مانتا تھا کہ
محاصرہ اٹھا کر واپس چل دیں۔

(۲)

ہمارا جہ رنجیت سنگھ اپنے خیمے میں تشریف فرما ہیں۔ سپہ سالار دل سنگھ
اور دیگر مشیر اور افسر بھی موجود ہیں۔

ہمارا جہ۔ کامیابی کی صورت کوئی نظر نہیں آتی۔

دل سنگھ۔ یہ قلعہ غیر معمولی طور پر مضبوط ہے

ایک افسر۔ بیشک گویا فولاد کا بنا ہوا ہے۔

ہمارا جہ۔ وہ لوگ ابھی آئے نہیں۔

افسر۔ بس آنے ہی والے ہیں۔ اُن سے ہیں قیمتی مریخ سکتی ہے۔

ہمارا جہ۔ وہ ہیں کون لوگ؟

افسر۔ نواب صاحب کے مشیر و مصاحب مگر کسی وجہ سے اُن سے ناراض اور

اُن کے خلاف ہو گئے ہیں۔ اس لئے ہمیں مریخ پر آمادہ ہیں۔

دوسرا۔ وہ قلعہ سے خفیہ طور پر نکل آئے ہیں اور انہیں یہ راز معلوم ہے جس

کی مار سے قلعہ تسخیر ہو سکتا ہے مگر ان کو انعام و اکرام دیا جائے تو قیمتی امداد مل سکتی ہے

ہمارا جہ۔ بیشک! وہ ہمیں امداد دیں تو انعام کے مستحق ہیں۔

افسر۔ تو وہ آئے ہیں۔

ایک سکھ افسر پانچ آدمیوں کو اپنے ہمراہ لایا جو لباس سے مسلمان اور

افغان معلوم ہوتے تھے۔

(۳)

حافظ احمد خاں۔ سابق نواب منگنرہ ہمارا جہ رنجیت سنگھ کے برابر سن پر

بیٹھے ہوئے ہیں قلعہ تسخیر ہو چکا ہے

اُن افغانوں نے ہمارا جہ کو بتایا کہ قلعہ فلاں فلاں مقاموں سے کمزور ہے۔ تو

راجہ نے اُن کی نشان دہی کے مطابق ادھر سی سے گولہ باری شروع کر دی اور

بنایت شدت کے ساتھ۔

نواب یہ دیکھ کر گھبرا گیا۔ مایوس ہو گیا اور اُس کا دل ٹوٹ گیا۔ اُس نے حالات

اپنے خلات دیکھ کر اپنا وکیل ہمارا جہ کی خدمت میں بھیجا۔ اور اُس کی معرفت پیغام

دیا۔ کہ اگر ہمارا جہ میری عزت کا لحاظ کریں اور میرا معقول گزارہ مقرر دیں تو میں مصالحت کیواسطے حاضر ہوں۔

ہمارا جہ نے حلف اٹھا کر نواب کے ایلچی کی تسلی و تشقی کر دی تو ایلچی واپس چلا گیا۔

ایک مہتہ بعد جب نواب صاحب دربار میں آئے تو ہمارا جہ ان کی تعظیم کے واسطے رانوت تک اٹھے اور پھر اپنی مسند پر انہیں اپنے برابر جگہ دی۔
نواب۔ میری دو درخواستیں ہیں۔ اگر ہمارا جہ قبول فرمائیں تو میں عمر بھر خیر خواہ اور شکر گزار رہوں گا۔

ہمارا جہ۔ کیا فرمائیے! ہم حتی المقدور آپ کی خواہشات پوری کریں گے۔
نواب۔ شکریہ! میری خواہش ایک تو یہ ہے کہ بعد قبضہ شہر ٹونا نہ جائے بلکہ میری ہندو مسلم رعایا معافی دی جائے! اور اس سے کسی قسم کا تعرض نہ کیا جائے۔
ہمارا جہ۔ بہت اچھا یہی ہو گا۔ اور دوسری بات!
نواب۔ میرے ہندو مسلم ملازمین کو ملازمت دی جائے۔
ہمارا جہ۔ یہ بھی منظور!

نواب۔ آپ کی مہربانیوں اور اعلیٰ اخلاق کا شکریہ زبان سے ادا نہیں ہو سکتا۔

ہمارا جہ۔ آپ شریف ہیں۔ آپ بہادر ہیں۔ اس واسطے آپ کی قدر کرنا ہمارا فرض ہے۔ اب ڈیرہ اسماعیل خاں کا علاقہ آپ کی جاگیر ہو گا۔ اور ہمارے آپ کے تعلقات مخلصانہ رہیں گے۔

نواب۔ انشاء اللہ! آپ مجھے بھی دوست و قادر پائیں گے!

(۴۷)

ہمارا بہ رنجیت سنگھ قلعہ لاہور میں جلوہ فرما ہیں۔ چند درباری حاضر ہیں وہ پانچوں افغان بھی موجود ہیں جن کے راز بتلنے سے منیگزہ کی ہم میں کامیابی ہوئی تھی۔

ایک افغان حضور ہمارے آرزو ہے کہ اپنی باقی عمر حضور ہی کے زیر سایہ گزار دیں۔

ہمارا جہ۔ (یتوری چڑھا کر) یہ ناممکن ہے۔ ہم اس قسم کے لوگوں کو پسند نہیں کرتے۔

دوسرا افغان۔ یہ کیا! ہمارا جہ! کیا ہم نے حضور کی خدمات انجام نہیں دیں؟

ہمارا جہ تم نے ہمارے خدمت کی تو ہم نے بھی تمہیں اس کا صلہ عطا کر دیا۔ پس حساب برابر ہو گیا۔ آئندہ کے لئے کوئی تعلق نہیں۔

تیسرا افغان۔ ہمارا جہ ہم سے ناراض ہو گئے؟ ہم سے کسب خطا سرزد ہوئی؟

ہمارا جہ۔ سب سے بڑی خطا۔ غدار سی!

چوتھا افغان۔ مگر ہم لوگوں نے ہمارا جہ کے ساتھ تو وفاداری کی ہے

ہمارا جہ۔ یہ سچ ہے! مگر اپنے قدیم آقا کے ساتھ تو غدار سی ہی کی!

قومی غدار سی سب سے بڑا جرم، اور گناہ ہے۔ جب تم نے اپنے آقا اور اپنی

قوم کے ساتھ بے وفائی کی۔ تو ہمارے ساتھ کب ونا کر دئے۔ ہم ایسے ملک

حراموں کو مٹنے نہیں لگا سکتے بلکہ ایسے زویل انسانوں کی شکلیں جی دیکھنا

پسند نہیں کرتے! لہذا تمہیں حکم دیتے ہیں کہ ہمارے ممالک محروم سے جلد

از جلد نکل جاؤ۔ ورنہ اچھا نہ ہوگا۔

مہاراجہ نے ان لوگوں کو ذلیل کر کے نکلوا دیا۔

یہ کہنے کی کیا ضرورت ہے کہ یہ افغان، نواب کے ہم مذہب تھے۔ انہوں نے غدار کی با اور مہاراجہ، نواب کے ہم مذہب نہیں تھے مگر وہ ان کے ساتھ بہترین سلوک پیش آئے۔ بات دراصل یہ ہے کہ ان معاملات کا مذہب کے ساتھ کوئی تعلق ہی نہیں ہے۔



۱۰۔ انعامِ شجاعت

مسلمان نے سکھوں کی جان بخشی کی!

(۱)

احمد شاہ ابدالی، قلعہ لاہور کے موتی محل میں غضبناک بیٹھا ہوا ہے۔ بیس سکھ پاریہ زنجیر حاضر ہیں۔ احمد شاہ کے وزیر و مشیر اور درباری بھی موجود ہیں۔ ان سکھوں کو سردار بلند خاں نے گرفتار کر کے ابدالی کی خدمت میں بھیجا ہے۔ بادشاہ نے بلند خاں کو حکم دیا تھا۔ لہذا اس نے سکھوں کے دیہات پر حملے کیے۔ اور ان کو گرفتار کر کے ابدالی کے پاس بھیج دیے۔

جب احمد شاہ ابدالی نے برنالہ سے لاہور واپس آ رہا تھا تو سیکھوں کی ایک جماعت نے اُس پر حملہ کر دیا۔ اور افغان سپاہیوں کے مقابلے کے باوجود سیکھ، بادشاہ کا بہت ساقیمتی مالی و اسباب اور خزانہ لوٹ کر لے گئے۔ اس واقعہ نے احمد شاہ ابدالی کو مشتعل کر دیا۔ اور اُس نے سرہ دار پند خاں کو ان کی سرکوبی کا اشارہ کیا۔ جس نے کچھ سیکھ گرفتار کر کے اُس کے پاس بھیج دیئے۔ پس اس وقت وہی سیکھ قیدی کی حیثیت سے بادشاہ کے روبرو پیش ہیں۔

احمد شاہ ابدالی۔ تم کون لوگ ہو؟

ایک سیکھ۔ ہم سنگھ ہیں۔

بادشاہ۔ (اپنے مترجم سے) سنگھ کے کیا معنی؟

مترجم۔ حضور! سنگھ شیر کو کہتے ہیں

بادشاہ۔ شیر کو کہتے ہیں! خوب! تو یہ شیر ہیں! (ایک سیکھ سے) کیا

تم واقعی شیر ہو؟

ایک سیکھ۔ بے شک! ہم شیر ہیں! بلکہ شیر بہتر۔

بادشاہ۔ شیر ہو تو کیا ہاتھی سے لڑو گے؟ کیوں؟ کیا تیار ہو!

وہی سیکھ۔ کیوں نہیں لڑیں گے۔! مگر بات یہ ہے کہ.....

بادشاہ۔ کہو کیا بات ہے؟

سیکھ۔ حضور! قیدی اور کٹہرے میں بند شیر ہاتھی کا مقابلہ ڈاک کر سکتا ہے

بادشاہ۔ اور اگر تمہیں آزاد کیا جائے تو کیا پھر ہاتھی سے جنگ

کرنے کو تیار ہو؟

سیکھ۔ بے شک۔! مجھے تلوار بھی عنایت کی جائے! میں ہاتھی کے کڑے

اُڑا دُلوں گا۔ ابھی! اسی وقت!

بادشاہ۔ خوب! اور جوان تمہارا نام کیا ہے؟
سنگھ۔ حضور! مجھے لوگ ہاتھو سنبھرتے ہیں۔

بادشاہ۔ اس جوان کی زنجیریں کاٹ دو اور اسے ایک تلوار بھی دیدو۔
ہاتھو سنگھ کو آزاد کر دیا گیا۔ اور اسے ایک تلوار بھی دیدی گئی۔ اسکے بعد
ایک خونی ہاتھی اُس کی طرف ریل دیا گیا۔

جب ہاتھی سنگھ کی طرف بڑھا تو وہ جوان بدحواس نہیں ہوا بلکہ اُس
نے اُچھل کر پوئے زور کے ساتھ ہاتھی کے تلوار کا ہاتھ مارا۔ جو اُس کے سونڈ پر
لگا۔ اور ایسا بھر پور اور پُر زور کہ سونڈ کٹ کر الگ جا پڑا۔
اب تمام دربار نے دیکھا کہ ہاتھی چیختا اور چنگھاڑیں مارتا ہوا بھاگا
جا رہا ہے۔

تمام درباری تحسین و آفریں کر رہے تھے اور دربار اُن کی آوازوں
سے گونج رہا تھا۔ بادشاہ کی زبان سے جیسا بے اختیار نکلا شہنشاہ بہادر
شہنشاہ! زندہ باد!

بادشاہ (ایک دوسرے سنگھ سے) جوان تمہارا نام کیا ہے۔

سنگھ۔ حضور! میرا نام راوان سنگھ ہے!

بادشاہ۔ خوب! ہمارے پہلوان سے کشتی لڑو گے

راوان سنگھ۔ حضور! کیوں نہیں! ہمارا اور کام اسی کی ہے!

بادشاہ۔ شیر خاں کو بلاؤ۔

شیر خاں پہلوان آگیا اور اُس سے راوان سنگھ کی کشتی ہونے لگی دونوں

طرف سے کاؤ زوری اور دَاؤ پیچ ہوئے۔ اور آخر کار راوان نے ورتی پہلوان

کو بچھاڑ لیا۔

دوبارہ میں پھر تحسین و آفریں کا غلغلہ بلند ہوا۔ اور سکھوں کو ہر شخص
بہ گاہ تعریف دیکھنے لگا۔ بادشاہ بھی بے حد خوش ہوئے
بادشاہ۔ واہ وا! ایسے بہادروں کو قید رکھنا یا تہ تیغ کرنا انصاف اور
شرافت سے بعید ہے۔ آزاد سی، اور زندگی ان کا حصہ ہے۔
بادشاہ نے یہ کہہ کر ان سب کو آزاد کر دیا۔
ان سکھوں کو اظہار جرأت و شجاعت کا یہ انعام ملا۔

(۲)

احمد شاہ درانی نے پنجاب اور ہندوستان پر کئی بار حملے کئے
ناور شاہ، والی کابل کے قتل کے بعد ۱۷۲۵ء میں اُس کے مشرقی مقبوضات
پر احمد شاہ درانی قابض ہو گیا۔ اور اُس نے ۱۷۵۰ء میں پنجاب بھی اپنی
حکومت میں شامل کر لیا۔

مشہور حملہ ۱۷۶۱ء میں ہوا جس میں احمد شاہ نے مرہٹوں کو شکست
فاش دی جو جنگ پانی پت کے نام سے مشہور ہے، مرہٹہ فوج میں بھی بہت سے مسلمان افسر اور
سپاہی شریک ہوئے جنہوں نے اپنے ہم مذہب افغانوں سے جنگ کی۔ وہ مرہٹوں
کی فتح میں کوشاں رہے۔ اور بہت سے مسلمان اُن کے مقاصد پر فدا ہوئے۔
اس وقت دہلی میں احمد شاہ نفل، برائے نام حکمران تھا۔ جو طاقت باقی
رہ گئی تھی وہ بھی دُوسروں کے قبضے میں تھی۔ صوبے کے صوبے۔ نیم آزاد بلکہ
آزاد ہو چکے تھے۔

پنجاب میں بھی عام بدمعنی تھی مرہٹے یہاں سے خارج ہو چکے تھے جب
ابدالی، دہلی، علی گڑھ اور متھرا کی طرف چلا گیا۔ تو پنجاب میں سکھوں نے زور دکھایا

جب وُرائی برنالہ (پٹیا لہ) سے لاہور کی طرف آ رہا تھا تو سکھوں کی ایک
جماعت نے نتائج سے بے نیاز ہو کر اُس پر حملہ کر دیا۔
مگر بادشاہ نے ان لوگوں کا قصور معاف کر دیا۔



۱۱۔ رشتہ افست

(ہندوؤں نے سیکھ کی امداد کی)



شہنشاہ اورنگ زیب عالمگیر قلعہ دہلی کے اندر اپنے محل میں بیٹھے ہوئے
منشی نند لال ملتانی سے گفت و شنید کر رہے ہیں۔
بادشاہ - شہزادہ معظم شاہ نے پنجاب کے راجاؤں اور رئیسوں کو سیدھا
کر دیا۔ اب انہیں اپنی طاقت کا اندازہ ہو گیا ہے۔ وہاں شہزادہ کی فوجوں
نے اُن کا زور بالکل توڑ دیا ہے۔

منشی نند لال - مبارک ہو! یہ سب شاہی اقبال کا صدقہ ہے کہ باغیوں
نے اطاعت قبول کر لی۔ اب وہ امن پسند شہری بن گئے ہیں۔
بادشاہ - تاہم! ابھی پنجاب میں کمال امن و امان نہیں ہوا۔ سیکھ بدستور

سر اُٹھائے ہیں۔ لہذا ان کی سرکوبی کے واسطے پنجاب کو ایک زبردست لشکر
جانا چاہیے۔ جو سبکدوشوں کا اناکارل، ستیصال کر سکے۔ اور اس کا انتظام بالوقت
ہونا چاہیے۔ ورنہ فتنہ کے زیادہ ترقی کر نیکا اندیشہ ہے۔

منشی نذر لال۔ جہاں پناہ باب پنجاب میں مزید فوج بھیجنے کی ضرورت
نہیں ہے۔ گوردو گوبند سنگھ ایک فقیر مزاج آدمی ہیں۔ اُن کے بزرگ بھی ہمیشہ
مطیع اور وفا دار رہے۔ اُن کا خاندان پنجاب بھر میں مشہور اور مختار ہے
بادشاہ۔ لیکن دربار میں گوبند سنگھ کے خلاف شکایات ہمیشہ آتی رہتی

ہیں۔ چر آپ یہ کیا کہتے ہیں!۔
منشی نذر لال۔ شکایات کرنے والے دراصل گوردو جی کے مخالف ہیں
اُن کو خواہ مخواہ گوردو جی سے دشمنی ہو گئی ہے۔ اور زیادہ باقیمتی کی بات یہ
ہے کہ وہ لوگ اُن کی بیادری اور خاندان ہی کے آدمی ہیں۔

بادشاہ۔ ہاں! ان کے خلاف اُن کے رشتہ داروں نے بھی عرضیاں
بھیجی ہیں۔

منشی نذر لال۔ جہاں پناہ! وہی لوگ گوردو جی کو تباہ کرنا چاہتے ہیں
ورنہ گوردو جی اپنی ذات سے شریف اور امن پسند آدمی ہیں۔ اور عالی خاندان
جی ہیں۔!


بادشاہ۔ تم اُن کی سفارش کرتے ہو! اچھا کیا کیا جائے؟
منشی نذر لال۔ خادم حضور کے اقبال سے یہ معاملہ خود سنبھال لے
گاہر و کی شہزادہ معظم اور گوردو صاحب کے درمیان سلسلہ رسال و رسال قائم
کرائے اُن کے درمیان رابطہ محبت قائم کر دیا۔ گوردو جی و نادار بن جائیں گے
اور آئندہ کوئی قباحت نہیں نکلے گی۔ جہاں پناہ بالکل مطمئن رہیں!

(۲۶)

شہنشاہ عالمگیر کے میر منشی نند لال ملتانے گورو گو بند سنگھ اور
 شہزادہ معظم کے درمیان خط و کتابت کر کے باہم دوستی اور اتحاد کا سلسلہ قائم
 کرادیا۔ جن سے گورو صاحب نیز شہزادہ اور شہنشاہ کو مسرت ہوئی۔
 اس واقعہ کے مفصل حالات خود گورو گو بند سنگھ جی نے اپنی خودنوشت
 سوانح عمری "بچتر ناٹک" میں تحریر کئے ہیں۔

گورو گو بند سنگھ جی اپنے والد گورو تیغ بہادر کے بعد اُن کی بجائے ۱۶۶۶ء
 میں گدی پر بیٹھے اور انہوں نے سکھ قوم میں بہادرانہ روح بھونکنے کی کوشش
 کی۔ چنانچہ گورو جی نے ۱۶۷۴ء میں تلوار کو سیکھوں کا نامی نشان قرار دیا۔
 اور اب تلوار باندھے بغیر کوئی مسیحا نہیں بن سکتا تھا۔ انہوں نے
 ہزاری راہاؤں اور متعل فوج سے جنگیں کیں۔ مگر اس کے بعد گورو صاحب
 کی شہزادہ معظم شاہ سے دوستی ہو گئی۔ وہ بادشاہ کے وفادار بن گئے۔ اور
 یث شاہ عالمگیر کے میر منشی نند لال کے وسیلے سے ہوا۔ جب کہ
 تحریر ہوا۔

گورو صاحب نے ۱۶۷۵ء میں ناندر (دکن) میں وفات پائی۔ اور
 آپ آخری گورو تھے۔



۱۲۔ حسن تدبیر

ہندو اور مسلمان نے سیکھ کی مدد کی

(۱)

ہمارا جہ ریخت سنگھ، لاہور کے قلعے میں متفکر بیٹھے ہیں۔ دیوان محکم چند بھی حاضر ہیں۔

ہمارا جہ۔ اٹک کی خبریں تشویش ناک ہیں۔ فتح خاں اپنا توپ خانہ لے کر اپڑ لے۔ توہیں متواتر چل رہی ہیں۔ ہر روز گولہ باری ہوتی ہے۔ اگرچہ ہمارے فوج نے بھی دشمن پر بڑی جان بازی سے آگ برسانی تاہم اب وہ محصور ہے۔ ہمارے وفادار مصیبت میں گھرے ہوئے ہیں۔

دیوان محکم چند۔ ! افغان نے خوب موقع کا وہ بڑے عیار میں ہمارا جہ۔ کچھ شک نہیں کہ ہمارا لشکر سخت تکلیف اور تنگی میں ہے۔ قلعے کے اندر کا سامان رسد چند روز میں ختم ہو جائیگا۔ پھر کیا میرے بچے فاقہ کشی کر کے دم توڑیں گے؟ ایسے حالات میں دشمن کا قلعہ سر کر لینا بھی تعجب کی بات نہیں ہے۔

دیوان محکم چند۔ ہمارے فوج بے شبہ مصیبت میں پھنس گئی ہے
ہمارا جہ۔ تو آپ ہی کو ادھر جانا چاہیئے۔

دیوان محکم چند۔ خادم تو حکم کا بندہ ہے۔ جیسا حکم ہو گا۔ سر انھوں
سے تعمیل کرے گا۔

ہمارا جہ۔ آپ شہزادے کھڑک سنگھ کے ساتھ جائیئے۔ ہم تمہیں اس ہم میں
کامل اختیار دیتے ہیں۔ جیسا موقع ہو ویسا ہی کرنا۔ اگر محاصرہ ٹوٹنا نامکن ہو
تو مصالحت کر لینا۔ قلعہ عدا جائے پڑوا نہیں۔ مگر میرے بہادروں کی جان
بیچ جائے اور وہ بھوک کے عذاب سے ہلاک نہ ہونے پائیں۔
دیوان۔ بہت بہتر ہمارا جہ! سر حکم کی تعمیل کرونگا۔

(۲)

سر نے برہان پور کے قریب سکھوں کی فوج پڑی ہوئی ہے۔ تاہم اس
میں بہت سے افسر اور سپاہی ہندو اور مسلمان بھی ہیں۔
ایک خیمے کے اندر شہزادہ کھڑک سنگھ اور دیوان محکم چند بیٹھے ہوئے
صلاح و مشورہ کر رہے ہیں۔

دیوان محکم چند۔ وزیر فتح خاں کا جواب آگیا ہے۔ فرمائیے اب
کیا کیا جائے۔

شہزادہ۔ ہمارا جہ نے تمام اختیارات آپ ہی کو عطا کئے ہیں۔ پس
جو مناسب معلوم ہو وہی کیجئے۔

دیوان۔ میں نے صلح کی کوشش کی تھی اور اُسے لکھ بھیجا تھا کہ محاصرہ
اٹھا لو یا رستہ دیدو کہ ہمارے فوج باہر نکل آئے۔ اس کے بعد تم قلعہ پر اپنا
قبضہ کر لینا میں نے مجبور ہو کر یہ پیغام بھیجا تھا۔ کیونکہ اس کے سوا اور چارہ

کار ہی کیا تھا؛ دشمن نے قلعہ ہر طرف سے گھیر رکھا ہے۔ اور اندر ہمارے
 سپاہی بھوک سے بلبلایے ہیں۔ افسوس!
 شہزادہ۔ بے شک! مناسب تدبیر یہی تھی۔ اور کیا ہو سکتا تھا!
 دیوان۔ لیکن وہ ہماری تباہی نہیں مانتا۔ بلکہ کہتا ہے کہ اپنی فوج
 کو ہدایت دیجو کہ وہ اندر سے قلعہ کا پھاٹک کھول دے۔ تاکہ اس میں پہلے افغان
 فوج داخل ہو جائے۔ اور اس کے بعد سیکھ فوج باہر نکلے۔
 شہزادہ۔ اس صورت میں اگر افغان بدغماہی کریں تو ہمیں نقصان
 پہنچا سکتے ہیں۔

دیوان۔ یہی تو اندیشہ مجھے بھی ہے۔ مبادا کہ افغان فوج ہمارے نیم مرد
 سپاہ کو کاٹ ڈالے۔ ایسی حالت میں ہمیں دوسرا نقصان ہوگا۔ فوج بھی
 تباہ ہوگی۔ اور قلعہ بھی ہاتھ سے نکل جائے گا۔
 شہزادہ۔ بے شک! آپ کا اندیشہ بجا ہے! مگر اب کیا کیجے گا!
 دیوان (کچھ سوچ کر) میں نے ایک تدبیر سوچ لی ہے۔ یہ چال ضرور
 کامیاب ہو جائے گی
 اس کے بعد دیوان نے شہزادہ کو اس تدبیر کی تفصیل بتائی جسے سن
 کر شہزادہ مسرور ہو گیا۔

(۳)

قلعہ الٹ کے سامنے افغان فوج کیل کانٹے سے درست آمادہ پیکار
 کھڑی ہے۔

دس گوس کے فاصلے پر سیکھ فوج بھی مستعدا ستادہ ہے۔ دیوان
 محکم چند مدہ فوج سرانے برہان پور سے کوچ کر کے دریائے سندھ کے کنارے

کنار سے قلعہ اٹک کی سمت آگے بڑھے اور انہوں نے چھ کوس کا فاصلہ طے کرنے کے بعد فوج سامنے کھڑی کر دی ہے۔

یہ حالت دیکھ کر افغان فوج میں ہلچل مچ گئی۔ گھوڑے منہانے لگے اور لشکر سے خاص شان ظاہر ہو رہی تھی۔

سب سے آگے اُن کی ملکیت فوج ہے۔ جو صرف جام شہادت نوش کرنے ہی آئی ہے اور جان سے بے پروا ہے۔ اُس کے پیچھے سردار دوست محمد خاں کا مسلح رسالہ میرا جمائے کھڑا ہے۔ فوج کے دائیں بائیں دو توپ خانے بھی ہیں دیوان محکم چند ہا تھی پر سوار سیکھ فوج کے آگے ہیں۔ شہزادہ کھڑک سنگھ ہمارا کاب ہے۔ دیوان محکم چند نے کوئی نصف گھنٹہ یہاں کارنگ دیکھا۔ پھر اپنے دل میں کوئی فیصلہ کر کے سوار فوج کے چار حصے کئے۔ اس کے بعد پیادہ فوج کو چار گوشہ فوج بنا کر کوچ کرنے اور آگے بڑھنے کا حکم دیا۔ چنانچہ سیکھ فوج آگے بڑھنے لگی۔

اب افغان فوج کو تاب کہاں! سیکھوں کی پیش قدمی دیکھ کر وہ بھی آگے بڑھی۔ چنانچہ ملکیت فوج نے سیکھ پلٹن کے اوپر حملہ کر دیا۔ اور گھمسان کارن پڑا۔

دیوان نے یہ رنگ دیکھ کر توپ خانہ کے افسر غوث خاں کو آگے بڑھنے اور پلٹن کی امداد کرنے کا حکم دیا۔ مگر یہ دیکھ کر دوست محمد توپ خانہ پر آپڑا۔ غوث خاں اب تک فیر بھی نہیں کرنے پایا تھا۔

دیوان محکم چند یہ کمزوری محسوس کرتے ہی ہاتھی سے کود کر گھوڑے پر سوار ہوا۔ اور اپنا توپ خانہ آگے بڑھا کر فوراً آگ برسانی شروع کر دی۔ زبردست جنگ ہوئی۔ صبح سے دوپہر ہو گئی۔ اب گرمی نے زور دکھانا

مُشروع کیا۔ آفتاب سروں پر آتش باری کر رہا تھا۔ لوہا ہادروں کے چہرے
 جھلسائے دیتی تھی۔ اور آسمان سے سخت آگ برس رہی تھی۔
 گھوڑوں کی ٹاپوں سے اڑا ہوا گرہ و فہار اور باروت کا دھواں علیحدہ
 ناک میں دم کئے دیتا تھا۔

اس کا اثر افغان فوج پر نمایاں تھا۔ کیونکہ وہ سرد ملک کی رہنے والی
 تھی پس اُس کے ہاتھ سُست پڑنے لگے۔ سپاہی بے دل سے ہو گئے اور
 آخر کار راہِ فرار اختیار کی۔ سکھ فوج نے تعاقب کا ارادہ کیا۔ مگر دیوان جی
 نے اشارہ کر کے روک دیا۔ کیونکہ وہ جانتے تھے کہ اُن کی فوج کو بھی گرمی نے
 نیم مرده کر دیا ہے۔ پس اتنی فتح ہی غنیمت ہے۔

اب سکھ ہادروں نے قلعہ کا رخ کیا۔ گھوڑی سی افغان فوج جو قلعے
 کے گرد موجود تھی سکھوں کو رو رو آتے دیکھ کر وہاں سے چل دی۔
 سکھ فوج فتح کے نقارے بجاتی ہوئی قلعے میں داخل ہوئی غلے کے ہزاروں
 اونٹ اس کے اندر پہنچے۔ اناج فوراً فوج میں تقسیم کیا گیا۔ اور اس طرح
 دیوان محکم چند کی غیر معمولی شجاعت اور حُسن تدبیر نے فاقہ کش ہادروں کی
 جان موت سے بچائی :-

یہ بتانے کی ضرورت نہیں ہے کہ سکھ ہمارا جہ کا جان نثار محکم ہندو تھا
 تو غوث خاں تو بیگنی مسلمان !

لیکن اس جنگ میں سب نے تعاون کیا۔ گو ان کا مذہب مختلف تھا
 اس کی وجہ صرف یہ تھی کہ یہ مذہبی جنگ نہیں تھی

۱۳۔ دیوبند و جہلمی

مسلمان اور ہندو نے سیکھ کی مدد کی

(۱)

دیوان کوڑاٹل - لاہور کے قلعے کے اندر بیٹھے ہوئے میر معین الملک سے گفتگو کر رہے ہیں۔

دیوان کوڑاٹل - یہ قوم بڑی بہاؤ ہے۔ اس کی خدمات سے کام لینا چاہیئے۔ ایک ایک سیکھ جاں باز ہے۔

میر معین الملک - تو کیا کیا جائے؟ آپ کی رائے میں کیا مناسب ہوگا دیوان - ان لوگوں کو شاہی ملازمت میں لیا جائے! اگر حضور حکم دیں تو انہیں فوج میں بھرتی کر لوں۔

میر معین الملک - اگر یہ صورت واقعی مفید ہے تو ہماری طرف سے آپ کو اجازت ہے۔

دیوان کوڑاٹل نے کئی ہزار سیکھ امرتسر سے بھرتی کئے۔ اٹھانے یومیہ قی پیادہ اور ایک ہزار و زائد فی سوار اُن کی تنخواہ مقرر ہوئی۔

ان سب کو فوجی قواعد وغیرہ سکھائی گئی۔ اور وہ قواعد وال فوجی بن گئے

(۲)

میر معین الملک۔ دیوان صاحب! ہم آپ کی کارگزاری اور تدبیر سے
بہت خوش ہیں۔ اگرچہ جنگ نے طویل کھینچا۔ اور کئی ماہ صرف ہو گئے۔ تاہم دشمن
سے نجات پائی ہاں۔ کس بہادر نے نواز خاں کو موت کے گھاٹ اتارا۔ پیش
تو کیجئے۔

دیوان۔ بہت مبارک حضور!
دیوان صاحب نے ایک لمبے ترنگے سیکھ جوان کو پیش کیا۔
میر معین الملک۔ شاہاش! بہادر شاہاش!۔ تمہاری شجاعت پر ہزار
آفریں۔ بہادر تمہارا نام کیا ہے؟
جوان سیکھ۔ حضور میرا نام بھیم سنگھ ہے
میر معین الملک۔ تم واقعی بھیم ہو! تم نے نواز خاں کو ٹھکانے لگا کر یہ
بات ثابت کر دی۔ ہم تم سے بہت خوش ہیں۔
اس کے بعد معین الملک نے بھیم کو دس ہزار روپیہ اور خلعت عطا کیا۔
دیوان حضور کو معلوم ہے کہ سکھوں کا امرتسر والا مقدس تالاب
مٹی سے بھر دیا گیا ہے۔

معین الملک۔ ہمیں معلوم ہے۔ آپ کیا چاہتے ہیں؟
دیوان۔ سکھوں نے حضور کی بڑی خدمت کی۔ پس اس کے صلے میں مقدس
تالاب صاف کرا دیا جائے۔ تو یہ لوگ آپ کی جان و مال کو دیکھیں دیتے رہیں گے۔
معین الملک۔ بہت اچھا! تالاب سے مٹی نکلوا کر اسے صاف کرا دیجئے
اور پانی بھرا کر ان بہادروں کے حوالے کیجئے اور تمام اخراجات خزانے سے لیجئے

بھیم سنگھ - نواب کے اقبال کو چار چاند لگیں۔

دیوان - حضرت سلامت خوب واقف ہیں کہ سبھوں پر دنیا تنگ کر دی گئی ہے۔ ہر جگہ ان بے چاروں کی مخالفت کی جاتی ہے بلکہ جہاں کہیں کسی کو کوئی کچھ نظر آجاتا ہے اُسے فوراً تہ تیغ کر دیا جاتا ہے۔

معین الملک - یہ تو سخت ظلم ہے اچھا آپ ہر طرف احکام بھیج دیں کہ کوئی شخص کسی کچھ کو نہ ستائے۔ نہ قتل کرے۔ اور جو ایسی حرکت کرے اُسے گرفتار کر کے سخت سزا دی جائے۔

حاضر سیکھ - نواب صاحب زندہ باد!

معین الملک - دیوان صاحب! ہم آپ کی خدمات کے صلے میں آپ کو ہمارے خطاب دیتے ہیں۔

تمام حاضرین - نواب صاحب کے اقبال کو چار چاند لگیں۔

دیوان - یہ سب شاہ نواز خاں کی زیادتیاں تھیں بے شک اب ان مظالم کا خاتمہ ہو جانا چاہیے۔

ہاں حضور! ان لوگوں کی جاگیریں بھی ضبط ہو چکی ہیں۔ اگر حضرت کی عنایت سے واکزار ہو جائیں تو یہ لوگ ہمیشہ دعا گو اور وفادار رہیں گے۔

معین الملک - بے شک ان کی جاگیریں واکزار ہونی چاہئیں جاگیریں کہاں کہاں تھیں اور کتنی آمدنی کی؟

دیوان - چُونیاں (ضلع گوجرانوالہ) میں تھیں۔ اور ڈیرہ لاکھ

سالانہ کی۔

معین الملک - تو واکزاری کے احکام جاری کر دیجئے۔

سب - حضرت نواب زندہ باد!

معین الملک۔ ہماری طرف سے دس ہزار روپیہ بھی مندرروں
کے نذرانہ کی بد میں بھیج دو۔
حاضر ہیں۔ ایسے سخی نواب ہزاروں برس حکومت کریں۔

(س)

مسلمان نواب میر معین الملک کے حکم سے سبھوں کا مقدس تالاب صاف
ہو گیا۔ وٹیرھ لاکھ کی جاگیر و اگزار ہو گئی۔ اُن کا قتل بند ہوا۔ انہیں تمام شہری
حقوق مل گئے۔ کچھ سرکاری فوج میں داخل ہو گئے۔ دیگر ملازمین بھی اُن
کو دی گئیں اور مندرروں کو نذرانہ بھیجا گیا۔

نواب معین الملک! شاہ دہلی احمد شاہ کے وزیر نواب قمر الدین کے فرزند
تھے۔ ملتان کے نواب بھی وہی تھے۔ اور اب وہاں کا نائب دیوان کوڑا مل تھا
دیوان کوڑا مل نے نواب کے واسطے ملتان بھی فتح کیا تھا۔

شاہ نواز خاں۔ جو نواب کہلاتا تھا۔ نواب بھائی خاں کا بھائی تھا۔ اس کا
اصل نام حیات اللہ خاں تھا۔ وہ ابتدا میں شاہ دہلی کی طرف سے ملتان کا
حاکم تھا۔

شاہ نواز خاں پدری ورثہ کی تقسیم کے خیال سے مع فوج لاہور آیا۔ شالہ
کے قریب لشکر اتارا اور اپنے دیوان صورت سنگھ کو اپنے بھائی نواب بھائی خاں
کے پاس بھیج کر مصالحت کی کوشش کی مگر کامیابی نہیں ہوئی۔ لہذا بھائیوں میں
تلوار چلی :-

نتیجہ جنگ یہ نکلا کہ نواب بھائی خاں اور ان کے وفادار دیوان بھپتے
اسیر ہو گئے۔

احمد شاہ درانی کے حملہ کے وقت شاہ نواز لاہور سے بھاگ گیا۔ اور شاہ

دہلی کی امداد سے دیوان بچت رائے وغیرہ آزاد ہوئے۔
شاہ نواز واپس ہوا تو دیوان کو رائل نے سیکھوں کی مدد سے اسے شکست
دی جیسا کہ مذکور ہوا۔ اور ملتان کی حکومت بھی حاصل کی۔



۱۴۔ مسافر نوازی

ایک ہندوئے مسلم سیاح کی توضح کی

(۱)

شہر کولم میں ایک اجنبی مسافر بیٹھا ہوا۔ کیلوں کے پتوں کے اوپر کھانا کھا
رہا ہے۔ یہ نو وارو ہے۔

شہر کولم ملک مالابار میں واقع ہے۔ جنوبی ہند کے مغربی ساحل کو مالابار
کہتے ہیں۔ ساحل کے ساتھ ساتھ پہاڑیوں کا سلسلہ دور تک چلا گیا ہے۔ اس
ساحل سے سمندر یعنی بحر ہند نکلتا ہے۔ وکن کی شکل مثلث نما ہے۔ اور مالابار
وکن ہی کا جزو ہے۔

کولم سے سندرا پور تک ساحل سمندر کے کنارے کنارے ایک طویل ٹرک
چلی گئی ہے۔ پیدل کار راستہ کوئی دو مہینے کا ہے۔ اور ٹرک کے ہر دو جانب

سایہ دار درخت لگے ہوئے ہیں۔

پھر نصف میل کے بعد ایک چوبی مکان آتا ہے جس میں دوکانیں اور چوبوٹر
بنے ہوئے ہیں۔ ان میں ہر مذہب و ملت کے لوگ ہندو مسلمان وغیرہ آرام
کرتے ہیں یہ سب یہاں کے راجاؤں نے بنوائے ہیں۔

سر مکان کے پاس ایک ایک کنواں ہے جس پر ایک ہندو پانی پلانے کے
واسطے بیٹھا رہتا ہے۔ جو ہر مذہب و ملت کے آدمیوں کو پانی پلاتا ہے۔ یہ رستہ
نہایت پُر امن اور خوشگوار ہے۔

اس ملک پر بارہ راجے حکومت کرتے ہیں۔ جب ایک راجہ کا علاقہ ختم
ہو جاتا ہے تو دوسرے کی سرحد شروع ہوتی ہے۔ اور وہاں لکڑی کا دروازہ
ملتا ہے۔ اس دروازہ پر آگے کے راجہ کا نام کندہ ہوتا ہے۔ پس یہ راجہ کی
امان و پناہ کا دروازہ ہے۔

اجنبی مسافر۔ آپ نے مجھے کیلے کے پتوں پر کھانا کیوں دیا؟ اس کی
وجہ کیا ہے۔

میزبان۔ ہمارے یہاں یہی رسم و رواج ہے۔
مسافر۔ کیا آپ مجھے اپنے برتنوں میں نہیں دے سکتے ہیں۔
میزبان۔ کیوں نہیں! مگر آپ کو برتن دیکر ہم واپس نہیں لیں گے۔
بلکہ وہ آپ کو اپنے ساتھ لے جانے ہوں گے۔ اگر آپ کہیں گے تو شام کا
کھانا آپ کو برتنوں میں کھلا دیں گے۔

ہاں! آپ کا نام کیا ہے۔ آپ کہاں سے آئے ہیں۔ اور کہاں جا
رہے ہیں؟

مسافر۔ میرا نام ابن بطوطہ ہے میں مصر (افریقہ) کا باشندہ ہوں۔

اور دنیا کی سیر و سیاحت کر رہا ہوں۔

میزبان: خوب! پھر تو آپ بڑے عالم اور معزز آدمی ہیں۔ ہم آپ کی ہر طرح خدمت کریں گے۔ یہاں آپ کو کسی قسم کی تکلیف نہیں ہونے پائے گی۔

(۲)

کوہلم کے بڑے بازار کے چوراہے میں بھانسی کھڑی کی گئی ہے۔ اور پولیس کے سپاہی ایک ملزم کو پکڑے کھڑے ہیں۔ اسی کو بھانسی دی جا رہی ہے۔
ابن بطوطہ: ایک آدمی سے اس نے کیا جرم کیا ہے جو بھانسی پر چڑھا یا جاتا ہے۔

وہ آدمی: اس نے بہت سخت جرم کیا ہے۔

ابن بطوطہ: آخر کیا! بتاؤ تو سہی!

آدمی: اس نے چوری کی ہے۔

ابن بطوطہ: تو کیا مہارے ملک میں چور کو بھانسی دیتے ہیں۔

آدمی: بے شک! یہاں چور کو یہی سزا دی جاتی ہے۔

ابن بطوطہ: آخر اس بے چارے نے چور کیا کیا تھا۔

آدمی: اس نے ایک ناریل چورایا ہے۔

ابن بطوطہ: اوہ! ایک ناریل کیواسطے بھانسی دی جا رہی ہے یہ

عجیب ملک ہے

آدمی: اسی واسطے یہاں برسوں بھی چوری نہیں ہوتی۔

(۳)

آدمی کی حویلی کے سامنے ایک مقتول کی نعش رکھی ہوئی ہے۔ مقتول

مسلمان ہے۔ اور اُسے ایک عراقی تیرانداز نے نشانہ بنایا ہے۔ پولیس بھی موجود ہے
ایک پولیس مین جب تک قاتل ہمارے حوالے نہیں کیا جائیگا۔ اُس
وقت تک یہ نعش دفن نہیں ہو سکتی۔ کیا تم قانون سے واقف نہیں ہو۔
اُدھی۔ میں خوں پلانے پاس سے دیتا ہوں۔ آپ مقتول کے وارثوں
کو روپیہ دلوا دیجئے۔ قاتل نے میری پناہ لی ہے۔ میں اُس کی جان بچانا
چاہتا ہوں۔

پولیس افسر۔ یہ ناممکن ہے۔ قاتل کو پھانسی دی جائیگی ہاں خون کا بدلہ
خون سے لیا جائیگا۔ قاتل کی جان نہیں بچ سکتی۔
پولیس نے قاتل کو گرفتار کر کے پھانسی گھڑ بھجوا دیا۔ اور مقتول کی نعش
دفن کی گئی۔

یہ واقعات خود ابن بطوطہ نے اپنے سفر نامے میں لکھے ہیں۔



۱۵۔ ہمزلف

مسلم نے ہندو کو کسپ کیا دیا؟

(۱)

مرزا عبد الرحیم خاں غاناں کے محل میں اچھا خاصا دربار لگایا ہوا ہے۔

عالم۔ فاضل۔ شاعر۔ پندت اور بھارت موجود ہیں۔۔۔ ایک بھارت نے
کبت کہنا شروع کیا۔ تو تمام حاضرین اس کی طرف متوجہ ہو گئے۔ یہ اس کی
شاعری تھی۔۔۔ کبت کا مطلب حسب ذیل تھا۔

”چکوا، چکوی سے کہتا ہے۔ کہ خدا کرے خاں خاناں کا سمنہ فتوحات
سمیرہ پیارنگ چاہئے۔ وہ بڑا سخی داتا ہے۔ سب بخش دے گا۔ پھر ہمیشہ دن
ہی دن ہے گا۔ اور ہم تم عیش کر رہے۔ ہمیشہ وصل رہے گا۔ اور مصیبت
فراق کا ہمیشہ کے لئے ہو جائیگا۔

مشہور ہے۔ کہ چکوا اور چکوی نروادہ پرند ہیں۔ سرخاب بھی شاید یہی
ہیں۔ ان کا جوڑا دن بھر تو ایک جگہ رہتا ہے۔ مگر رات کو سرد و دیر کے واپس
الگ الگ جا بیٹھتے ہیں۔ یعنی رات کو بادل خواستہ جدا ہو جاتے ہیں۔

سمیرہ پیارنگ کے متعلق ہندو روایات ہیں آریا ہے کہ سورج ہر شام سمیرہ پیار
کے نیچے جا بیٹھتا ہے۔ گویا چکوی کی جڑی کا بائست و آریا ہے۔ وہ نہ ہو تو رات
ہی نہ ہو اور ہمیشہ دن ہی ہے اور چکوی کو الگ الگ نہ ہونا پڑے۔

یہ ایک شاعرانہ خیال ہے اور محض کسی شاعر کے دماغ کی پیداوار!
کبت کے اس جدید و نادر مضمون سے تمام دربار پھڑک گیا۔ سب نے
بھارت کی شاعری کی تعریف کی اور خاں خاناں بھی بے حد مسرور ہو گئے۔

خاں خاناں۔ پندت جی آپ کی عمر کس قدر ہے؟
بھارت جنوری ۱۹۵۳ سال۔ اس دنیا میں آئے ہوئے ہیں
خاں خاناں۔ ۲۵۔ اچھا تو ایسے سے گئے پتیس تو باقی کتنے رہے۔
ایک منشی جنوری ۱۹۵۳ سے (۱۹۵۳)

خاں خاناں (خزاچی سے) پتیس سال کے دن بقدر ہوتے ہیں فی دن پانچ روپے کے

خزینچی نے (۶۵ × ۳۶۵ × ۵) روپیہ یعنی ایک لاکھ اٹھارہ سو چھپیس روپیہ بھاٹ کی نذر کئے۔ اور وہ خاں خاناناں کی جان و مال کو رعایتیں دیتا ہوا چلا گیا۔

(۲)

نوکر۔ حضور ایک غریب آدمی دروازے پر کھڑا ہے اور دُعا مانگا چاہتا تھا۔ میں نے پھٹے کپڑے دیکھ کر اُسے روک دیا۔ مگر وہ ایک عجیب بات کہتا ہے۔
 خاں خاناناں۔ وہ کون ہے۔ اور کیا عجیب بات کہتا ہے؟
 نوکر۔ مجھے تو وہ کوئی جو کا برہمن معلوم ہوتا ہے۔

خاں خاناناں۔ اور کہتا کیا ہے؟
 نوکر۔ اگر میں اس کے الفاظ دہراؤں تو گستاخی ہوگی
 خاں خاناناں۔ نہیں! نہیں! بتاؤ وہ آخر کہتا کیا ہے؟ نکلت کی ضرورت کیا ہے۔!

نوکر۔ وہ کم بخت تو کہتا ہے کہ حضور کا ہنر لے لے۔ اس کی بی بی بھی ساتھ آئی ہے۔

خاں خاناناں۔ سوچ کر اچھا اُسے لاؤ۔
 برہمن آیا اس کے کپڑے میلے کچیلے اور پھٹے پرانے تھے۔ اور اس پر گویا ست برس رہی تھی۔ تاہم خاں خاناناں نے اُسے عزت کے ساتھ اپنے برابر بٹھایا۔
 خاں خاناناں۔ کہئے پنڈت جی مہاراج کدھر سے آنا ہوا۔
 برہمن۔ کاشی جی سے چلا آ رہا ہوں۔
 خاں خاناناں۔ آپ کا نام؟
 برہمن۔ کرشن


خان میں آپ کو دیکھ کر بہت خوش ہوا خوب ہوا کہ آپ یہاں آ گئے
 برہمن۔ حضور کی سخاوت مجھے ادھر کھینچ لائی۔
 خان۔ آپ نے شاید کچھ رختہ ناطے کا بھی تذکرہ کیا تھا؟
 برہمن۔ جی حضور! مصیبت اور راحت دو نہیں ہیں۔ قسمت نے مصیبت
 کا رشتہ مجھ سے جوڑا۔ اور راحت سے آپ کی شادی ہوئی۔ پس آپ اور
 میں سمزلف نہیں تو اور کیا ہیں؟

خان۔ (منہس کر) خوب! سچ ہے بھائی!

خان خانان نے برہمن کو کئی ہزار روپیہ اور خلعت عطا کیا۔ اور گھوڑے
 پر طلا کی ساز سجوا کر سوار کیا۔ اور عزت کے ساتھ رخصت کر دیا۔

مرزا عبدالرحیم، برہمن خان خانان کا فرزند تھا۔ باپ کے بوریسی خطا
 بیٹے کو ملا۔ جب شہنشاہ اکبر نے احمد آباد گجرات پر لشکر کشی کی۔ تو مرزا عبدالرحیم کو
 ہرا دل لشکر کا سردار بنایا۔ اُس وقت مرزا کی عمر سولہ سال سے زیادہ نہیں تھی
 جب وہ خان خانان بنا۔ تو اس نے اپنی زری پاشی سے مہندوستان بھر میں فاصل
 شہرت حاصل کی۔ — مگر۔ (رع)

یہ قصہ ہے تب کا! جب آتش جواں تھا۔ جب مہندوستان سونے کی کان
 اور دولت سے مالا مال تھا۔ مگر اب صورت مبینی عالم میسر! — والا
 معاملہ ہے۔



۱۶۔ حق بختدار

(سکھوں نے مسلمان کو حکومت واپس دلائی)

(۱)

سروار آدینہ بیگ موضع پٹیاری (ضلع ہوشیار پور) کی چوپال میں بیٹھا
 ہوا۔ سوڈھی بڈ بھاگ سنگھ۔ سے باتیں کر رہا ہے۔ یہ علاقہ پیارڑی ہے۔
 سوڈھی بڈ بھاگ سنگھ۔ جالندھر کے ناظم نے ایک طوفان بہ پا کر رکھا
 ہے۔ زیادہ تر سیکھ ہی تختہ مشق ستم بن رہے ہیں۔ جب سے آپ ادھر آئے
 ہیں۔ رعایا کو چین نصیب نہیں ہوا۔ افسوس!
 آدینہ بیگ۔ یہ تمام فتنہ احمد شاہ درانی کی آمد نے اٹھایا ہے۔ اگر وہ
 حملہ آور نہ ہوتا۔ تو مجھے جالندھر چھوڑ کر ادھر آنا ہی نہ پڑتا۔ اور پھر ناصرخاں
 بھی جالندھر کا ناظم نہ بن سکتا!
 سوڈھی۔ مگر اب تو احمد شاہ واپس چلا گیا ہے۔ پھر کیا ہم لوگ اس
 جلا وطنی پر قناعت کریں؟
 آدینہ بیگ۔ یہ کیسے ہو سکتا ہے! کوئی تدبیر کرنی چاہیے اور جلد!

سوڈھی بے شک! یہ ضروری ہے (سوچ کر) اگر آپ ہمت کریں تو
ناصر خاں سے حکومت واپس مل سکتی ہے۔
آؤینہ بیگ۔ کیونکر؟ یہ کیسے ممکن ہے۔
سوڈھی۔ آپ جالندھر پر حملہ کریں!
آؤینہ بیگ۔ حملہ کیسے ہو! میرے پاس فوج کہاں! آپ کو سب
کچھ معلوم ہے۔

سوڈھی۔ آپ اس بات کی فکر نہ کریں، فوجیں میں جمع کر دوں گا۔ تمام
سکھ سردار اپنی اپنی فوجیں لے کر آپ کی مدد کو آجائیں گے۔ وہ ناصر خاں کی حکومت
سے تنگ آچکے ہیں۔ اس لئے آپ کی مدد نہایت خوشی سے کریں گے۔ اس کی
ذمہ داری میں اپنے اوپر لیتا ہوں۔
آؤینہ بیگ۔ پھر تو میں بھی تیار ہوں۔ اور اگر مجھے کامیابی ہوئی تو میں
سکھ سرداروں کی امداد کا عملی شکریہ ادا کروں گا۔ مجھ سے جو خدمت ہو سکے گی
میں کروں گا۔!

سوڈھی۔ مرزا صاحب! ان چند دنوں میں میرے دل میں آپ کی بھڑی
اور محبت بہت ہی پیدا ہو گئی ہے۔
آؤینہ بیگ۔ میرے دل کا بھی یہی حال ہے۔ دل ہی چاہتا ہے کہ شرف
آپ ہی کے پاس بیٹھا ہوں آپ کی باتیں سنا کروں،
سوڈھی۔ شکریہ دل کو دل سے راہ ہوتی ہے۔ اُمید ہے کہ ہماری اس
محبت کا درخت پیٹھا پھل لاؤگا۔ اور آپ کو دوبارہ جالندھر کی حکومت
حاصل ہوگی۔

آؤینہ۔ مجھے آپ کی ہمت سے اس کی قوی اُمید ہے۔

سوڈھی۔ ہم یقیناً کامیاب ہوں گے۔ اور جلد

(۲)

جالندھر سے چار کوس دے۔ منہ گامہ کارزار گرم ہے۔ ایک طرف جالندھر کے نواب ناصر خاں کی فوج ہے۔ اس میں زیادہ مسلمان اور کٹر منہد اور سکھ ہیں دوسری جانب سابق ناظم جالندھر مرزا آدنیہ بیگ کا لشکر ہے۔ اس میں نوے (۹۰) فیصد سی سکھ سردار اور سپاہی ہیں مسلمان اور منہد بہت ہی کم ہیں مگر ہیں ضرور!

یہ تمام فوج سوڈھی بد بھاگ سنگھ نے جمع کی ہے۔ اس کے سردار سوڈھی کے تمام دوست ہیں۔ یہ سب سکھ مرزا آدنیہ بیگ کی امداد کے واسطے آئے ہیں تاکہ حکومت تلوار کے زور سے نواب ناصر خاں سے چھین کر مرزا آدنیہ بیگ کے حوالے کریں۔

جنگ صبح سے شروع ہو کر شام تک جاری رہی۔ فریقین کے بہادر کٹ مرے۔ آخر کار جب شام ہو گئی تو ایک سکھ سردار نے نواب ناصر خاں کو گرفتار کر لیا۔ یہ رنگ دیکھ کر اس کی باقی فوج بھاگ کھڑی ہوئی۔ پس ناصر خاں نے شکست کھائی اور فتح مرزا آدنیہ بیگ کی ہوئی۔

ناظم جالندھر تے تیغ ہوا۔ اور اب جالندھر کی حکومت کے نواب مرزا آدنیہ بیگ بنے۔ اور یہی احمد شاہ ابدالی کے حملے سے پہلے جالندھر کے مالک تھے الغرض۔ حق بھدار رسید۔

(۳)

نواب آدنیہ بیگ۔ جالندھر کے قلعہ کے اندر اپنے شاہی محل میں جلوہ افروز ہیں۔ بارہ بج چکے ہیں اور سورج پوری تیزی سے چمک رہا ہے۔

سوڈھی بڑبھاگ سنگھ۔ جسا سنگھ اہلو والیہ۔ وغیرہ بہت سے سیکھ
 سردار موجود ہیں۔ اور فتح کی خوشیاں منانی جا رہی ہیں۔
 نواب۔ یہ سب کچھ آپ دوستوں کی مہمت اور مدد سے ہوا ہے۔
 پس میں آپ کا یہ احسان عمر بھر نہیں بھولوں گا۔

سوڈھی۔ ظالم ناصرخاں کو تباہ کرنا ہمارا فرض تھا۔
 نواب۔ میں نے عرض کیا کہ میں آپ حضرات کے اس احسان سے
 عمر بھر سبکدوش نہیں ہو سکتا۔ یہ امر واقعہ ہے۔ آپ نے کسی لالچ کے بغیر
 مخلصانہ میری امداد کی ہے۔ نہیں نہیں میری کئی ہونی حکومت میرے دشمن
 سے مجھے واپس دلائی۔ اور اُسے تباہ کیا ہے۔ پس میں آپ کی اس محبت اور
 مدد کی یادگار میں۔ کچھ نذرانہ آپ بزرگوں کی خدمت میں پیش کرنا چاہتا ہوں
 براہ کرم قبول فرمائیے دیکھئے اگر آپ نے انکار کیا تو مجھے سخت رنج ہوگا۔
 یہ کہہ کر نواب نے بیس ہزار روپیہ کی انٹرفیاں سیکھ سرداروں کے
 سامنے رکھیں۔ پھر بولا لیجئے یہ رقم آپ کے کڑا پرشاد کے واسطے ہے
 یہ بھی پانچ ہزار روپیہ تھا۔

سکھ سرداروں نے یہ رقم خوشی سے قبول کی۔

اس کے بعد نواب کو دو آہ بے بہت جالندھر کے زمینداروں سے جس
 قدر مال گزاری و سول ہوتی تھی وہ اُس میں سے ایک ٹنڈ، سردار جسا سنگھ
 اہلو والیہ کی معرفت تمام سیکھ سرداروں (خصوصاً اپنے دوست سوڈھی
 بھیج دیتا تھا۔ اور یہ سلسلہ نواب کی زندگی بھر جاری رہا۔ سیکھ بھی ہر موقع پر
 نواب کی امداد کرتے تھے۔

(۴)

اکے بعد سکھ پنجاب بھر میں تاخت و تاراج کرتے رہے۔ اس زمانہ میں شاہ
دہلی کا رعب گویا پنجاب سے بالکل اٹھ چکا تھا۔ صدر مقامات میں شاہ دہلی یا
مرہٹوں کے مقرر کردہ حاکم موجود تھے مگر عملاً حکومت سکھوں ہی کی تھی۔
مسلمانوں یا مرہٹوں کو مال گزاری وغیرہ بالکل وصول نہیں ہوتی تھی۔ ہر
طرف بے امنی تھی۔

لیکن اس کے باوجود نواب جالندھر کے علاقے میں بالکل امن و امان
اور چین چان رہا۔ کسی سکھ سردار نے اُدھر کا رخ بالکل نہیں کیا۔ مگر
کیوں؟ اس لئے کہ ان کی نواب سے صلح اور دوستی تھی۔ اور نواب اپنی
آمدنی سے انہیں کافی حصہ دیتا تھا۔


(۵)

اس جنگ صبح۔ اور محبت میں مذہب کا دخل بالکل نہیں تھا۔ سکھوں
نے نواب ناصر خاں کو اس واسطے تباہ نہیں کیا کہ وہ مسلمان تھا اور یہ سکھ
کیونکہ آدینہ بیگ بھی تو مسلمان ہی تھا۔ جسے سکھوں نے حکومت دی۔ اور
یوتوں اس کے دست و بازو بنے رہے۔ حقیقت یہ ہے کہ مذہب کی بنیاد پر
ہندوستان میں عموماً جنگ نہیں ہوئی۔ البتہ بعض خود غرض اور عیاد لوگوں
نے کبھی کبھی مذہب کی آڑ ضروری کی۔ اور کشت و خون کرایا۔

✽

۱۔ اِکمالِ انسانیت

مسلمانوں نے خطرے میں پڑ کر سیکھو نکی جان بچائی



قلعہ آئند پور کا شدید محاصرہ ہو رہا ہے
جب دہلی کی فوجیں گورو گوہند سنگھ جی سے متواتر تین بار شکست کھا
چکیں۔ شاہ دہلی نے ۱۷۰۲ء میں پنجاب کے کل صوبیداروں اور افسروں کو سخت
اور تاکیدی احکام بھیجے۔ کہ گورو گوہند سنگھ کی طاقت کا خاتمہ کیا جائے! اور ان
کو گرفتار کر کے یا ان کا سر دربار دہلی میں بھیجے۔
انہیں احکام کے ماتحت، پنجاب کی تقریباً تمام افواج کا اجتماع ہوا ہے
اور آئند پور پر چاروں طرف سے حملے کئے جا رہے ہیں۔ یہاں سی راجاؤں کی
فوجیں بھی گورو جی کے خلاف معرکہ آرا ہیں۔ نہایت نازک وقت ہے۔
جنگ کو کافی زمانہ گزر چکا ہے۔ سیکھوں نے محاصرہ کا مقابلہ نہایت سختی
سے کیا ہے۔ لیکن اب فوجیت، یہاں تک پہنچ چکی ہے کہ قلعہ کے اندر باہر

سے سامان رسد اسلحہ یا اور قسم کی بھی امداد پہنچنا ناممکن ہو گئی ہے! اب یہاں
محسورین ہیں۔ ایک ایک مٹھی چنے چاب چاب کر زندہ رہنے کی کوشش کر رہے
ہیں۔ تاہم بہادر مایوس نہیں ہیں۔ ہاں بزدلوں کا ذکر فضول ہے۔
سنئے سنئے گورو جی کیا فرماتے ہیں۔

گورو جی۔ بھائیو! گھرانہ فضول ہے۔ بس ایک ہفتہ اور گزار دو! پھر
فتح کے مالک تم ہو۔

ایک سیکھ۔ یہ مشکل ہے۔

دوسرا۔ ناممکن ہے۔ اب ایسا نہیں ہو سکتا۔

تیسرا۔ اب ہم قلعے میں بیٹھ سکتے۔

گورو جی۔ (ناراض ہو کر) کیا کہا! نہیں ٹھہر سکتے! اچھا یہ بات ہے!
تو تم لکھ دو کہ ہم گورو کے سیکھ نہیں! تم ہمارے پیلے نہیں ہو!
ایک سیکھ۔ ہاں! ہم یہ لکھنے کو تیار ہیں۔

کوئی چالیس سیکھوں نے لکھ دیا کہ ہم گورو کے سیکھ نہیں اور وہ چلے گئے
گورو صاحب۔ افسوس ہے بے ہمتوں اور بزدلوں پر۔ اچھا
بھائیو! ضروری مال و اسباب باندھنا شروع کرو۔ تم لوگ تکلیف میں
ہو مجھے یہ احساس ہے۔ ہم پرسوں تک قلعہ خالی کر کے دشمنوں کے حوالے کر
دیں گے۔

گورو جی یہ حکم دینے کے بعد بھی سیکھوں کو ترغیب دیتے رہے کہ قلعہ نہ
چھوڑا جائے تاہم سیکھ باز نہیں آئے۔ ناچار گورو صاحب اور ان کے رفیق
بہت کچھ ساز و سامان قلعے سے باہر نکال لائے۔ اور کیرت پور کے رُخ
روانہ ہوئے۔

(۲)

اس وقت گورو گو بند سنگھ ان کے عیال و اطفال اور چند فداکار
چمکور کی ایک چار دیواری میں پناہ گزیں ہیں۔

گورو جی کا مصیبت زدہ قافلہ قلعہ اندر پور سے نکل کر کیرت پور پہنچا
اور وہاں سے سرسہ ندی کی طرف روانہ ہوا۔ لیکن دشمن بھی تعاقب کرتے ہوئے
آپہنچے۔ اور حملہ آور ہوئے۔

اب سکھوں نے گورو جی کے بال بچے تو دریا سے پار کر کے آگے روانہ
کر دیئے اور خود شاہی فوج سے مقابلہ کرتے ہوئے چمکور چلائے۔
شاہی فوج نے ان کو محصور کر لیا۔ رات گزرنے پر علی الصباح جنگ
شروع ہو گئی۔ اور گورو جی کو غیر معمولی نقصان پہنچا۔

(۳)

گورو گو بند سنگھ۔ بھائی اتھم میرے ہم شکل ہو۔ فی الحال ہیں ٹھہرو !
دشمن تم کو کچھ نقصان نہیں پہنچا سکے گا۔ ہم ماچھی واڑے کی طرف چلتے ہیں
صبح کو تم بھی اُدھر آ جانا۔

سیکھ۔ بہت خوب گورو جی ہمارا راج !
گورو جی۔ میں رات کے اندھیرے میں دشمن کی آنکھ میں خاک ڈال کر
نکل جاؤں گا۔

یہ کہہ کر گورو جی چپکے سے باہر نکلے۔ چار سیکھ ان کے ساتھ تھے۔ شاہ دہلی
کی فوج قریب ہی زمین گیر تھی۔

گورو جی چلے جا رہے تھے کہ کسی نے زور سے چلا کر کہا۔
اے لینا پھر نا وہ سکھوں کے گورو بھاگ چلے۔ سکھوں کے پیر چلے،

گورو جی (گھرا کر) ہیں! یہ آواز تو سیکھوں کی معلوم ہوتی ہے۔

سکھ ہی چلا ہے تھے

گورو جی کہہ کر جلدی سے آگے بڑھے۔

شاہ دہلی کے لشکر نے بھی مندرجہ بالا آواز سنی۔ اور سپاہی چمکنے ہو کر
ادھر ادھر بھاگے۔

(۴)

گورو جی ماچھی وارڈے کے بانع میں کھڑے ہوئے دو مسلمانوں سے باتیں کر
رہے ہیں۔ یہ اس علاقہ کے رئیس اور اس بانع کے مالک سردار بنی خاں و سردار
غنی خاں افغان ہیں۔

بنی خاں۔ گورو جی ہم نے آپ کو پہچان لیا۔ آپ کو دیکھ کر ہمیں بڑی خوشی
غنی خاں۔ آپ کے چہرے سے پریشانی ظاہر ہو رہی ہے۔ یہ سنا بھی
آپ ہی کے معلوم ہوتے ہیں۔

گورو جی۔ جی ہاں! یہ میرے رفیق و نذاکار ہیں۔ اور میں فی الواقع پشیمان ہوں
بنی خاں۔ ہم آپ کی مشرافت کے مارج ہیں۔ آپ نے ہم سے کئی بار گھوڑے
خریدے اور ہمیں آپ سے کافی فائدہ پہنچتا رہا ہے۔

غنی خاں۔ اب آپ لوگ کہہ رہے آہے ہیں۔

گورو۔ فی الحال میں ہسلول پورے سے روانہ ہو کر اس قصبے میں پہنچا ہوں
چمکور میں شاہی فوج نے ہمیں گھیر لیا تھا۔ اُس نے بہت نقصان پہنچایا۔ اور بڑی
مشکل سے اس کے نرغے سے نکل سکا۔ اب مصیبت میں مبتلا ہوں۔ دونوں بیٹے
جنگ کی بھینٹ چڑھا چکا ہوں۔

بنی خاں۔ ہیں آپ سے ہمدردی ہے۔ کیونکہ مشرافت انسانیت

کا تقابض نہایت ہی ہے۔

غنی خاں۔ اُن کو عملی مدد دینی چاہیے۔ صرف زبانی ہمدردی کا نتیجہ کیا نکل سکتا ہے۔

نبی خاں۔ دوران کی حفاظت کی کوئی تدبیر تم ہی سوچو۔
گوروجی۔ آپ لوگ درحقیقت بڑے ہی شریف اور بے تعصب آدمی ہیں
غنی خاں۔ آپ غریب خانہ پر شریف لے چلیں۔ ہم آپ کی حفاظت
کریں گے۔
گورو۔ لیکن۔

نبی خاں۔ آپ بالکل مطمئن رہیں۔ ہم بے تعصب انسان ہیں اور ہم
جانتے ہیں کہ آپ مظلوم ہیں۔ اس واسطے ہم آپ کی یاد دہانی اپنا فرض سمجھتے ہیں
شاہ ولی بہار ہم مذہب ہے تو ہوا کرے۔ ہم تو مظلوم کے حامی اور مددگار ہیں
گوروجی۔ شاباش! بہادر و شاباش! بے تعصبی ہو تو ایسی ہو۔

(۵)

ایک پلنگ کے اوپر ایک نورانی شکل والے بزرگ بیٹھے ہوئے ہیں۔
پلنگ کے پائے چار پانچ آدمیوں نے پکڑ رکھے ہیں۔ اور چند وہ ہیں آدمی
اُن کے پیچھے پیچھے پیدل جا رہے ہیں۔ یہ کوئی پیر معلوم ہوتے ہیں۔ اس زمانے
میں پیروں کی قدر اسی طرح کی جاتی ہے۔ یہ مختصر قافلہ موضع محبت پور
کی طرف سے آ رہا ہے۔ غنی خاں بھی اس جمعیت کے ہمراہ ہے۔

اسی اثناء میں ایک شاہی جاسوس آ جاتا ہے۔ اور غنی خاں سے پوچھتا
ہے کہ یہ کون صاحب ہیں۔

غنی خاں (جبدی سے) یہ ہمارے مرشد اور روح شریف کے پیر ہیں

جاسوس۔ اور کدھر جا رہے ہیں۔
 غنی خاں۔ فی الحال جٹ پورہ میں قیام فرمائیں گے۔

(۶)

بنی خاں اور غنی خاں افغان نے گورو گو بند سنگھ جی کو سرٹھی (سیاہ)
 پوشاک پہنا کر مشہور کر دیا کہ ہمارے پیرائے ہیں۔ ان کے رفیق سکھوں کو بھی اسلامی
 لباس پہنا دیا۔ جس سے انہیں عوام مسلمان ہی سمجھنے لگے۔ اس سلسلے میں قاضی
 میر محمد خاں نے بھی گورو جی کو قیمتی مدد دی۔ وہ گورو جی کے اُستاد تھے چنانچہ
 گورو جی نے فارسی قاضی صاحب ہی سے پڑھی تھی۔

گلابا سندھی شریک راز اور گورو جی معاون و مددگار تھا گو وہ مذہباً
 مسلمان تھا مگر بے کروں اور مظلوموں کا حامی مددگار تھا۔
 یہ لوگ گورو جی کو پیروں کی طرح چارپائی پر بیٹھا کر ایک گاؤں سے دوسرے
 گاؤں لے جاتے تھے تاکہ شاہی جاسوسوں کو مغالطہ دیا جاسکے۔ اور افشاں
 راز نہ ہونے پائے۔ گورو جی ایسے ہی حالات میں رالوہ (پٹیالہ) تک جا پہنچے۔

(۷)

گورو گو بند صاحب قصبر رائے کوٹ (ضلع لدھیانہ) میں یہاں کے مسلم
 رئیس رائے کلہ کے نہان ہیں۔ اردو ایک ہفتہ سے ان کی خوب ہی خاطر
 مدارت کر رہا ہے۔

گورو جی۔ رائے ظالموں نے سخت جگر شیب کر دیئے۔ ایسے بی رحموں
 کی جڑ دینا داکٹر جاوے۔

رائے کلہ۔ ہمارا جگتا خفیہ معاف کیا یہ آپ سب مسلمانوں کے حق میں
 فرما رہے ہیں یہ تو تقاضا انصاف نہیں۔ میں آپ کا دارخوادم ہوں یعنی

تفسیر دار نہیں :

گورو جی بے شک ! تم بے گناہ ہو !
رائے کلہ - نبی خاں اور غنی خاں اور دیگر مسلمانوں نے بھی آپ
کی امداد کی ۔

گورو جی - بے شک ! میں ان بہادروں کا احسان عمر بھر نہیں بھولوں گا ۔
رائے کلہ - نواب شیر محمد خاں اور دیگر مسلمانوں نے بھی آپ کے صاحبزادے
کی جان بچانے کی کوشش کی ۔

گورو جی - یہ بھی صحیح ہے ۔ درحقیقت بہت سے مسلمان - بڑے ہی رحومل
اور بے تعصب ہیں ۔ اور میں ان کا دل سے شکر گزار ہوں ۔
گورو جی کی روانگی کے وقت رائے کلہ نے ایک نہایت عمدہ گھوڑا اور ایک
قیمتی تلوار نذر کی ۔

(۸)

گورو جی رائے کوٹ سے موضع وینا پہنچے ۔ اور چوہدری لکھیر کے ہمان بنے
انہوں نے بڑی آؤ بھگت کی ۔ اور تمام علاقے کے آدمی نذر و نیاز لے کر
حاضر ہوئے ۔

دھرم چند اور کرم چند نے گورو جی کو قابل قدر امداد دی ۔ چنانچہ زر
نقد کے علاوہ ایک عمدہ گھوڑا بھی نذر کیا ۔ نیز قیمتی خلعت عطا کیا ۔ اور کچھ اسلحہ
بھی دیئے ۔ جو ان کے ہاں گورو گو بند سنگھ جی کے زمانے کے محفوظ تھے ۔
بھگتو - بھولو - اور پھول وغیرہ نے اپنی اپنی حیثیتوں کے مطابق گورو
جی کی خدمت و امداد کی ۔

اس کا نتیجہ یہ ہوا کہ گورو جی کے پاس کافی ساز و سامان اور جمعیت فراہم

ہو گئی۔ یعنی اب ان میں حریف سے مقابلہ کرنے کی کافی طاقت موجود تھی۔
 لیکن اس کے استعمال کی ضرورت نہیں پڑی۔ چنانچہ گورو جی کشاں دہلی سے
 صلح ہو گئی۔ اور انہیں امن عام دیدیا گیا۔



۱۸۔ ناظم ملتان

ہندوؤں نے سیکھ کی خدمت کی

(۱)

ہمارا جہ رنجیت سنگھ نے ملتان کا گورنر دیوان ساون مل کو مقرر کیا ہے
 اور وہ مدت سے نہایت خوش اسلوبی کے ساتھ ملتان میں حکومت کر رہے ہیں
 کوئی چار بجے ہوں گے دیوان صاحب قلعے میں بیٹھے ہوئے۔ ایک تحریر پڑھ
 رہے ہیں۔ یہ ہمارا جہ رنجیت سنگھ کا فرمان ہے۔ جو آج ہی قاصد لایا ہے۔ اس
 کا مضمون سب ذیل ہے۔

”جاسوسوں نے اطلاع بھیجی ہے کہ رجمال میں لوگ فساد کی کوشش کر
 رہے ہیں۔ سرشتہ بہرام خاں مزار ہے اور میرز ستم خاں سندھی نے زندہ نقد

سے امداد کی ہے۔ فوج جمع ہو رہی ہے۔ اور وہ لوگ ملتان پر یورش کر نیوالے ہیں۔ عام مسلمانوں کو جہاد کے نام پر مغالطہ دیا گیا ہے۔ افسوس تم نے پہلے سے نظر نہ رکھی۔ اگر ایسا کرتے تو یہاں تک ذہبت نہیں پہنچتی اور اُس کے پاس اس قدر فوج جمع نہ ہو سکتی۔ چونکہ تم نے غفلت کی ہے۔ لہذا رادھر سے امدادی فوج نہیں بھیجی جائے گی۔ اور اب ان کی مافعت کا انتظام صرف تمہیں ہی کرنا پڑے گا۔ تاکہ راکبہ جانو۔

دیوان ساون ل۔ ہمارا ج ناراض ہو گئے ہیں۔ خیر ہم ان کو خوش کر لیں گے۔

(۲)

دیوان ساون ل نے آگے بڑھ کر حرب کو جا گھرا۔ ان کی فوج اور توپ خانے نے مخالف لشکر کے اوسان خطا کر دیئے۔ بہت سے بہادر مارے گئے۔ اور باقی فوج نے راہ فرار اختیار کی۔ الغرض دیوان فاتح بن کر واپس ہوئے۔

(۳)

جب ہمارا جہ رنجیت سنگھ کو دیوان صاحب کی اس کارگزاری کی اطلاع پہنچی تو بڑے مہرور ہوئے۔ خوشنودی مزاج کا پر واہہ بھیجا۔ اور دیوان صاحب کو خلعت فاخرہ بطور تحسین و آفریں عطا کیا۔

دیوان ساون ل اکال گرہ (ضلع گوجرانوالہ) کے کھتری تھے۔ نہایت قابل دور اندیش اور بہادر آدمی تھے۔ ہمارا ج کے دربار میں اعلیٰ خدمات انجام دیں جن سے خوش ہو کر ہمارا جہ نے انہیں ملتان کی نظامت عطا کی۔

دیوان ساون ل نے ملتان میں نہایت عدل و انصاف اور رعب و داب سے حکومت کی۔ ان سے تمام رعایا ہمیشہ خوش رہی۔ لوگوں نے ان

الضمان کا گیت بنا بنا کر گائے۔ علاقہ میں ہمیشہ امن و امان رہا۔ صرف یہی ایک شورش ہوئی۔ جس کا ذکر ہوا۔ مگر وہ دیوان صاحب نے فوراً رفع کر کے امن و امان قائم کر دیا۔

ملتان کے علاقے میں چوریاں کم ہوتیں۔ اور ڈاکے تو بہت ہی کم پڑتے تھے۔ جس کی وجہ شاید یہ تھی کہ دیوان صاحب چور کو موت سے کم مزا نہیں دیتے تھے۔



۱۹ سچے موٹی

(ہندو نے مسلمان کو کیا تحفہ دیا)

سیلون کا راجہ ایپری چکرورتی۔ لنکا کے قلعہ میں بیٹھا ہے۔ اس کی عمر تیس سال کے قریب ہے۔ اس کے درباری بھی حاضر ہیں۔ یہ سب کے سب ہندو ہیں۔

یہاں ایک اجنبی آدمی بھی موجود ہے۔ اس کا لباس نیچا اور ڈھیلہ

ڈھالا ہے۔ اس کا نام ابن بطوطہ ہے۔ یہ افریقہ سے آیا ہے۔

راجہ کے سامنے بڑے بڑے اور نہایت چمکیلے سچے موتیوں کا ڈھیر لگا ہوا ہے۔ پر کھنے والے جو سری قریب بیٹھے ہوئے ہیں۔ اور وہ عمدہ عمدہ موتی اٹھا کر غلیحہ رکھتے جاتے ہیں۔ یہ موتی اسی علاقے کے سمندر سے لائے گئے ہیں

راجہ۔ (ابن بطوطہ سے) تم نے بھی کبھی موتی نکلتے دیکھے ہیں؟
ابن بطوطہ۔ جی! جزیرہ قیس اور جزیرہ کش میں موتی میری نظر سے گئے ہیں

راجہ۔ ان جزیروں میں کس کی حکومت ہے؟
ابن بطوطہ۔ وہاں کا بادشاہ ابن السوا خلی ہے۔
راجہ۔ ہم نے بھی سنا ہے کہ ان جزائر میں موتی نکلتے ہیں۔

اب راجہ چند موتی اٹھا کر اور انہیں ابن بطوطہ کو دکھا کر بولا — کیا وہاں
اس قدر بڑے بڑے موتی بھی نکلتے ہیں؟

ابن بطوطہ۔ نہیں جناب وہاں اتنے بڑے تو نہیں ہوتے بلکہ چھوٹے
ہوتے ہیں۔

راجہ۔ تم سچے آدمی ہو۔ اچھا اب یہ موتی تم ہی لے لو۔

ابن بطوطہ تیرھویں صدی عیسوی کے وسط میں سیروسیاحت
کرتا ہوا ہندوستان پہنچا تھا۔ اس وقت تخت دہلی پر خلجی خاندان حکومت
کر رہا تھا۔ ابن بطوطہ کی شادی سلطان جلال الدین کی بیٹی سے ہوئی تھی اس
سلطان کی دختر سے سلطان غیاث الدین کا نکاح ہوا تھا۔

ابن بطوطہ کا سفر نامہ چھپا ہوا بازار میں ملتا ہے۔ جو نہایت دلچسپ
ہے۔ مسٹر سیاح نے سیلون کے مندو راجہ کے سچے موتی عطا کرنے اور اس کی
مہربانی کے حالات اسی کتاب میں لکھے ہیں۔

۲۰ حکمت عملی !

(مسلمان نے جان پھیل کر منہ کی دُک کی)

رات کا وقت ہے۔ اور پورانی دہلی کے ایک محل میں چند راجپوت بیٹھے ہوئے باتیں کر رہے ہیں۔ مرحوم راجہ جسونت سنگھ کی دو رانیاں بھی موجود ہیں۔ یہ سب لوگ اٹک کی طرف سے آئے ہیں۔ اور راجپوتانہ جانا چاہتے ہیں راجپوت۔ شہنشاہ عالمگیر کی منشا یہ معلوم ہوتی ہے کہ رانیاں دہلی ہی میں قیام کریں۔ اور راجہ جسونت سنگھ کے بچوں کی تربیت دہلی ہی میں شہنشاہ کے زیر سایہ ہو۔

دوسرا یہ مناسب نہیں ہے۔

تیسرا۔ شاید اس کے اندر کوئی چال ہو۔

رانی۔ ہمیں بھی دہلی رہنا منظور نہیں۔ ہم اپنے وطن جو دھپور ہی جانا چاہتی ہیں۔ ہمارے دونوں بچے بھی وہیں تعلیم پائیں گے۔ اور اپنے باپ و ادا کا فتنہ سیکھیں گے۔

دوسری رانی۔ بے شک یہی مناسب ہے۔ دہلی رہ کر کیا کریں گے۔

اس میں کوئی فائدہ نہیں۔

راجپوت۔ یہ بات ضروری ہے! لیکن بادشاہ مزاحم ہو گا۔ ہم لوگوں کی نگرانی کی جا رہی ہے۔

دوسرا۔ (جوش میں آکر) ہم راجپوت ہیں۔ ہماری تلواریں۔ یہ گتھی کاٹ دیں گی۔ اور شہنشاہ دیکھتا کا دیکھتا رہ جائیگا۔

پہلا۔ معلوم ہوتا ہے کہ آپ نے کوئی تدبیر سوچ لی ہے۔

دوسرا۔ بے شک! اور ایک شریف مسلمان نے بھی مدد کا وعدہ کیا ہے۔

پہلا۔ اچھا! ————— مگر دیکھنا، اس میں دھوکا نہ ہو۔ ہم سے دغا نہ کی جائے! فریب نہ ہو!

دوسرا۔ نہیں! وہ ایسا آدمی نہیں معلوم ہوتا۔ پانچوں انگلیاں یکساں نہیں ہوتیں۔ مسلمانوں میں بھی بڑے فرشتہ پیرت رحم ول اور بے تعصب آدمی موجو وہیں۔ بات یہ ہے کہ ہر قوم میں اچھے بُرے دونوں ہی قسم کے انسان ہوتے ہیں۔

پہلا۔ یہ درست ہے کیا ہم سن۔ دُوں میں بھی بعض آدمی قابلِ نفرت نہیں۔

دوسرا۔ دیکھئے! انجام کیا ہوتا ہے

(۲)

شہنشاہ اورنگ زیب نے جو دھپور کے راجہ جسونت سنگھ کو مغربی سرحد یعنی اٹک وغیرہ علاقے کا گورنر بنایا۔ اور راجہ باغی افغانوں کی سرکوبی کر کے انہیں عالمگیر کی اطاعت پر مجبور کرتا رہا۔ مگر راجہ نے ۱۶۶۸ء میں وہیں

معاملہ ہی کچھ ایسا نازک ہے

اس کے بعد نوزائندہ بچے کو ملائم کپڑے میں لپیٹا پھر ایک ٹوکری کے اندر روٹی کی گدی جمائی اُس پر بچے کو لٹا دیا اور ایک سرخ کپڑا اوڑھا دیا۔ اور اُس کے اوپر چند ہلکے پھلکے پھل اور پھول پتے وغیرہ ڈال دیئے اور اب یہ ٹوکرا سلم کے حوالے کر دیا گیا۔

اسلم! میں شہر سے نکل کر پھانگ کے قریب ٹھہر ونگا۔ اور جب تک آپ کا آدمی نہیں پہنچے گا میں وہیں ٹھہرا ہوں گا۔

چتر سنگھ۔ بہتر! اتنی مدد بھی بہت قیمتی ہے۔ ہمارا آدمی آپ کو پھانگ پر ملے گا۔ آپ بچہ اُس کی سپرد کر دینا۔ پھر اُسے راجپوتانے پہنچانا ہمارا کام ہے

اسلم۔ بہت خوب۔

اسلم بچے کو یعنی اجیت سنگھ کو لے کر چلا گیا۔

(۴)


اسلم اور راجپوت بھی شہر سے باہر نکلے تو پولیس نے تالا لیا۔ اور اُن کا رستہ روکا۔ مگر راجپوتوں نے تلواریں غلاف سے نکال لیں۔ اور وہ لوگ لڑتے بھرتے مقررہ دروازہ پر پہنچ گئے۔

اسلم میوہ فروش کے بھیس میں وہاں موجود تھا۔ اور اب راج کنوار اجیت سنگھ کو اُس سے لے لیا گیا۔ اور تمام راجپوتوں نے اسلم کا شکریہ ادا کیا۔ پھر انہوں نے خوش ہو کر کئی جواہرات اُسے بطور انعام دیئے۔

(۵)

راجپوت۔ دونوں رانیاں اور دونوں بچے صحیح و سلامت مارواڑ

(جودھ پور) پہنچ گئے۔ اور اودے پور کے راجہ راج سنگھ نے دونوں رانیوں اور بچوں کی پرورش کا بار اپنے ذمے لیا۔ اور یہی شہزادہ اجیت سنگھ بہادر شاہ کے زلمے میں ریاست جودھ پور کا راجہ بنا۔



۲۱۔ امداد

(سیکھوں نے مسلمان کی امداد کی)

(۱)

دلی کے لال قلعے کے اندر دیوان خاص میں شاہ ہندوستان بہادر شاہ اول بیٹھے ہوئے۔ دو امیروں سے گفتگو کر رہے ہیں۔ ان میں ایک بھائی نند لال ہیں۔ اور دوسرے دیوان حاکم رائے۔

بہادر شاہ۔ حالات نازک سے نازک تر ہوتے جا رہے ہیں۔ اعظم شاہ کی نالائقی ہی کچھ کم نہیں تھی کہ ایسے جانب سے سرکش ہو گیا۔ اور اورنگ آباد (دکن) میں بادشاہ بن بیٹھا۔

بھائی نند لال۔ ظالم نے اپنے چھوٹے بھائی کام بخش کو صوبہ بہار سے

بلا یا۔ اور فریب سے تلوار کے گھاٹ اتار دیا۔ اُن رے سنگدلی! بہادر شاہ اور اب ادھر لاؤ لشکر لے کر آ رہا ہے۔ تاکہ ہمیں قتل کر کے ہندوستان کا بادشاہ بن بیٹھے۔

دیوان حاکم رائے۔ ہم جاں نثاروں کے ہوتے اُس کی کیا مجال ہے کہ حضور کے دشمنوں کو ترچھی نگاہ سے بھی دیکھ سکے۔ بہادر شاہ مجھے اپنے وفادار جاں نثاروں سے ایسی ہی امید ہے تاہم تدابیر عمل میں لانی چاہئیں۔

بھائی نند لال۔ ست بجن مہاراج! بہادر شاہ۔ کیا یہ مناسب نہ ہوگا کہ اس وقت گورو کو بندہ سنگھ جی سے مدد طلب کی جائے۔ مجھے اُمید ہے کہ وہ ضرور امداد کے واسطے آئیں گے۔

دیوان۔ حاکم سنگھ وہ یقیناً آئیں گے۔ اور اپنی فوجیں بھی لائینگے بہادر شاہ۔ اور بھائی صاحب آپ کی کیا رائے ہے۔ بھائی نند لال۔ مجھے بھی یقین ہے کہ گورو جی ضرور تشریف لائینگے اور جہاں پناہ کو جنگ میں مدد دیں گے

بادشاہ تو آپ ہی مابدولت کا خلیفہ گورو جی کے پاس لیجائیے اور ان کی خدمت میں پیش کرئیے۔ مناسب ہو کہ آپ آج ہی روانہ ہو جائیں۔

بھائی نند لال۔ بجا ارشاد ہوا۔ خادم آج ہی روانہ ہو جائیگا۔ بہادر شاہ۔ تو دیوان صاحب! خلیفہ تیار کر کے ان کے حوالے کر دیجئے۔

دیوانِ حاکم رائے - بہت مبارک جہاں پناہ -
دیوانِ حاکم رائے خط لکھتے ہیں -

(۲)

شہنشاہ اورنگ زیب کے زمانے میں سلطنتِ مغلیہ کمالِ عروج پر پہنچی۔ مگر اسبابِ زوال بھی اُسی زمانے میں پیدا ہو گئے تھے۔
اُس کے چیتے بیٹے شہزادہ اکبر نے علمِ بغاوت بلند کیا۔ تو راجپوت شہزادے کے مددگار بنے اکبر اپنے باپ اورنگ زیب کو تخت سے علیحدہ کر کے خود شاہِ ہند بننا چاہتا تھا۔ لیکن کامیاب نہیں ہوا۔ اس لئے ایران بھاگ گیا۔ اور وہیں انتقال ہوا۔

شہنشاہ اورنگ زیب نے اپنے بیٹے شہزادہ معظم کو اپنا ولی عہد اور جانشین مقرر کیا۔ لیکن اُس کی کسی حرکت سے ناراض ہو کر (یا کسی کے کہنے سے) سے بدظن ہو کر) اُسے قید کر دیا۔ چنانچہ معظم شاہ ۱۶۸۷ء سے ۱۶۹۱ء تک نظر بند رہا۔

عالمگیری کی آنکھیں بند ہوتے ہی اُس کے فرزندوں میں تخت کے واسطے جھگڑا بلکہ جنگ شروع ہو گئی۔ اورنگ زیب سے ناراض رہا راجپوتوں۔ مرہٹوں اور سکھوں نے بھی زور دکھانا شروع کیا۔ علاوہ ازیں مسلم جرنیل خود مختار اور باغی بن بیٹھے۔ الفرضِ عظیم الشان سلطنت کو ٹھن کا کیرالک گیا۔
شاہِ مرحوم کا دوسرا فرزند محمد معظم تخت پر بیٹھا۔ اور بہادر شاہ اپنا خطاب رکھا اس لئے اُس کا ذکر تاریخ میں بہادر شاہ اول کے نام سے آیا ہے۔

اورنگ زیب کی وفات دکن میں ہوئی۔ شہزادہ اعظم شاہ اُس کے ساتھ تھا پس اُس نے اورنگ آباد میں اپنی تخت نشینی کی رسم ادا کی۔ اور بادشاہ بن بیٹھا

چھوٹے بھائی کام بخش کو بہار سے طلب کر کے اُس کام تمام کیا۔ اور اس کے بعد فوجیں لے کر دہلی کی طرف دوڑا۔ تاکہ معظم شاہ سے حکومت چھین کر خود بادشاہ بنے۔

(۳)

بہادر شاہ۔ گورو صاحب کا جواب کیا آیا؟
دیوان حاکم رائے۔ اُن کا جواب معقول اور حوصلہ افزا ہے۔
چنا پچھ لکھا ہے کہ جہاں پناہ ہے فکر رہیں۔ میں جنگ میں ضرور شریک ہونگا۔
اور میری تلوار آپ کی خدمت کمرنگی!
بادشاہ۔ شاباش! بہادر شاباش۔

دیوان۔ گورو جی نے یہ بھی لکھا ہے کہ اُنہوں نے مالوے کے تمام
سکھوں کو بکھ بھجوا ہے۔ کہ فوراً آکر بادشاہ کے شریک جنگ ہوں!
بادشاہ۔ اُتار لچھے ہیں۔ یقیناً کامیابی ہمیں ہی حاصل ہوگی۔
دیوان۔ ہماری فتح یقینی ہے۔ یا غی شہزادہ اپنی حماقت کی سزا
پائے گا۔ دشمنوں کے بھرے میں آئیکا انجام خوفناک ہوا کرتا ہے۔
بادشاہ۔ بے شک!

(۴)

آگرے سے دو میل کے فاصلے پر میدان جنگ گرم ہوا۔ شہزادہ اعظم
دکن سے فوجیں لے کر آ پہنچا۔ اور جننا کے پر لے کنا سے پر خیمہ زن ہوا۔ اُس کی
فوج میں مسلمانوں کے علاوہ ہندو راجپوت افسر اور سپاہی بھی ہیں۔
جننا کے در لے کنا سے پر بہادر شاہ کی فوجیں پڑی ہوئی ہیں۔ یہاں
بھی مسلمان افسروں اور سپاہیوں کے علاوہ ہندو راجپوت اور سکھ فوجیں

نظر آرہی ہیں۔

گورو گوہند سنگھ جی حسب وعدہ اپنے تین ہزار بہاؤریکھ لے کر آئے ہیں۔ اور یہ دیکھ کر بادشاہ کا دل بہت بڑھ گیا ہے۔ اور بھی کئی راجپوت راجہ اور سردار بادشاہ کلدو کے واسطے آئے ہیں۔

مسلمان جب سے ہندوستان میں آئے یہی ہوتا رہا۔ ہندو مسلمان بادشاہوں کی فوجوں میں ملازم ہوتے تھے۔ اور اکثر اپنے ہم مذہب راجاؤں سے جنگ کرتے تھے۔ یہ بات بڑی عجیب معلوم ہوگی۔ مگر یہ سچ ہے۔ اور تارخوں میں اس کا ثبوت موجود ہے کہ سلطان محمود غزنوی کی فوج میں بھی ہندو سپاہی موجود تھے۔ سلطان کا خزانچی بھی ہندو تھا۔

اسی طرح ہندو راجاؤں کی فوج میں مسلمان سپاہی نوکری کرتے تھے اور وقت پڑے پر مسلمان بادشاہوں سے جنگ کرتے تھے۔

آج بھی ہندو ریاستوں میں مسلمان موجود ہیں۔ اور مسلمان ریاستوں میں ہندو ملازم۔ فوجوں میں بھی۔ دونوں تینوں قوتیں بھرتی ہوتی ہیں۔ اگرچہ ان فوجوں کو جنگ کرنی نہیں پڑتی۔

بات یہ ہے کہ جنگ مذہب یا دھرم کے واسطے نہیں ہوتی تھی بلکہ بادشاہ اور ملک حاصل کرنے کے واسطے ہوتی تھی۔ ہندو مسلمان سے ہندو ہونے کی حیثیت سے نہیں لڑتا تھا۔ بلکہ سپاہی یا راجہ کی حیثیت سے۔ اسی طرح مسلمان سپاہی یا بادشاہ کی حیثیت میں ملک فتح کرنے کے واسطے ہندو سے جنگ کرتا تھا۔ اور اکثر مسلمان سے بھی معرکہ آرا ہو جاتا تھا۔

شہزادہ اعظم اور بہاؤر شاہ (یعنی دونوں بھائیوں) میں زبردست جنگ ہوئی۔ اور دونوں طرف سے (مسلمان اور ہندو) بہاؤر والے بہادری

کی شان دکھائی (سیکھ بہادر شاہ کی طرف سے لڑے) کشتوں کے پستے لگ گئے اور خون کی ندیاں بہہ نکلیں۔

جب شام ہو گئی تو لڑائی میں اور تیزی آ گئی۔ سیکھ سپاہیوں نے غنیمت کو گھیر لیا۔ آخر کار گورو گو بند سنگھ جی کا تیرا عظیم شاہ کے دل میں پیوست ہو گیا۔ اور وہ اسی وقت مر گیا۔ اور اس طرح بہادر شاہ کو فتح حاصل ہوئی۔

(۵)

ہندوستان کا بادشاہ بہادر شاہ و معمار کان دولت دیوان خاص دہلی میں جلوہ افروز ہے۔ اور خاص و عام فتح کی مبارک باد دے رہے ہیں۔ اور ندیں پیش کر رہے ہیں۔

بادشاہ نے ایک امیر کو حکم دیا کہ گورو گو بند سنگھ جی کو ہاتھی پر سوار کیے نہایت عزت کے ساتھ لاؤ۔ امیر چلا گیا۔ اور تھوڑی دیر کے بعد گورو صاحب کو اپنے ہمراہ لے آیا۔

بہادر شاہ نے ان کو نہایت عزت کے ساتھ اپنی برابر بٹھایا۔ اور بولے۔ گورو جی! ہم آپ کے احسان سے عہدہ برائیں ہو سکتے۔ یہ فتح آپ ہی کی بدولت حاصل ہوئی ہے۔

گورو جی نے مسکراتے ہوئے جواب دیا۔ یہ سب بادشاہی اقبال کا کرشمہ ہے۔ میں نے اپنا فرض ادا کیا۔ ایسے نازک وقت میں وفاداری اور امداد کرنا میرا دھرم تھا۔

بہادر شاہ۔ فرض کو سمجھنا ہر شخص کا کام نہیں ہے کاش نا فہم بھائی اپنا فرض سمجھتا! اگر ایسا ہوتا تو جنگ کی نوبت ہی نہیں آتی اور اُسے بھی یہ روز بد دیکھنا نصیب نہ ہوتا۔

حاضرین۔ بے شک! بیشک اُس نے اپنے کئے کی سزا پائی۔
 بادشاہ گورو جی۔ آپ کا احسان بہت بڑا ہے۔ ہم اُس کا معاوضہ
 ادا کرنے کے قابل نہیں ہیں۔ تاہم آپ کے احسان کی یاد گار میں۔ کچھ نہ کچھ آپ کی
 نذر ہونا چاہیے۔

یہ کہہ کر بادشاہ نے نہایت قیمتی تحائف، بیش قیمت خلعت، اور کئی
 لاکھ زر نقد گورو جی کی نذر کیا۔ اور اُن کی فوج کے سرداروں اور سپاہیوں کو
 انعام و اکرام علیحدہ دیا۔

گورو جی کئی روز تک شاہی مہمان کی حیثیت سے قلعے میں مہمان رہے۔ اور اسکے
 بعد بادشاہ نے انہیں نہایت عزت کے ساتھ رخصت کیا۔ چنانچہ وہ معاہدہ
 فوج کے وطن کو روانہ ہوئے۔

(۶)

گورو گو بند سنگھ، سنگھ فرقہ کے دسویں گورو ہوئے۔ پہلے گورو بابا نانک
 جی تھے۔ جو شہنشاہ بابر کے زمانے میں ہوئے۔ ان کا اصل مقصد یہ تھا کہ منہلوں
 اور مسلمانوں کے فضول تعصب دور کر کے انہیں صلح کل رہنے کی تعلیم دیں۔
 حتیٰ کہ وہ مل جل کر شیر و شکر ہو جائیں۔ اکثر مورخین کی تحقیقات یہی ہے۔

گورو گو بند سنگھ جی شہر پٹنہ میں پیدا ہوئے۔ ابتداءً اپنے والد کے ساتھ
 سیرو سیاحت کرتے رہے۔ پھر انند پور (ضلع ہوشیار پور) میں قیام پزیر ہوئے
 اور یہ دیکھ کر پنجاب کے مختلف حصوں کے سنگھ بھی انند پور آ گئے۔

گورو جی کی جماعت دیکھ کر پہاڑی راجہ اُن سے کانپنے لگے۔ چنانچہ بلاسن پور
 کے راجہ بھیم چند اور ایک دوسرے راجہ کرپال سنگھ نے گورو جی پر حملہ کر دیا۔ مگر منہ
 کی کھائی اور دوسرے پہاڑی راجاؤں نے بھی حقیقت اٹھائی۔

چند روز بعد سرمنہد کے صوبہ دار الف خاں نے پہاڑی راجاؤں پر حملہ کر دیا۔ اب انہوں نے اپنے میں تاب مقابلہ نہ دیکھ کر گورو جی کو مدد کیواسطے بلایا۔ حالانکہ پہلے انہوں نے خود گورو جی پر چڑھائی کر دی تھی۔ مگر گورو جی اس کے باوجود اُن کی مدد کے واسطے گئے۔ اور الف خاں کو شکست دی۔ لیکن پہاڑی راجہ احسان فراموشی ثابت ہوئے۔ چنانچہ کچھ مدت پھر گورو جی کے مخالف بن گئے۔ لیکن گورو جی کا کچھ نہ بگاڑ سکے۔ تو گھسیانے ہو کر شاہ دہلی کو ان کی شکایت لکھ بھیجی۔ اُن دنوں شاہ اورنگ زیب بادشاہ تھا۔

اب نجات خاں سپہ سالار شاہ دہلی کی طرف سے گورو جی اور سکھوں کے مقابلے کے واسطے پنجاب آیا۔ وحید خاں اور امیر خاں دس سزادی بھی اُس کے ساتھ تھے۔ پہاڑی راجہ بھی شاہ دہلی کی فوج کے مددگار بن گئے۔ اور انند پور کا محاصرہ کر لیا گیا۔

طویل جنگ ہوئی۔ شاہی فوج کی مدد کے واسطے اور لشکر آگیا۔ دس اور ایک کا مقابلہ تھا۔ مدد آنے سے ایک سو کا مقابلہ ہو گیا۔ آخر کار گورو صاحب چمکور میں دشمنوں کے اندر گھر گئے۔ اور انہیں قلعہ بند ہو جانا پڑا۔ ایسے ہی نازک موقع پر گورو جی نے اپنے دونوں لخت جگر وں جیت سنگھ اور جھجھار سنگھ کے ہتھیار باندھ کر انہیں میدان میں بھیجا۔ اور نصیحت کی کہ بیٹو! چروں پر زخم کھانا لگے پیچھے نہ دکھانا۔ ٹکڑے ٹکڑے ہو جانا۔ لیکن میدان سے مٹنے کا نام نہ لینا۔

صاحبزادوں نے باپ کے حکم کی تعمیل کی اور میدان جنگ میں بہادرانہ شہید ہوئے۔ یہ واقعہ، حادثہ کر بلا سے کس قدر مشابہ ہے! اب گورو جی اور اُن کے سکھ چکور سے مکتسر کی طرف روانہ ہوئے۔ لیکن

اس مصیبت کے وقت ایک شریف پٹھان حاکم نے پناہ دے کر اُن کی جان بچائی۔

پہاڑی راجاؤں نے گوروجی کی شکایت شاہ دہلی سے کی تھی۔ اسی بنا پر اُن پر چڑھائی ہوئی تھی۔ لیکن بڑے غلط فہمی رفع ہو گئی۔ چنانچہ شاہ اورنگزیب نے تمام ماتحت صوبوں کے نام احکام جاری کر دیئے کہ گوروجی سے کوئی کچھ نہ کہے۔ اور ہر جگہ غلط کہنے۔ اجازت اُن کو دیدی۔

اورنگزیب کی وفات کے بعد اُس کے بیٹے بہادر شاہ نے نازک وقت یہ گوروجی کو بند سنگھ جی کو اپنی مدد کے واسطے بلایا۔ اور وہ اپنی فوج لے کر آئے؟ یہ مفصل حال ہم پہلے لکھ چکے ہیں۔

واقعات مندرجہ بالا سے ظاہر ہے کہ جنگ یا تو غلط فہمی کی بنا پر ہوئی یا ملک فتح کرنے کے واسطے۔ یعنی اُس کا تعلق مذہب یا دھرم سے نہیں تھا بلکہ وجہ ہوس ملک گیری تھی۔ اور اُس زمانے میں ہر صاحب قوت کو یہی متاثر تھی (خواہ وہ مسلمان ہو۔ یا ہندو یا سکھ)۔ پہاڑی راجاؤں نے ہندو سوکر گوروجی پر حملہ کیا۔ اور پھر مسلمان بادشاہ کی مدد لی۔



۲۲۔ جبال بازی

مُلمانوں نے سکھوں پر جانیں قربان کیں

(۱)

قلعہ گوہند پور کا محاصرہ متواتر پانچ روز سے ہو رہا ہے۔ شاہی افواج نے قیامت برپا کر رکھی ہے چند پہاڑی راجاؤں کی فوجیں بھی۔ بولی کی فوج کے ساتھ مشربک ہو گئی ہیں۔ پنجاب سے بھی لشکر آیا ہے۔ اور ان سب نے متفق و متحد ہو کر گوہند سنگھ اور ان کے جان نثار رفیقوں کے خلاف اسلحہ اٹھائے اور سنگام کا ازار گرم کر رکھا ہے۔

گوروجی اور جاں نثار رفقاء نے بھی شجاعت کے وہ جوہر دکھائے کہ حریفوں کے دانت کھٹے کر دیئے ہیں۔ اور سپاہی سے لے کر افسر تک ان کا لہا مان گئے ہیں

بہاؤدین بیگ۔ اور جاں باز ماموں خاں کا تو کہنا ہی کیا ہے ان دونوں نے وہ ہاتھ دکھائے کہ دشمنوں نے منہ سے بھی بے ساختہ صہائے

آفریں نکلی۔ جس سے میدان جنگ گونج اٹھا
مومن خاں نے بھی وہ کمال دکھایا کہ اپنے بیگانے بھی عیش
کرنے لگے۔

یہ کہنے کی ضرورت نہیں کہ ان تینوں اور دیگر مسلمانوں نے یہ جوش و خروش
گورو گو بن سنگھ کی حمایت میں دکھایا جو ان لوگوں کے ہم مذہب نہیں تھے
بلکہ اس کے خلاف حریف تھے ان کا ہم عقیدہ تھا۔

(۲)

آج جنگ کا چھ دن ہے۔ گورو جی اپنا لشکر لے کر قلعہ سے باہر نکل
آئے ہیں اور انہوں نے شاہی فوج پر نہایت زبردست ہل بول دیا ہے
آپ بھی ذرا دور میں تعویگاکر میدان جنگ کا نظارہ دیکھئے۔ وہ
ماموں خاں اور سید بیگ شمشیریں کھینچ کر شاہی لشکر میں گھسے
چلے جا رہے ہیں۔ اور آنکھیں بند کر کے تلواریں چلا رہے ہیں! دیکھئے جو بھی ان
کے سامنے آتا ہے وہ اسے بولی گوجر کی طرح کاٹ ڈالتے ہیں۔ حتیٰ کہ انہوں
نے دلی کی فوج کے بڑے بڑے افسروں کا قلع مفتح کر دیا

لوہا پے چارہ سید بیگ دشمنوں کے نرغے میں پھنس گیا۔ مگر وہ
بااں ہمہ کیسی بے جگر سی اور جاں بازی سے تلوار چلا رہا ہے۔ اُس
پر کتنے خریف ٹوٹ پڑے! — لوہا بیگ نے تو اُس کا کام
بھی تمام کر دیا۔ سید بیگ نے خون سے رنگین زمین پر گر کر ہمیشہ کے واسطے
آنکھیں بند کر لیں۔ یعنی وہ گورو جی سے مقاصد پر قربان ہو گیا۔

یہ دیکھ کر مومن خاں کو جوش آیا۔ اُس کی آنکھوں میں خون اُتر آیا
شیر کی طرح آگے بڑھا۔ اور دینا بیگ کو لٹکایا کہ میرے دوست کو قتل کر کے

لے تو بھی زندہ نہیں رہ سکتا! اب جاتا کہاں ہے! — اُس نے یہ کہتے
کہتے ایک ایسا چنچلا تلوار کا پاتھ مارا کہ دینا بیگ کا سرکٹ کر بھٹا سا الگ جا پڑا
اور فریقین اس بہادر کی پھرتی دیکھ کر دیائے حیرت میں غرق ہو گئے۔

شاہی لشکر کا ایک اور بہادر اقامت کے لئے آگے بڑھا تو مومن خاں نے
اُسے بھی کاٹ ڈالا۔ اور اس طرح کئی سپاہیوں اور افسروں کو عدم آباد
روانہ کیا۔

ان حیرت انگیز مقابلوں نے سیکھوں کے دلوں میں غیر معمولی جوش
شجاعت پیدا کر دیا۔ چنانچہ وہ سب کے سب خون آشام تلواریں کھینچ کھینچ
کر آگے بڑھے گویا اندھے ہو کر شاہی لشکر میں گھس گئے۔ اور گھنٹوں تک
بہادری کا ستہراؤ کرتے رہے۔

گورو گو بند سنگھ جی نے اُمید خاں، ماموں خاں وغیرہ کی جانبداری
دیکھی اور دینا بیگ کی جیاں بازی بھی ملاحظہ کی۔ اور دل میں کہا کہ حریت
کے ان ہم عقیدہ لوگوں نے میری خاطر جانیں دیں!

اس جنگ نے شاہی لشکر کو غیر معمولی نقصان پہنچایا۔ چنانچہ وہ فرار
پر مجبور ہوئے۔ اور گورو گو بند سنگھ اور ان کے بہادروں نے روپڑا ضلع
انبالہ تک تعاقب کیا۔

یہ جنگ چھانسن ۱۷۵۹ء بکرمی یعنی ۱۷۶۲ء میں واقع ہوئی۔



۲۳۔ عطیہ

مہندوں نے سیکھ کی مدد کی

(۱)

ایک بزرگ وریائے رادسی کے وائیں کنڈے پر جگل میں (ٹھیک اس جگہ جہاں آج کرتار پور آیا وہ ہے) بیٹھے ہوئے لوگوں کو اخلاقی باتیں سناتے ہیں۔ یہ موقع دیرہ بابا نانک کے سامنے ہے۔ یہ بزرگ بابا نانک دیو ہیں لوگ ان کے وعظ نہایت شوق سے سنتے ہیں۔

بابا نانک - مہربانی کو عبادت گاہ، اور دل کو سچائی کا مصلے بناؤ۔ حق حلال کھانا مقدس کتاب ہے ترک بدی خطبہ ہے۔ نرم مزاجی روزہ ہے۔ نیک عمل کعبہ ہے۔ نیک چلنی پوجا اور نماز ہے۔ پس سخی عزت انہیں باتوں میں ہے

حاضر ہیں۔ سچ فرمایا ہمارا ج!

بابا نانک۔ کسی غیر آدمی کا حق کھانا۔ گائے اور سور کھانے سے

زیا وہ بدتر ہے۔ اس لئے اس سے سخت پرہیز کرو۔

ایک شخص۔ بے شک ابے شک !

بابا جی۔ رحم کی کیا س سے قناعت کا سوت لو۔ اور برہم چرہ کی گمانٹھیں دے کر راستہ کی بل و بس ذی عقل کے واسطے یہی زنا ہے لے برہمن اگر تمہارے پاس اس قسم کا بیٹا ہوا جیوے تو پتہ اور سب کو پتہ دے۔ کیونکہ ایسا زنا نہ پیدا ہو سکتا ہے۔ نہ لڑٹ نہ جل سکتا ہے۔ اور نہ گم ہی ہو سکتا ہے۔ اتر جانے والا زنا کس کام کا ہے۔

(۲)

گور و نانک جی۔ میں اس جگہ چند جھونپڑے بنانا چاہتا ہوں۔ تاکہ یہاں مسافر۔ اور غریب آدمی آرام پاسکیں۔ یہ جگہ بہت پر فضل ہے۔ اور ہمیں پسند ہے۔

دیوان گرو پوری مل کھتری۔ بہت مبارک بات ہے ہمارا جی یہ زمین آپ ہی کی ہے۔ آپ شوق سے اسے آباد کریں۔ ویرانی سے آبادی اچھی ہے۔ یہ زمین ہمارا ج کی نذر کرتا ہوں۔ اور تعمیر کے واسطے ذریعہ اور سامان سے بھی خدمت کرونگا۔

(۳)

بابا گور و نانک ۱۳۶۹ء میں ایک چھوٹے سے گاؤں تلونڈی رائے بھوکیا کے اندر پیدا ہوئے۔ چہ جگہ آج کل "تکلا نہ صاحب" کے نام سے مشہور ہے اور گورو جی کے نام کی وجہ سے شہرت پذیر ہوئی۔ یہ ضلع گوجرانوالہ میں ہے ایک دن باپ نے انہیں کچھ روپے دیکر سودا خریدنے کو جوالہ بھیجا انہیں رستے میں چند بھوکے فقیر مل گئے۔ تو انہوں نے انہیں کھانا پکوا کر کھل دیا۔ اور جب خالی ہاتھ گھر واپس ہوئے تو ان کے باپ کا لورام

سخت ناراض ہو گئے۔

باپ نے کچھ مدت بعد گور ورجی کو کپور تھکہ کے علاقے میں سلطان پور بھیج دیا۔ وہاں اُن کا داماد تھا۔ اُس کی سفارش سے گور ورجی وہاں کے نواب دولت خاں کے ہاں ملازم ہو گئے۔ وہ مودی خانہ کے مہتمم بنائے گئے۔ اب نقد و جنس سب کچھ اُن کے قبضے میں تھا۔ گور ورجی نے خوب دیباہی دکھائی۔ یہاں تک کہ حاسدوں نے نواب سے اُن کی خجلی کھائی۔ مگر اُن کی عزت میں فرقی نہیں آیا دوبارہ الزام لگا تو نوکر سی چھوڑ دی۔ نواب اُن کی بڑی عزت کرتے تھے۔ کچھ مدت بعد آپ کی شادی ہوئی۔ اور دو فرزند پیدا ہو گئے

(۴)

اُس وقت کہنے کو تو لودھیوں کا راج تھا۔ مگر دراصل لوايف الملوکی کا دورہ تھا۔ ہندوستان کی متحدہ سلطنت کا شیرازہ بکھر چکا تھا۔ اور چھوٹی چھوٹی ریاستیں قائم ہو گئی تھیں۔ تاجم پنجاب میں لودیوں کا اثر تھا۔ چھوٹی ریاستیں ایک دوسرے کو ہرپ کر جلنے کی فکر میں تھیں۔ اس لئے لوگوں کا مال و جان محفوظ نہ تھا۔ مسلمانوں کو آئے ابھی سو سو سال سے زیادہ نہیں ہوئے تھے۔ اس لئے ان میں اور ہندوؤں میں اختلاف تھا۔ بعض وقت بد مزگی اور نزاع پیدا کر دیتا تھا۔ جس سے ملک کا امن و امان خطرے میں پڑ جاتا تھا۔

گور و نانک صاحب نے ملک کی یہ خستہ حالی اور تباہی دیکھی تو اُن کے دل میں درد پیدا ہوا۔ چنانچہ انہوں نے تعصب کے غلامت جنگ کرنے کا ارادہ کیا۔ نواب دولت خاں کے پاس رہنے سے انہیں ملک کی حقیقی حالت کا اندازہ ہوا۔ اور وہ اصنافِ حال کے واسطے اٹھ کھڑے

ہوئے۔ کیونکہ انہوں نے یہی پنا فرض سمجھا۔ گورو جی نے لڑائی فسانے اور صلح کراتے کی زبردست جدوجہد کی۔

وہ بار بار اپنے دل سے سوال کرتے تھے کہ جب تمام انسان ہم جنس اور برابر نوع ہیں تو پھر یہ باہمی کش مکش کیسی ہے! جواب ملا کہ ان لوگوں کے دلوں پر غرور اور جہالت کا پردہ پڑا ہوا ہے۔ جو ان کو حقیقت اور صداقت سے دور کر رہا ہے۔

اب گورو جی نے مستعد ہو کر کہا کہ میں یہ پردہ چاک کر دوں گا۔ پس رختِ سفر باندھ کر گھر سے اٹھ کھڑے ہوئے۔ اور یہاں کی دو قوموں (سندھ اور مسالوں) کی باہمی کش مکش مٹانے کی متواتر کوششیں اور لوگوں کو اسی قسم کی نصائح کرتے رہے۔ آپ نے تعصب کی زنجیریں توڑنے کی کوشش کی اور لوگوں کو نیکی و پاکیزگی اختیار کرنے کا وعظ بار بار کیا اور بتایا کہ سب سے بڑی عبادت یہی ہے۔ کہ ان کی خدمت کی جائے۔

یہی ہے عبادت۔ یہی دین و ایمان (مولوی عالی محرم)

آپ نے بہت سے ملکوں اور شہروں کی سیر کی۔ سہرودار۔ ایران عرب اور شہر مکے پہنچے افغانستان بھی گئے۔ آپ کی باتیں ہندو مسلمان عموماً سب ہی پسند کرتے تھے۔ ہندو مسلمان آپ کے بہت سے مرید اور چیلے بن گئے۔ جو کہ کھ کھانے۔

گورو جی نے سن ۱۵۶۹ء میں دریا نئے راوی کے کنارے خوش قطع زمین دیکھ کر گاؤں آباد کرنے کا ارادہ کیا۔ تو لاہور کے رئیس کھتری کروڑی مل نے اس زمین کا قیالہ گورو جی کے حوالے کر دیا۔ اور تعمیر میں بھی ہر طرح

کی مدد دی۔

۱۵۲۵ء میں وفات پائی۔ اُن کے سزاوارت چیلے ہندو بھی تھے۔ اور مسلمان بھی۔ اب ہندو انہیں ہندو کہہ کر پھونکنا چاہتے تھے۔ اور مسلمان مسلمان سمجھ کر انہیں دفن کرنا چاہتے تھے۔ اسی بات پر جھگڑا بڑھنے لگا اور تلواریں میالوں سے نکل آئیں۔ عین اس وقت جنازہ سے چادر اٹھائی گئی تو نقش ہی ندارد۔ مجبوراً اُن کی آدھی چادر جلانی گئی۔ اور آدھی قبر میں دفن کی گئی۔

دیرہ بابا نانک کے بالمقابل دریائے راوی کے دائیں کنارے پر بابا نانک کی آخری آرام گاہ ہے۔ جو کرتار پور کے نام سے مشہور ہے۔



۲۲۔ بدی کا بدلہ

(سکھ نے ہندوؤں کی مدد کی)

(۱)

سیر سالار الف خاں نے پہاڑی راجاؤں کو پال سنگھ اور جیم چند وائی ملاس پور وغیرہ کا قافیہ تنگ کر رکھا ہے چنانچہ وہ کئی معرکے مار

چکا ہے۔

الف خاں کو صوبے دار سرسند شمس الدین خاں نے ہاڑی
راجاؤں سے بھٹایا خراج وصول کرنے بھیجے۔ یہ راجہ سخت تنگ آچکے
ہیں۔ ہزاروں تدبیریں سوچتے ہیں۔ مگر بندے کچھ نہیں سنا۔
یہ راجا اس وقت بھی یہی سوچنے کے واسطے جمع ہوئے ہیں۔
راجہ کرپال سنگھ۔ اب ہماری نجات کا رستہ اس کے سوا
اور کوئی نہیں ہے۔

راجہ بھیم چند۔ بے شک؟ اب ہم کو مصالحت کر کے ان سے امداد حاصل
کرنی چاہیے۔
راجہ لکھمی چند۔ مگر اب ہم ان سے کس منہ سے مدد
مانگ سکتے ہیں۔

راجہ کرپال سنگھ۔ مدد مانگیں بھی۔ اور صلح کی سلسلہ جذباتی بھی
کریں۔ تو وہ مانیں گے کا ہے کو۔ کیا وہ پھلی بائیں بھول سکتے ہیں؟
راجہ بھیم چند۔ بظاہر تو ایسا ہی معلوم ہوتا ہے۔ تاہم گورو جی
بڑے نیک ہیں۔ ان کے مزاج میں حد سے زیادہ نرمی ہے۔ پس وہ یقیناً
ہماری امداد پر آمادہ ہو جائیں گے۔

لکھمی چند۔ میری رائے بھی یہی ہے کہ گورو گو بند سنگھ جی کی خدمت
میں اپنی پیچ کر ان سے صلح کی جائے۔ اور ان کی امداد سے دشمن کو
دفع کیا جائے۔

راجہ کرپال سنگھ۔ بے شک! اور ہمیں جلدی کرنی چاہیے۔ الف خاں
ہمارا کافی نقصان کر چکا ہے۔ بہت ممکن ہے کہ سرسند اور لاہور سے

ہمس کی امداد کے واسطے اور فوجیں آرہی ہوں۔ اگر وہ آج کل ہی یہاں پہنچ جائیں تو مصیبت اور بھی بڑھ جائیگی۔

راجہ بھیم چند۔ تو آج ہی قاصد روانہ کر دیتے ہیں۔

لکھسی چند۔ مگر آدمی آپا ہوشیار جانا چاہیے۔ جو گورو جی پر اثر ڈال سکے اور میں کامل کامیابی حاصل ہو۔

(۲)

انڈلپور کے قلعے کے اندر بہت سے سیکھ بیٹھے ہوئے تھے کہ دفعتاً گورو گوہند سنگھ جی خجربکف اپنے خیمہ سے باہر نکلے اور فریاد توہم کی حرمت کے لئے تریالی کی ضرورت ہے۔ ایک سیکھ اُدھر آئے۔

یہ رنگ بیرنگ دیکھ کر بہت سے سیکھ تو مجلس سے اُٹھ کر چلے گئے۔ مگر ایک جوان مرد گورو جی کے سامنے آکھڑا ہوا۔ اور بولا۔ ”میرا سر حاضر ہے۔“ گورو جی اسے خیمے میں لے گئے۔ اور تھوڑی دیر کے بعد واپس آئے۔ اب اُن کے ہاتھ میں خون آلودہ تلوار تھی۔ اور اُن کا چہرہ اور آنکھیں بھی مٹرخ ہو رہی تھیں۔

اب گورو جی پر جوش لہجے میں بولے۔ ”ایک اور سرباز سیکھ کی ضرورت ہے!“

حاضرین نے سمجھ لیا تھا کہ پہلا خیمے میں جانیوالا سیکھ ملک عدم پہنچ چکا ہے۔ خون آلودہ تلوار بھی اس کی شہادت ہے۔ رہی ہے۔ پس آگے بڑھنا بے شبہ موت کے منہ میں جانا تھا۔

لیکن اس کے باوجود ایک سیکھ اپنی جگہ سے اُٹھا۔ اور گورو جی کے سامنے سر ٹھیکا کر آکھڑا ہوا۔ وہ اسے بھی خیمے میں لے گئے۔ اور جب اکیلے

واپس آئے تو خون سے لیتھرا ہوا خنجر اُن کے ہاتھ میں تھا۔ گویا وہ دوسرے
سکھ کو بھی قتل کر کے آئے ہیں۔

اس طریق سے گورو جی پانچ سکھوں کو خیمے میں لے گئے۔ اور تنہا دس
آتے رہے۔ آخر میں آپ نے فرمایا کہ اب میری تسلی ہو گئی ہے کہ قوم قربانی
کے واسطے تیار ہے۔

اس کے بعد وہ خیمے میں گئے۔ اور جب واپس آئے تو وہ پانچوں
سکھ صحیح و سلامت اُن کے ساتھ تھے۔

یہ دیکھ کر تمام حاضرین خوش ہو گئے۔ اور سمجھ گئے کہ گورو جی نے محض
امتحان لیا ہے گورو جی نے خیمے کے اندر بکرے قتل کئے تھے۔

گورو جی نے اُن پانچ سکھوں کی بڑی عزت اور تعریف کی اور پھر
فرطِ محبت سے انہیں گلے لگایا۔

اُن کے چل کر یہی سکھ۔ پانچ پیارے کہلائے۔

(۳)

پہاڑی راجاؤں کا قاصد۔ گورو گوہند سنگھ جی کی خدمت میں حاضر
ہے۔ پانچ پیارے اور بہت سے سکھ بھی بیٹھے ہیں۔

گورو جی، حالتِ کیا ہے !

قاصد، ہمارا ج چھوٹ بولنے سے کیا حاصل ! لف خاں نے گویا
قیامت برپا کر رکھی ہے۔ اور اُس کی مدد کے واسطے فوجیں چلی آ رہی ہیں
پس آپ کی مدد کی اشد ضرورت ہے۔

ایک سکھ۔ (جوش سے) ان پہاڑیوں کو ہم سے مدد مانگتے شرم
نہیں آتی۔ کیا یہ وہی لوگ نہیں۔ جنہوں نے متفق ہو کر ہم پر حملہ کیا تھا

اور ہمارا نام و نشان تک صفحہ ہستی سے مٹا دینے کی کوشش کی تھی۔
دوسرا یہ کہ۔ لیکن وہ ہمارا کچھ نہیں بگاڑ سکے! بلکہ خود ہی منہ
کی کھائی۔

تیسرا۔ یہی حال اُن کے حامیوں اور دوستوں کا بھی ہوا۔
چوتھا۔ اس کے باوجود آج ہم سے کس منہ سے مدد مانگی جاتی ہے!
پانچواں۔ شرم کا مقام ہے۔

چھٹا۔ اب جو اُن کی ریاستوں میں سرمنہ کی فوجیں تباہی مچا رہی ہیں تو
گوروجی اور ہم پاؤ آئے ہیں۔ ہم سے صلح کرنے کی سوچھی ہے۔ اور امداد طلب
کی جا رہی ہے! شرم تو نہیں آتی

قاصد۔ یہ سب کچھ صحیح ہے! سب راجہ اپنا قصور مانتے ہیں۔ مگر یہ
آئندہ ہمیشہ دوست اور وفادار بنے رہنے کا اقرار کرتے ہیں۔ علاوہ ازیں
انہیں گوروجی کی رحمدلی پر کامل اعتماد ہے۔ اور انہیں یقین ہے کہ گورو
جی ضرور اُن کی مدد کریں گے۔

گورو کو بند سنگھ۔ بے شک! میں اُن کی آس نہیں توڑوں گا۔ وہ اگرچہ
خطا کار ہیں۔ تاہم میں انہیں دُور نہ نکالوں گا۔

قاصد۔ گوروجی کی جے ہو!

گورو جی۔ تم اُن کی تسلی کرو۔ ہم جلد ہی اپنی فوجیں لے کر اُدھر آتے
ہیں اور تمہارے راجاؤں کو مصیبت سے نجات دلاتے ہیں۔

قاصد۔ حضور کا اقبال بڑھے۔ آپ تو سمندر ہیں۔

گورو جی وعدہ کے مطابق پہاڑی راجاؤں کی مدد کے واسطے فوجیں
لے کر گئے۔ اُن لوگوں کو مصیبت سے نجات دلائی۔ اور اُن کے گزشتہ

۲۵۔ شرافت

ایک ہندو نے مسلم خاتون کی مدد کی

(۱)

شام کا جھٹ پٹا سا ہو گیا ہے۔ پرند چٹک چٹک کر اپنے اپنے آشیانوں کو واپس جا رہے ہیں۔ اس وقت سیال کوٹ کے جنگلوں سے ایک قافلہ گزر رہا ہے۔

یہ قافلہ ملکہ زبانی یعنی شاہ دہلی محمد شاہ کی بیگم کا ہے۔ کوئی بیس مرد بھی ہمراہ ہیں۔ جن میں سے دس گھوڑوں پر سوار ہیں۔ ملکہ پالکی میں جا رہی ہیں۔

ملکہ زبانی اپنی دختر کو دیکھنے کے واسطے کابل جا رہی ہیں۔ جو وہاں بیمار ہے۔ شہزادی کی شادی تیمور (ابن احمد شاہ درانی) سے ہوئی ہے اور اب اس کی شادی ملائت کی خبر دہلی آئی ہے۔ تو ملکہ اسے دیکھنے جا رہی ہے۔ اس وقت صاحب حکومت محمد شاہ ہے۔

جب احمد شاہ وڑا تھی۔ دہلی پہنچا تو جنگ و جدال کے بعد اس کی شادی
احمد شاہ (شاہ دہلی کی دختر) کے ساتھ ہوئی۔ یہ شہزادہ تیمور کا نکاح بنت
محمد شاہ سے ہوا۔

ملکہ زمانی کے ہمراہ لاکھوں کا مال و دولت ہے جو وہ کابل لے جا
- ہی ہے۔ بات یہ ہے کہ اب ملکہ کا ارادہ کابل سے واپس آنے کا نہیں تھا۔
اسی واسطے جو اس بات وغیرہ بھی ساتھ لے چلی ہے۔ ہند کی دولت افغانستان
کو جا رہی ہے۔

فتہ رفتہ تاریکی بڑھتی گئی۔ آفتاب غروب ہو گیا تو قافلے نے جنگل
ہی میں ڈیرے ڈال دیئے۔ اور لوگ کھا پکا کو پڑ کر سوئے۔ صرف دو یا تری
پیرہ دینے کیواسطے جاگتے رہے۔

چٹک آدھی رات کے وقت بہت سے ڈاکو ان مسافروں پر آپڑے۔
اور لوٹ مار شروع کی۔ ان کی تعداد زیادہ تھی اور سب کے پاس تلواریں اور
بند و قیس تھیں۔ شاہی آدمیوں نے ان کا مقابلہ کیا مگر ڈاکوؤں نے ان
سب کو کٹ ڈالا۔ یا زیر کر لیا۔ یا سخت زخمی کر دیا۔ اس میں یہ ڈاکو قافلے کے
تعاقب میں تھے۔ اور انہیں معلوم تھا کہ شاہی قافلے کے پاس ہیشمار
دولت ہے۔ پس وہ دولت ڈاکوؤں نے تمام کی تمام لوٹ لی۔ اور چاری
ملکے کے پاس چھوٹی کوڑی نہ چھوڑی۔ قافلہ کے تقریباً مردہ بزرگ ہوئے صرف
عورتیں ہی باقی رہ گئیں۔ ڈاکو لوٹ کر ہوا ہو گئے۔ اور مال دولت لاد کر
اپنے ساتھ لے گئے۔

(۲)

ملکہ زمانی ایک ہفتہ سے شہر حبوب میں مقیم ہیں۔ یہاں کے راجہ رنجیت دیو

ٹھاکر کی جہان میں۔ راجہ ان کی خاطر تواضع میں بڑی فراخ دلی دکھائی ہے۔
 جب جموں کے راجہ کو معلوم ہوا کہ ملکہ زبانی کا قافلہ سیالکوٹ کے قریب
 سکھ ڈاکوؤں نے لوٹ لیا تو اس سچے اور شریف راجپوت کو افسوس ہوا
 اس نے فوراً اپنے کئی سردار ہر قسم کا ضروری سامان دیکر سیالکوٹ کی طرف
 پیچھے۔ جو ملکہ کو نہایت آرام و عزت کیساتھ جموں لے آئے۔ چنانچہ اب ملکہ
 راجہ کی جہان میں۔ اور ملکہ کی خواہش کے مطابق ان کی کابل کی روانگی کا سامان
 درست کیا جا رہا ہے۔

(۳)

جموں سے دس کوس آگے۔ جانب شمال ملکہ کا قافلہ جا رہا ہے۔ راجہ نے ان
 کے ساتھ حفاظت کے لئے کافی فوج کر دی ہے۔

اس قافلے کے کوئی ایک کوس چلنے کے بعد۔ مقابل سمت سے ایک اور
 قافلہ آتا نظر آیا تو شاہی قافلے کے لوگ اس خیال سے گھبرا گئے۔ کہ کہیں ڈاکو
 نہ ہوں لیکن وہ ڈاکو نہیں تھے۔ وہ ایک جنازے کا جلوہ تھا۔ جنازہ افغانوں
 کی حفاظت میں آ رہا تھا۔ اور صندوق پر سیاہ رنگ کا قیمتی دوشالہ پڑا ہوا
 تھا۔ یہ دراصل ملکہ زبانی کی اسی بیمار دختر کی نعش تھی۔ جسے دیکھنے کیلئے وہ کابل
 جا رہی تھی۔ اس کی وفات ملکہ کے پہنچنے سے پہلے ہی ہو گئی تھی۔ ملکہ کو اس
 حادثے سے بڑا قلق ہوا۔ اور دونوں قافلے سر دست اسی جگہ اقامت گزین ہو گئی
 اب ملکہ نے کابل جانے کا ارادہ مکتوی کر دیا۔ اور جنازے کے ہمراہ دہلی ہی
 واپس جانے کا ارادہ کیا۔

یاد رہے کہ شہزادی کی نعش کے ساتھ اسباب و جنس اور نقدی کی صورت
 میں ہزاروں روپیہ تھا۔ اور یہ دراصل مرنے والی کا جہیز تھا۔

(۴)

گوجرانوالہ کے جنگل میں ملکہ زمانی کا قافلہ پڑا ہوا ہے۔ شہزادی کی نعش بھی مع ساز و سامان موجود ہے۔ ڈاکوؤں نے آدھی رات کو ڈاکہ ڈالا اور وہ تمام مال و متاع لوٹ گھوٹ کر لے گئے۔
اب پھر لئے ہوئے قافلے کو نعش لے کر جموں جانا پڑا۔ راجہ رنجیت دیو نے ان لوگوں کی تسلی و تشفی کی کئی روز ٹھہرا کر ان کی مہمان داری کی۔ اس کے بعد کافی روپیہ دیکر نیز حفاظت کے لئے فوج ہمراہ کر کے قافلہ دہلی کی طرف روانہ کر دیا۔

(۵)

محمود شاہ ۱۱۹۰ھ میں تخت نشین ہوا۔ مگر اس وقت حکمران اور اصل بادشاہ سید عبداللہ اور اس کا بھائی حسین علی تھا۔ ۱۱۳۹ھ میں نادر شاہ کا حملہ ہوا۔ وہ ایران کا بادشاہ تھا۔ لاہور پر قبضہ کر کے دہلی جا پہنچا۔ نادر شاہ کے بعد احمد شاہ درانی نے کئی حملے کئے اور آخر کار شاہ دہلی سے رشتہ ناطہ جوڑا۔
اس وقت سلطنت دہلی نہایت کمزور ہو چکی تھی۔ کیونکہ آصف جاہ دکن میں سعادت علی خاں لکھنؤ بلی اور علی وردی خاں بنگال میں اور گنگا جمن کے زرخیز و داپے میں روہیلہ سر وار خود مختار اور آزاد حکمران بن چکے تھے۔

(۶)

جب ملکہ کا قافلہ صحیح و سلامت دہلی جا پہنچا۔ تو ملکہ زمانی نے بادشاہ کو اپنی مصیبت کی کہانی سنائی۔ اور جموں کے مہاراجہ کی مہربانیوں کا ذکر کیا۔ نادر شاہ بہت ہی خوش ہوئے اور راجہ کو ایک طویل خط بھیجا جس میں راجہ کی عنایات کا شکریہ ادا کیا۔

راجہ رنجیت دیو یقیناً ہندو تھے۔ اور شاہ دہلی اور ان کی ملکہ بے شک مشرک
مسلمان تھے۔ لیکن اس کے باوجود راجہ نے ملکہ کی امداد کی۔



۲۶۔ کرامتِ بت خانہ

مسلمان نے ہندو کی خاطر کس کیا

(۱)

شہنشاہ اورنگ زیب۔ (اپنے میرٹھشی چندر بھان سے) کیا
یہ شعر تمہیں نے کہا ہے !

بہیں کرامتِ بت خانہ مراے شیخ
کہ چوں خراب شود خانہ خدا گرو

اے شیخ ! میرے بت خانہ (مندر) کی بزرگی دیکھ کہ جب وہ تباہ و ویران
ہوتا ہے تو خدا کا گھر (مسجد) بنتا ہے۔

کہتے ہیں کہ بادشاہ نے بنارس کا ایک مندر توڑ کر مسجد بنانے کا حکم
دیا تھا۔ اور اس کے میرٹھشی چندر بھان نے اسی واقعہ کے متعلق

یہ شعر کہا تھا۔

چندر بھان۔ حضور! یہ شعر خاک رہی گا ہے۔
 اورنگ زیب۔ (مُسکرا کر) ہمارا خیال ہے کہ تم نے شیخ کی بجائے
 کوئی اور لفظ استعمال کیا تھا۔ ذرا بتاؤ تو وہ کیا لفظ تھا۔؟
 چندر بھان۔ اعلیٰ حضرت کا خیال درست ہے۔ درحقیقت
 اصل لفظ اور ہے۔

اورنگ زیب۔ تو سچ سچ بتاؤ۔
 چندر بھان۔ شاید گت خنی سمجھی جائے! جاں بخشی کا ارشاد ہو۔
 اورنگ زیب۔ بے خوف بتاؤ۔ جاں بخشی ہے۔
 چندر بھان۔ جہاں پناہ! ندوی نے ”شیخ“ کے بجائے ”شاہ“
 لکھا تھا۔

اورنگ زیب۔ ہمارا بھی یہی خیال تھا! یہ تم نے بنارس کے
 مندر کے متعلق کہا ہے نا! —
 ہم بہت خوش ہوئے کہ تم سچ بولے — اب اس کا انکار
 بھی تمہیں ملنا چاہیئے! —
 اورنگ زیب نے فوراً مندر توڑ کر مسجد بنانے کا حکم منسوخ
 کر دیا اور آئندہ کے واسطے احکام جاری کر دیئے کہ کوئی مندر توڑ کر
 مسجد بنوائی جائے۔

(۲)

شہنشاہ اورنگ زیب۔ کیا یہ بات سچ ہے؟
 بوڑھا برہمن۔ ندوی کی کیا مجال ہے۔ کہ حضور شہنشاہ میں غلط

عرض کرے۔ اُس نے میری بیٹی کہیں چھپائی ہوئی ہے۔ اور وہ زبردستی
اُس سے شادی کرنا چاہتا ہے۔

شہنشاہ۔ تم اطمینان رکھو کہ وہ ایسا ظلم نہیں کر سکے گا۔ اور تمہاری
بیٹی تمہیں مل جائیگی۔

پوڑھا برہمن شہنشاہ کا آفتاب اقبال۔ تا دور آفتاب تاباں
دور خشاں ہے۔

شہنشاہ۔ تم ٹھہرو آج آرام کرو۔ ہم کل تمہارے ساتھ جون پور
وانہ ہوں گے۔ شاہی مہمان خانے میں قیام کرو۔

(۳)

شہنشاہ اورنگ زیب جون پور کے قلعے میں موجود ہیں۔ اور یہاں
نہایت عالی (گورنر) سامنے کھڑا ہوا کھڑکھڑ کانپ رہا ہے۔

جب پوڑھے برہمن کی فریاد جون پور نہیں سنی گئی تو وہ بے چارہ
مرتا کھتا دہلی جا پہنچا۔ اور اُس نے شہنشاہ سے اپنی مظلومیت
کا قصہ بیان کیا۔

بات یہ تھی کہ جون پور کے گورنر نے برہمن کی بیٹی پر قبضہ کر لیا
تھا۔ اور وہ اُس سے جبراً شادی رچانا چاہتا تھا۔

شہنشاہ عالمگیر مع اپنے دو مصاحبوں کے ایک ساندھی پر سوار
ہوئے۔ دوسری ساندھی پر برہمن کو سوار کرایا۔ اور شہنشاہ دھاوا
بولتے ہوئے چوتھے ہی روز جون پور پہنچے۔

یہ دیکھ کر گورنر کے پاؤں کے نیچے سے زمین نکل گئی۔ اور اُسے
ملک الموت نظر آ گیا۔ شہنشاہ نے کامل تحقیقات کی تو برہمن کو مظلوم پایا

پس اُس کی بیٹی تلاش کر کے اُس کے حوالے کی گئی۔ اور گورنر کو مقرر کر کے اُسے سخت سزا دی گئی۔

(۴)

حاکم بنارس سردار ابوالحسن اپنے محل میں بیٹھا ہوا۔ ایک تحریر پڑھ رہا ہے یہ شہنشاہ اورنگ زیب عالمگیر کا فرمان ہے۔ جو آج ہی دہلی سے موصول ہوا ہے۔

مشور لایع النور محمد اورنگ زیب عالمگیر بادشاہ غازی ابن صاحبقران ثانی لایق العنا بے تن والرحمۃ ابوالحسن بالتقوات شامانہ امیدوار بودہ بداند۔۔۔۔۔ شریعت غرا کے مقدس قانون کے مطابق گونے مندر نہیں بنائے جاسکتے۔ تاہم پرانے مندر توڑے بھی نہیں جاسکتے۔

یہ خیر ہمارے گوش گزار ہوئی ہے کہ بعض عمال ازراہ جبر و تعدی قصبہ بنارس اور اُس کے نواح کے دیگر مقامات کے اُن ہندوؤں اور برہمنوں کو قدیم بت خانوں کے پرست ہیں۔ تشدد روا رکھتے ہیں۔ اور چاہتے ہیں کہ برہمنوں کو اُن کی پروہتی سے علیحدہ کر دیں۔ جس کا نتیجہ اُس کے سوا کچھ نہیں نکل سکتا کہ وہ بے چارے پریشان ہو کر مبتلائے مصیبت ہو جائیں گے۔

اس لئے تمہیں حکم دیا جاتا ہے کہ اس فرمان کے وصول ہونے ہی ایسا انتظام کرو کہ کوئی شخص تمہارے علاقے کے برہمنوں اور دیگر ہندوؤں کے ساتھ کسی قسم کی زیادتی نہ کرنے پائے۔ اور کوئی امر اُن کی تشویش کا باعث نہ ہو۔ تاکہ یہ جماعت بدستور سابق اپنے منصبوں پر قائم رہ کر اپنا

قلب۔ ہماری دولت خُداداد کے حق میں مصروف دعا ہے۔ اس باب میں تاکید مزید جائز۔

(۵) ارحمادی الثانی ۱۰۲۹ھ

(۵)

یہ اصل فرمانِ قلمی، (جو فارسی زبان میں ہے) بنارس میں آج بھی موجود ہے۔

محقق انگیز کرنل۔ ڈی۔ سی۔ فلٹ۔ اکتوبر ۱۹۱۱ء میں بنارس گئے تو اصل فرمان کا عکس دیکھا۔ مگر انہیں اس کے حقیقی ہونے کا یقین نہیں آیا۔ لہذا اصل کی تلاش شروع کی۔ آخر کار شہر بنارس کے کووال خان بہادر محمد ظیب کی امداد سے اصل فرمان دیکھ لیا۔ تو اطمینان ہوا۔ اس فرمان کی پشت پر شہزادہ محمد سلطان کی مہر ہے۔ یہ فرمان کرنل فلٹ نے اُسی زمانے میں اخبارات کے اندر شائع کرایا تھا۔



۲۷۔ شیر پنجاب

(اسکھ نے مسلمان کی امداد کی تو کیا انعام پایا)

(۱)

نوجوان رنجیت سنگھ۔ ایک خط جھوم جھوم کر پڑھ رہا ہے۔ یہ شاہ زمان بادشاہ کابل کا خط ہے۔ شاہ کابل پنجاب پر حملہ آور ہوا ہے۔ اور چند ماہ سے یہاں مقیم ہے۔ سخت بارش ہو رہی ہے۔ ماہ رمضان بھی شروع ہو نیوالا ہے۔ لہذا بادشاہ کا ارادہ جلد واپسی کا ہے۔

جب زمان شاہ نے دریائے چناب عبور کیا تو اس کی دس توپیں غرق ہو گئیں۔ جو کسی تدبیر سے بھی نہیں نکل سکیں۔ بادشاہ نے اس سلسلے میں حسب ذیل خط رنجیت سنگھ کو بھیجا ہے۔ جو اس علاقے کا ایک زبردست سردار ہے۔

”سردار رنجیت سنگھ بعافیت باشند! مابدولت کی دس توپیں دریائے چناب میں غرق ہو گئی ہیں۔ اور چونکہ اس جانب جا رہے ہیں۔ لہذا ان کے نکالنے کا موقع نہیں۔ اور اب دریا بھی خوب طغیانی پر ہے! مناسب

ہے کہ دریا جانے کے بعد تم وہ توپیں نکلو اگر ہمارے پاس کابل بھجوادو
اگر تم یہ کام کر سکتے تو بابدولت تم سے بے حد خوش ہوں گے۔ اور پنجاب
بھر کی حکومت بھی تمہارا حصہ ہوگی۔ ہم تمہیں یہ عطا کرتے ہیں (بحکم زمان
شاہ والی کابل افغانستان)

رنجیت سنگھ۔ میں یہ توپیں دریائے چناب سے نکال کر کابل ضرور
بھجوں گا۔ اور اب پنجاب کا راجہ میں ہی بنوں گا۔ ضرور ایسا ہی ہوگا
ہاں! اب پنجاب کی قسمت میرے قبضے میں آنے والی ہے۔

(۲)

کابل کے بادشاہ زمان شاہ نے اول ۱۷۹۷ء میں پنجاب پر حملہ کر کے لاہور
پر قبضہ کر لیا۔ دوسری بار حملہ کیا تو برسات کا موسم تھا۔ اس لئے دس توپیں
چناب میں غرق ہو گئیں۔ شاہ کابل واپس چلا گیا۔ اور توپیں نکالنے کی خدمت
رنجیت سنگھ کے سپرد کر گیا۔

اس سے پیشتر کابل کے سابق بادشاہ احمد شاہ ابدالی نے ہندوستان
پر متواتر حملے کر کے سلطنت مغلیہ کو کمزور کر دیا تھا۔

جب احمد شاہ پنجاب پر حملہ آور ہوتا تھا تو سیکھ اس کے مقابلے سے گریز
کرتے تھے۔ مگر اس کی واپسی پر پھر باہر نکل آتے تھے۔ حقیقت میں اس وقت
پنجاب پر سیکھ ہی قابض تھے۔

۱۷۶۲ء میں پنجاب کے اندر کوئی بارہ ریاستیں موجود تھیں جنہیں
”مٹلیں“ کہتے تھے۔ کیونکہ وہ باہم سہرتبہ تھیں۔ تاہم سیکھ حکمہ کچھ ممتاز تھی
اس کا راجہ حیرت سنگھ اور وارالہ ریاست گوجرانوالہ تھا۔ اور اردگرد کا
بہت سا علاقہ اس میں شامل تھا۔

رنجیت سنگھ اُسی سردار کا بیٹا تھا۔ رنجیت سنگھ کے باپ کا نام
 جہاں سنگھ تھا۔ اُس نے باپ کی ریاست کو وسعت دی۔ جہاں سنگھ
 میدان جنگ میں کام آیا یہ حادثہ ۱۷۹۲ء کا ہے۔ اور اسی وقت
 رنجیت سنگھ راجہ بنا۔ جس کی عمر صرف بارہ سال کی تھی۔
 نوجوان رنجیت سنگھ نے اٹھارہ سال کی عمر میں شاہ کابل زمان شاہ
 کی توپیں چناب سے نکلوا کر کابل بھیجیں۔ اور اس طرح اپنے آپ کو پنجاب
 کی حکومت کا مستحق ثابت کیا۔

اُس زمانے میں لاہور میں تین سردار حکومت کر رہے تھے۔ مگر رعایا
 خوش نہیں تھی بلکہ شاہ کی تھی۔ پس اہل لاہور نے راجہ رنجیت سنگھ کو بلایا
 اور وہ حریفوں کو شکست دیکر لاہور پر قابض ہو گیا۔
 راجہ نے اگلے چند سالوں میں بہت سے ملک پر قبضہ کر کے ۱۸۰۲ء
 میں مہاراجہ کا لقب اختیار کیا۔ اسی سال امرتسر کی حکومت بھی اُس کے
 ہاتھ آگئی۔ آخر کار ۱۸۰۵ء میں تمام سیکھوں نے رنجیت سنگھ کو اپنا مہاراجہ
 تسلیم کر لیا۔ اور اب وہ پنجاب کا سب سے بڑا حکمران وہی تھا۔

(۳)

آج کل شہر لاہور میں غیر معمولی چہل پہل ہے۔ ہر مکان اور دکان
 راستہ کی جا رہی ہے۔ سیکھ اور ہندو مسلمان تمام قومیں خوشیاں منا
 رہی ہیں۔ قلعہ اور شہر میں جا بجا رقص و سرود کی محفلیں جمی ہوئی ہیں
 بچے خوشی سے ٹوپیاں اچھالتے پھر رہے ہیں۔

بات یہ ہے کہ کل، راجہ دلا سنگھ ۱۸۵۸ء (م) (۱۸۵۸ء) کو مہاراجہ
 رنجیت سنگھ کے ہاں فرزند پیدا ہوا ہے۔ جس کا نام کھڑک سنگھ رکھا گیا

ہے۔ رنجیت سنگھ نے ہمارا جہ کا لقب بھی اختیار کیا ہے۔
 اسی تقریب سے ہمارا جہ نے خاص و عام کو جشن منانے کا حکم دیا
 ہے۔ تمام شہر خصوصاً ضلع میں خیر خیرات عام طور پر جاری ہے
 آج ہمارا جہ نے دربار بھی منعقد کیا ہے جس میں ہر مذہب و ملت
 کے امیر رئیس عالم۔ فاضل اور شاعر شامل ہوئے ہیں۔ اور ان کو حسب
 حیثیت انعام و اکرام دیا گیا ہے۔ آج ہی ہمارا جہ نے اپنے نام کا سکہ
 بھی رائج کیا ہے۔

اس وقت لاہور کے قاضی نظام الدین — ہمارا جہ کی
 خدمت میں پیش ہیں۔

قاضی نظام الدین حضور! اب قبائلات کی تحریر و تصدیق
 کی خدمت کون انجام دیا کرے گا؟
 ہمارا جہ۔ غالباً پہلے یہ کام آپ ہی کرتے تھے۔
 قاضی۔ جی حضور والا!

ہمارا جہ۔ تو اب بھی یہ خدمت آپ ہی کے سپرد رہے گی شاہان
 اسلام کے زمانے کے مطابق۔

قاضی۔ ہمارا جہ کا آفتاب اقبال بلند ہو۔

ہمارا جہ۔ ہر قبائل کی تحریر و تصدیق آپ ہی اپنے دستخطوں اور
 ہر سے کیا کیجئے۔ اور اس سے پہلے دستاویز غور سے دیکھ لیا کیجئے تاکہ بعد
 کو کوئی جھگڑا پیدا ہونے نہ پائے۔

قاضی۔ ارشاد عالی کی تعمیل کروں گا۔

ہمارا جہ نے قاضی صاحب کو خلعت فاخرہ دیکر رخصت کیا ہے۔

۲۸۔ انجامِ ستم

(مسلمانوں نے سیکھ مظلوم کی مدد کی)

(۱)

قلعہ دہلی کے محل خاص میں دیوان چند و لال۔ بادشاہ کے پاس بیٹھے
ہوئے عرض معروض کر رہے ہیں۔

چند و لال۔ یہ سرگوبند بھی اپنے باپ سے کم نہیں۔ اُس پر بھی نظر
رکھنے کی ضرورت ہے۔

بادشاہ۔ تم یہ کیا کہہ رہے ہو۔ ہمیں تو وہ نیک منش اور فقیر مزاج
آدمی معلوم ہوتا ہے۔

چند و لال۔ جہاں پناہ کا ارشاد ہوا ہے — مگر۔
بادشاہ۔ مگر کیا۔

چند و لال۔ حضرت سانپ کا بچہ بھی تو سنبولیا ہوتا ہے۔
بادشاہ۔ پھر کیا کیا جائے؟

چند و لال (دل میں اب دشمن کو تباہ کر نیکا خوب موقع ہے) جہاں
 پناہ کو بھی یاد ہو گا کہ حضور نے اُس کے باپ ارجن دیو پر دو لاکھ روپیہ
 کا جرمانہ کیا تھا مگر وہ رقم کثیر آج تک نہیں وصول ہوئی۔
 بادشاہ۔ اچھا! مگر ارجن دیو تو مر چکا ہے۔
 چند و لال۔ تاہم اُس کا بیٹا سرگوبند تو زندہ ہے۔
 بادشاہ۔ تو کیا تمہارا مطلب یہ ہے کہ باپ کا جرمانہ بیٹے
 سے وصول کیا جائے یا

چند و لال۔ بے شک! باپ کا قرض بیٹے ہی سے وصول کیا جاتا
 ہے۔ حضور دنیا کا قاعدہ یہی ہے۔ مرحوم کا قرض اُس کے وارث چکاتے
 ہیں۔ بزرگوں کا ترکہ اور وراثت بھی تو وہی لیتے ہیں۔
 بادشاہ۔ (سوج کر) کیا اُس کے پاس روپیہ ہو گا؟
 چند و لال۔ کیوں نہیں! حضور وہ تو لاکھوں دباٹے بیٹھا ہے
 اور آجکل سلطنت کو روپیہ کی بڑی ضرورت ہے۔
 بادشاہ۔ اچھا تو! طلب کرو خیر لطف روانہ کرو۔
 یہ کہہ کر بادشاہ چلا جاتا ہے۔

دیوان چند و لال۔ اس کو بھی تباہ کر کے دم لوں گا۔ اب وہ
 میرے بھندے سے نکل کر کہاں جاتا ہے! اُس نے مجھے سمجھا کیا ہے یا

(۲)

مذکورہ بالا واقعے کے ایک ماہ بعد بادشاہ نے چند و لال سے سوال
 کیا — کیا جواب آیا؟
 چند و لال۔ وہی جس کی امید تھی۔ اُس نے ٹال مٹول کی ہے

بادشاہ۔ آخر کیا لکھا ہے؟ ہم بھی تو سنیں۔

چند و لال۔ لکھا ہے کہ ہم غریب ہیں۔ فقیر آدمی ہیں۔ روپیہ ہمارے پاس کہاں سے آیا۔ چیل گئے تھوٹے میں ماس کہاں!

بادشاہ۔ مگر کیا یہ سچ نہیں ہے۔

چند و لال۔ نہیں! ہرگز نہیں۔ بالکل تھوٹ ہے۔ مکاری ہے حضرت

محض فریب کاری ہے

بادشاہ۔ تو کیا وہ دانستہ ٹال رہا ہے۔

چند و لال۔ اور کیا؟ وہ بھی اپنے باپ کی مانند باغی ہے۔ اور

عیاری کا پتلا۔

بادشاہ۔ تو پھر کیا کیا جائے؟

چند و لال۔ قید میں ڈال دیجئے بس بھیا کا دماغ دست ہو جائیگا

بادشاہ۔ کیا اس طرح روپیہ وصول ہو جائیگا۔!

چند و لال۔ ایک ایک پانی وصول ہو جائے گی۔ اس بات کی ذمہ

داری فدوی لیتا ہے۔ حضور گھی سیدھی اُنکی سے نہیں نکلتا۔ قید

بھی کسی نہایت مضبوط قلعہ میں کرنا چاہیئے۔ بڑا سازشی ہے۔ اُس کے

مددگار بھی بڑے ہیں۔ گوالیار کے قلعے میں بند کر دیجئے۔

بادشاہ۔ خوب سوچ لو! کیا یہ بات مفید ہو سکتی ہے؟

چند و لال۔ ضرور مفید ہوگی۔ یقیناً مفید ہوگی۔ تیر بہدت

علاج ہے۔ روپیہ وصول ہو جائیگا۔ جرمانہ کی پانی پانی وصول ہو

جائے گی۔

بادشاہ۔ تو احکام جاری کر دو۔ گرفتار کرا کے گوالیار بھیج دو۔ اور

چو کی پرے کا انتظام بھی خاطر خواہ کر دو!
چند و لال۔ آج ہی احکام جاری اور پختہ انتظام کر دوں گا
پنھی پھرے سے ہرگز نہیں نکل سکے گا! وہ اب جاتا کہاں ہے۔!

(۳)

گورو ہرگو بندہ سلکتوں کے چھٹے گورو ہیں۔ ان کے والد کا نام گورو
ارجن دیو تھا۔ اور وہ پانچویں گورو کہلائے۔ پہلے گورو بابا نانک جی
جنہوں نے ہندوؤں اور مسلمانوں کو نیکی کرنے، بدی سے بچنے، تعصب چھوڑنے
اور باہم اتفاق و اتحاد سے رہنے سہنے کی ہدایت کی۔ وہ ایک فقیر مزاج
بزرگ تھے۔

۱۵۷۶ء میں (اکبر جب دہلی سے لاہور جا رہا تھا) تو رستے میں گورو
رام داس جی سے ملاقات کی۔ اور انہیں نہایت معقول جاگیر موصوع
سلطان ونڈ اور قصبہ ٹونگ کے گرد و نواح میں عطا کی اور اُس کو
گورو جی کے حکم میں شامل کر کے سند معافی عنایت کی۔ یہ جاگیر اٹھائیس
ہزار بیکہ کی تھی علاوہ ازیں بادشاہ نے زر نقد اور جنس کا نذرانہ بھی گورو
جی کو پیش کیا۔

گورو نانک دیو جی باہر کے زمانے میں ہوئے۔ اور اُس نے اُن
کی بڑی تعظیم و تکریم کی۔ گورو جی کچھ مدت سلطان پور (پنور تھلہ) کے
حاکم نواب دولت خاں کے یہاں بطور ملازم رہے۔ وہ مودی خانے
کے مہتمم تھے۔ نواب اُن کی بڑی عزت کرتے تھے

گورو صاحب کے تعلقات شہشاہ اکبر سے نہایت دوستانہ رہے
اکبر نے گورو امر داس جی کو جاگیر دی تھی۔ جب پانچویں گورو ارجن دیو

نے لاہور کے ڈوبی بازار میں باولی بنانی شروع کی تو لاہور کے نواب حسن خاں
 نے بڑی امداد دی۔ یہ جگہ لاہور میں اب تک موجود اور مشہور ہے۔ بہت
 سے لوگ ان گوروجی کے مخالف ہو گئے تھے۔ ان کا حقیقی بھائی (پرہی چند
 سوڈھی) اور بھتیجا مہریان ہی ان کا دشمن بن گیا۔ دیوان چندو لال
 تو گویا ان کی جان ہی لے کر رہا۔ مگر وہ گوروجی کی وفات کے بعد بھی ان
 کے فائدان کا بھی دشمن بنا رہا۔ چنانچہ شہنشاہ جہانگیر کو بہکا کر ان کے
 بیٹے گوروہر کو بند کو گوالیار کے قلعے میں قید کر دیا (جیسا کہ ہم پہلے لکھ
 آئے ہیں) جب شہزادہ خسرو نے اپنے باپ جہانگیر سے بغاوت کی۔ تو
 خسرو پنجاب آکر گوروارجن دیو سے مدد کا طالب ہوا۔ اور گوروجی نے
 اسے پانچ ہزار روپے دیئے۔ جہانگیر نے اسی بات سے ناراض ہو کر گوروجی
 پر جرم مانہ کیا تھا

(۴)

شہنشاہ جہانگیر۔ اور ان کے چند مصاحب قلعہ معلے کے دیوان
 خاص میں بیٹھے ہوئے ہیں۔ شاہ جلال الدین بھی تشریف فرما ہیں۔ یہ درگاہ
 نظام الدین اولیا کے سجادہ نشین ہیں۔ لاہور کے مشہور باکمال فقیر میاں
 میر صاحب بھی تشریف رکھتے ہیں۔

شہنشاہ۔ رات ہم نے ایک عجیب خواب دیکھا ہے۔

جلال الدین۔ حضرت نے کیا دیکھا؟ ارشاد ہو۔

شہنشاہ۔ اس جانب نے ایک بہت بڑے شیر کو قید میں پڑے

دیکھا انہیں معلوم اس خواب کی تعبیر کیا ہے؟
 میاں میر صاحب۔ شیر سے مراد، مردِ خدا یعنی پیر بزرگ ہوتے ہیں

جلال الدین۔ تو یقیناً کوئی بزرگ قید کی تکلیف میں ہیں۔
 میاں میر صاحب۔ اوہو! گوروہر گو بند، گوالیار کے قلعے میں قید
 ہیں۔ یہ اشارہ انہیں کی طرف ہے۔

جلال الدین۔ شرفدار کو قید کر دینا، کسی طرح موزوں نہیں
 میاں میر۔ اس خواب کا تعلق ضرور اسی واقعہ سے ہے۔
 باوشاہ۔ کیا وہ کابل فقیر ہیں۔

جلال الدین۔ بے شک وہ بزرگ ہیں۔ اور کابل فقیر۔
 باوشاہ۔ مگر کابل فقیر کی شناخت کیا ہے؟
 جلال الدین۔ بے تعصب اور نیک اعمال ہونا۔
 باوشاہ۔ مگر وہ تو ہندو ہیں۔

جلال الدین۔ خدا کے ہاں مسلمان ہندو سب برابر ہیں۔ وہاں ان
 باتوں کی پریشانی نہیں۔ فقیروں کا مذہب کوئی نہیں ہوتا کسی نے
 سچ کہا ہے۔

جات پات پوچھے نا کوئے

ہر کوئے بھجے سوہر کا ہوئے

میاں میر۔ گوروہر گو بند خود نیک اور شریف آدمی ہیں۔ اور
 نہایت عالی خاندان۔

جلال الدین۔ جہاں پناہ! میری رائے میں اب انہیں آزاد
 کر دینا چاہیئے۔ بیچارے بڑی مصیبت جھیل چکے ہیں۔

میاں میر۔ ہاں! حضور اس نیک مرد کو مصیبت سے نجات
 دیکھے وہ بے گناہ ہے۔

بادشاہ۔ کیا واقعی یہی بات ہے۔
 جلال الدین۔ حضرت شک کی گنجائش نہیں
 بادشاہ۔ مگر دیوان چند ولال نے تو ہمیں یقین دلایا تھا۔ کہ وہ بڑے
 فساد می۔ باغی اور ہمارے بدخواہ ہیں۔
 میاں میر۔ یہ غلط ہے۔ سراسر غلط ہے۔
 جلال الدین۔ بے شک غلط ہے! شہنشاہ اُن کو آزاد کیے
 دے گا نہیں لیجئے۔

بادشاہ۔ بتر ہے۔ میں احکام جاری کرتا ہوں۔
 جلال الدین۔ یہ بڑا نیک کام ہے جلدی کیجئے۔ بات یہ ہے کہ چند ول
 ان کا خاندانی دشمن ہے۔ ان کے باپ گوروار جن دیو کو بھی اسی کم بخت
 نے تبراہ کرایا۔ ورنہ وہ بیچارہ بھی بے قصور تھا۔

(۴۵)

شہنشاہ جہانگیر۔ نادر شاہ امیر شہزادہ تیمور شاہ۔ جلال الدین
 سجاوہ نشین اور حضرت میاں میر محل میں بیٹھے ہیں۔ جہانگیر شک والا
 قلیان پی رہے ہیں۔

گوروار کو بند بھی موجود ہیں۔ انہیں گوالیار کے قلعے سے آزاد کر کے
 لایا گیا ہے۔ قید کی مصیبتوں نے انہیں بہت ہی تنگ کر دیا ہے۔ حتیٰ کہ
 اُن کا چہرہ بالکل زرو پڑ گیا ہے۔

بادشاہ۔ گوروار صاحب! آپ نے بڑی تکلیف اٹھائی، ہمیں اس
 بات کا از حد افسوس ہے! آپ معاف کر دیں۔ ہمیں چند ولال نے بہکا یا
 اب ہمیں یقین ہو گیا ہے کہ تمہارے والد بھی بے گناہ تھے۔ اور یہ تمام

شرارت چند و لال ہی کی تھی۔

گورو بہرگو بند۔ چند و لال ہمارا خاندانی دشمن ہے۔ اسی نے میرے والد کو تباہ کرایا۔ حضور کا قصو بالکل نہیں۔

بادشاہ۔ آپ کو اور آپ کے والد کو جو تکلیف ہوئی۔ اس جانب اس کی تلافی کی کوشش کریں گے۔ اور چند و لال کو اس کی فتنہ پردازی کی سخت سزا دی جائیگی۔ چنانچہ اس کی تمام جاگیر ضبط کی جائیگی۔ ہم چند و لال کو آپ کے حوالے کر دیں گے۔ اور آپ کو اختیار ہو گا کہ اسے جو دیکھ چاہے سزا دیں ہم اس میں مداخلت نہیں کریں گے۔

گورو جی۔ حضور کے اقبال کو چار چاند لگیں۔

اس کے بعد بادشاہ گورو جی کو بہت سے تحائف اور خلعت عطا کیا۔ تین سزار روپیہ نقد بھی دیا۔ اور چند و لال کو ان کے حوالے کیا۔ بادشاہ۔ ہم عنقریب کشمیر جانے والے ہیں! گورو صاحب اگر آپ بھی ہمارے ہمراہ چلیں گے تو ہمیں خوشی ہوگی۔

گورو جی۔ جو حضرت کی خوشی وہی فدوی کی خوشی۔ میں ہمراہی کی سعادت ضرور حاصل کروں گا۔

بادشاہ نے چند و لال کو گورو جی کے حوالے کیا۔ اس کے ہاتھ پاؤں میں زنجیریں پڑی سوئی تھیں۔ گورو جی نے بھٹیوں کو بلو کر حکم دیا کہ اس کے جوڑے لگاتے چلو۔ یہ تماشا تمام اہل دہلی نے دیکھا۔ اور چند و لال اس شان سے گورو جی کی قیام گاہ پر آئے۔

(۶)

اب گورو جی، ظالم چند و کو ہمراہ لے کر لاہور آگئے ہیں۔ دہلی سے

لاہور تک رستے بھر یہ حال رہا کہ جو شخص بھی گوروجی کے دیکھنے کو آتا تھا وہ چند ولال کے سر پر پانچ جوئے لگاتا تھا۔ اور چند ولال کو کتوں کے ساتھ کھانا کھلایا جاتا تھا۔

اب گوروجی چند ولال کو لاہور میں گلی گلی پھرا رہے ہیں جو شخص رستے میں ملتا ہے۔ چند ولال کے پانچ جوئے مارتا اور خوب ہی لعنت ملامت کرتا ہے۔

جب چند ولال، اسی حال میں گوروتا بھڑ بھونچے کی دکان کے سامنے پہنچا تو بھڑ بھونچے کو جو سٹ آگیا۔ چٹا پنچے اُس نے فوراً جلتا ہوا گرم گرم ریت کر چھوٹوں میں بھر کر چند ولال کے سر پر ڈالا۔ اور وہ درد سے چیخنے اور چلانے لگا۔ پھر بھڑ بھونچے نے آہنی کرچھا چند ولال کی کمر میں اس زور سے مارا کہ وہ تیور ہو کر گر پڑا۔ اور ایسا گرا کہ دنیا ہی سے اٹھ گیا۔ چند سال پہلے۔ اسی چند ولال نے گرم ریت گوروجی پر ڈالوایا تھا پس اب بھڑ بھونچے نے اُس سے اسی کا انتقام لیا۔

یہ واقعہ چیت سمت ۱۶۷۵ بکرمی کلہ ہے۔ یعنی ۱۶۱۵ء کا

(۷)

جہانگیر گوروجی کو سیر کشمیر کے واسطے اپنے ہمراہ لے گیا۔ اور رستے میں پھر بہار کی راجاؤں سے ان کو تحفے اور نذرانے دلوائے بادشاہ وہ عمر بھر ان کی تعظیم و تکریم کرتا رہا۔

جہانگیر کی اہل راجپوتنی تھی۔ جہانگیر کی شادی بھی جو دھ پور (ماروار) کے رانا مالدیو کی پوتی سے ہوئی۔۔۔ اکبر کی شادی جے پور کے راجہ بہاریل کی بیٹی سے ہوئی تھی۔ جہانگیر کی ایک شادی جے پور کے خاندان کی ایک

راجپوت لڑکی سے بھی ہوئی تھی۔

(۸)

قلعہ دہلی کے اندر شاہ جہاں دیوان خاص میں بیٹھا ہے۔ اور کئی امیر وزیر بھی حاضر ہیں۔

شاہ جہان۔ گورو بہر گوہند کے چچا زاد بھائی مہربان کی عرضی آئی ہے۔ وہ گدی اور جاگیر کا دعویٰ کرتا ہے۔

وزیر خاں۔ اُس کا دعویٰ غلط اور بے جا ہے۔ باپ کا وارث بیٹا ہوتا ہے۔ پس گورو ارجن دیو جی کی جاگیر کے مالک صرف اُن کے بیٹے ہی ہو سکتے ہیں۔

شاہ جہان۔ چند ولال کے بیٹے کی بھی عرضی آئی ہے۔ وہ اپنے باپ کے خون بہا کا طالب ہے۔

وزیر خاں۔ یہ بھی مہربان کی شرارت ہے چند ولال نے اپنے کئے کی سزا پائی۔ حضرت کو بھی معلوم ہے کہ شہنشاہ غلام گان نے چند ولال کے گناہوں کی پادش میں اُسے گورو جی کے سپرد کیا تھا۔ اور اتفاقاً لاہور کے ایک بھڑ بھونچے نے اُس پر جلتی راکھ ڈالی۔ تو وہ مر گیا۔ پھر اس میں گورو جی کا کیا قصور ہے۔ پس وہ بالکل بے گناہ ہیں۔ بلکہ مظلوم۔ کیونکہ چند ولال نے ان کو اور ان کے والد کو بے حدتایا ہے۔

(۹)

شاہ جہاں نے گورو گوہند جی کے خلاف پنجاب میں فوجیں بھیجیں۔ اور گورو جی بھی اپنا لشکر لے کر مقابلہ کو نکلے۔ گورو جی کی فوج میں مومن لال بدھی چند۔ پراسرام اور نہال چند کے علاوہ میر مومن خاں اور

سردار محمد خاں۔ جمال خاں۔ رستم خاں۔ عالم خاں وغیرہ
مسلمان فوجی افسر بھی جنہوں نے گوروجی کے ہمراہ ہو کر شاہجہان
کی فوجوں سے مقابلہ کیا۔ اور نہایت شجاعت اور جاں بازی دکھائی
اس مقابلے میں شاہجہانی فوج کے سرکردہ افسر بہرام خاں
بلوٹ خاں۔ علی بخش۔ کریم بخش۔ جالندھر کا ناظم اور اس کے بیٹے
کریم بخش۔ نبی بخش۔ نیز اس کا ایک بہادر سردار حمید الدین بھی
میدان میں کام آیا۔

یہ جنگ دراصل چند ولال کے بیٹے، گوروجی کے بھتیجے مہربان
اور قاضی رستم خاں کی سازش کا نتیجہ تھی۔ انہیں لوگوں نے شاہجہان
کو گوروجی کے خلاف بھڑکایا تھا۔

(۱۰)

شاہ جہان۔ پنجاب کو اور لشکر بھرنے کا انتظام کرو۔
وزیر خاں۔ حضرت جانے دیجئے! گورو توفیق بخش آدمی ہیں۔ لوگ
دشمنی سے ان کی شکایت کرتے ہیں۔ اور چونکہ وہ بہادر ہیں۔ اس لئے جب
ان کو مجبور کیا جاتا ہے تو وہ تلوار لے کر میدان میں آ جاتے ہیں۔ حضرت
خاندان شاہ جہان نے انہیں جاگیر عطا کی تھی۔ اس میں انہوں
نے گاؤں آباد کیا۔ لوگ خواہ مخواہ ان کے مخالف ہو گئے اور ان کے
خلاف عرضیاں دربار میں بھیجیں، گوروجی تو امن پسند، بے شر۔ اور
فقر مزاج آدمی ہیں۔ لیکن مہربان اور چند ولال کا بیٹا ان کو خواہ مخواہ
چھیڑتے اور ستاتے ہیں۔

شاہ جہاں۔ بھر کیا کیا جائے! تمہاری رائے کیا ہے۔

وزیر۔ اب پنجاب کو فوج بھیجنے کی ضرورت نہیں۔ میں گوروجی سے مراسلات کر کے معاملہ کا فیصلہ کر لوں گا۔ حضور بے فکر رہیں۔

(۱۱)

وزیر خاں نے یہ بات یہیں ختم کر دی۔ وہ گوروجی کا دلی خیر اندیش تھا۔ وزیر خاں گورو گوبند جی کا بھی بڑا مداح۔ اور مددگار رہا اور اُس نے گورو ہر گوبند کی بھی ہر مرحلے میں مدد کی۔ یہ وہی وزیر خاں ہے جس کی شاندار مسجد لاہور میں دہلی دروازے کے اندر آج بھی موجود ہے

(۱۲)

بھگوان داس کھتری، دیوان چند ولال کا رشتہ دار تھا۔ اس لئے وہ بھی گوروجی کا مخالف ہو گیا۔ وہ اُس علاقہ کا مال گزار تھا۔ مجبوراً گوروجی کو اُس سے جنگ کرنی پڑی۔ نتیجہ یہ نکلا کہ بھگوان داس اور اُس کے مددگار مارے گئے۔ گوروجی نے اُس کی حویلی مسمار کرادی۔ اس وقت گوروجی کے ایک مسلمان سردار پندے خاں نے اُن سے درخواست کی کہ وہ اس جگہ ایک مہی اور مسلمانوں کے واسطے ایک سر تعمیر کرادیں۔ گوروجی نے فوراً تعمیر کا حکم دیا۔ چنانچہ وہ مہرا اور مہی آج بھی ہر گوبند پور (متصل بنالہ) ضلع گورو واسپور میں موجود ہیں۔ اور گوروجی قیاضی نیز بے تعصبی کا اعلان کر رہی ہیں۔

جب کبھی گوروجی اور مسلمان بادشاہوں کے درمیان جنگ ہوئی تو وہ مذہبی جنگ نہیں تھی۔ بلکہ اس کی بنیاد یا غلط فہمی پر تھی۔ یا ملک

۲۹- انصاف

مسلمان نے ہندو کی مدد کی

— (۱) —

کشمیر کے نائب صوبہ میر احمد خاں۔ سری نگر کے محل
فلک نما میں جلوہ افزا ہیں۔ شیر و مصاحب بھی حاضر ہیں۔ پنڈت
امر ناتھ رور وکرہ حاکم سے فریاد کر رہے ہیں۔

پنڈت امر ناتھ حضور! اب تو محتوی خاں کے مظالم
حد سے گزر گئے ہیں۔ کمزور اور مظلوم اس سے نالاں ہیں۔ اس
کے ساتھ ہزاروں گندے لفٹے اور اوپاش ہیں۔ جو شریفوں کو تنگ
کر رہے ہیں۔ جو عام طور پر مذہب کا نام لے کر ہم ہندوؤں کو
تباہ کر رہے ہیں۔

میر احمد خاں۔ یہ تو بڑے اندھیر کی بات ہے۔
پنڈت۔ حضور! کل ہی کی بات سنئے۔ میں نے برہمنوں کی
دعوت کی تھی۔ چنانچہ میں ان کو باغ میں کھانا کھلا رہا تھا۔ کہ وہ
لوگ دھتتا آ پڑے۔ رنگ میں بھنگ ڈال دی۔ کھانا خراب کر دیا

سب کو زو و کو ب کیا۔ پھر تمام ہرتن اور ساز و سامان لوٹ کر لے گئے۔ جناب عالی! ہماری جان، اور مال سخت خطرے میں ہے پس اگر حضور توجہ نہیں فرمائیں گے تو ہم برباد ہو جائیں گے۔ آپ بڑے انصاف پسند ہیں۔ اور آپ ہندو مسلم رعایا کو ایک نظر سے دیکھتے ہیں۔ اس لئے ہم آپ سے انصاف چاہتے ہیں اور مدد کی درخواست کرتے ہیں۔

میر احمد خاں۔ پنڈت جی! آپ اطمینان رکھیں۔ ہم ان لفنگوں کا انتظام جلد ہی کرینگے۔ آپ بے فکر رہیں۔ پنڈت شکر یہ! آپ کی انصاف پسندی اور رعایا نوازی سے ہمیں یہی توقع ہے۔

یہ کہہ پنڈت ادب سے سلام کر کے چلے گئے۔ میر احمد خاں۔ یہ تو سخت ظلم ہے۔ اس قدر اندھیر۔ ایک مصائب محتوی بڑا لفنگا ہے اور وہ بہت سے بے فکر وں کو ساتھ لے کر لوٹ مار کر رہا ہے۔ وہ جب بھی موقع دیکھتا ہے۔ ہندوؤں پر آپڑتا ہے اور لوٹ کر لے جاتا ہے۔

دوسرا۔ پنڈت امر ناتھ بڑا شریف اور امیر آدمی ہے بھاہو کا کام بھی کرتا ہے۔ پس حضور اس کی مدد کریں۔

میر احمد خاں! ہر اونے اعلیٰ کی مدد کرنا ہمارا فرض ہے ہم محتوی خاں کو ایسی سخت سزا دیں گے کہ وہ عمر بھر یاد کیا کرے گا۔

(۲)

نائب صوبہ کشمیر میر احمد خاں اور محتوی خاں کے
درمیان کئی روز سے گویا باقاعدہ جنگ ہو رہی ہے۔ محتوی خاں
کا اصل نام عبدالبنی ہے۔ اُس نے بہت سے بے فکرے اور اوبکا
اپنے گرد جمع کر کے خاصی جمعیت بنالی اور لوٹ مار شروع کر
دی ہے۔ اور وہ مذہب کا نام لے کر خصوصاً ہندوؤں اور
کشمیری پنڈتوں کو ستا رہا ہے۔

جب پنڈت امر ناتھ نے نائب صوبے کی خدمت میں حاضر
ہو کر عبدالبنی کی شکایت کی تو اس کا علم اُسے بھی ہو گیا جس
سے وہ اور بھی جل گیا۔ چنانچہ اس نے جوش میں آکر پنڈت
امر ناتھ کی حویلی پر حملہ کر دیا۔ بہت سا قیمتی مال و اسباب
اور زر نقد لوٹ کر لے گیا۔ اور بہت آدمیوں کو بھی قتل کر گیا
اُس نے بھگ زیادہ یہ کیا کہ نائب صوبے کے محل پر بھی حملہ
کر دیا۔ حالانکہ وہ ابھی سوچ ہی رہے تھے۔ یعنی انہوں نے
عبدالبنی کے خلاف تا حال کوئی کارروائی نہیں کی تھی۔ مگر
عبدالبنی نے نائب صوبہ کا محل رات کو جا گھیرا۔ اسلحہ بند
اوباس ایک رات دن محاصرہ کئے رہے۔ حتیٰ کہ نائب صوبہ
متواتر چوبیس گھنٹے تک گھر سے باہر نہیں نکل سکے۔ گویا
محصور کر لئے گئے۔

آخر باقاعدہ جنگ کرنا پڑی۔ چنانچہ کئی روز سے یہ سلسلہ
جاری ہے۔ فریقین اینٹوں پتھروں تلواروں۔ نیزوں اور

بندوقوں سے ایک دوسرے پر حملہ کر رہے ہیں۔ اور بہت سے آدمیوں کی قیمتی جانیں ضائع ہو رہی ہیں۔

عبدالبنی کے رفیقوں نے دو پلوں کو آگ لگا دی چنانچہ وہ جل کر خاک سیاہ ہو گئے اور وہ خاک بھی دریا میں بہ گئی تو پلوں کا نشان تک باقی نہیں رہا۔

پلوں کے ساتھ کے مکان بھی نذر آتش ہوئے۔ اور اب گویا نائب صوبہ بالکل محصور اور بے دست دپا ہو گئے تھے اور اس کارروائی سے باغیوں کا مقصد بھی یہی تھا۔

اس مقابلے میں نائب صوبہ کا بھانجا سید ولی اور ذوالفقار بیگ نائب چبوترہ کو توائی سخت مجروح اور بالآخر تہ تیغ ہوئے اور ان کے بہت سے حامی اور رفیق بھی ہندوؤں کی حمایت و حفاظت کرتے ہوئے کٹ مرے۔

اب نائب صوبہ شدید مصیبت میں مبتلا ہے۔ چنانچہ نپائے رفتن نہ جلتے ماندن کا معاملہ ہے پیچھے مٹے تو کیونکہ دشمن نے پل ہی جلا ڈالے۔ آگے بڑھتا ہے تو خونخوار دشمن خونریزی پر کمر کے شمشیر بکھڑے ہیں۔

مقابل سے پتھروں اور گولیوں کا بینہ متواتر برس رہا ہے کوئی تدبیر بن نہیں پڑتی۔ عجب عالم مجبوری ہے۔

(۳)

شمیر کے قاضی: میرا احمد خاں نائب صوبہ - اور عبدالبنی (عرف محتومی خاں) اور چند دیگر معزز آدمی ایک

مل میں بیٹھے ہوئے گفت و شنید کر رہے ہیں۔

مصالحت کی گفتگو ہو رہی ہے۔

محتوی خال۔ اگر آپ ہماری شرائط تسلیم کر لیں تو

باہمی مصالحت ابھی ہو سکتی ہے۔

نائب صوبہ۔ تو اپنی شرطیں بیان کر دیجئے

محتوی خال۔ یہاں کے ہندوؤں کو عمدہ لباس پہننے کی
ممانعت ہو گی۔ وہ گڈڑی نہیں باندھ سکیں گے نہ انہیں
گھوڑوں پر سوار ہونے دیا جائیگا۔ نہ وہ باغول اور سبزہ
زاروں کی سیر کر سکیں گے اور نہ اسلحہ باندھیں گے اور۔

قاضی۔ اور کیا! وہ بھی کہہ دیجئے۔

محتوی خال وہ ماتھے پر قشقہ بھی نہیں لگا سکیں گے اور نہ
انہیں تعلیم پانے کی اجازت ہو گی۔ بس انہیں شرائط پر آپ کی
اور ہماری مصالحت ہو سکتی ہے۔

نائب صوبہ یہ شرائط نہایت سخت ہیں اور یہ بیچارے

ہندوؤں پر سخت ظلم ہے کیوں قاضی صاحب!

قاضی۔ بے شک! سخت جور و ستم ہے۔ اسلام اس کا

ہر گز روا دار نہیں۔ یہ سلوک تو انسانیت کے بھی بالکل خلاف

ہے۔ ان شرائط کے تسلیم کرنے کے معنی تو یہ ہونگے کہ گویا

ہندو انسانیت کے ابتدائی حقوق سے بھی محروم کر

دیئے جائیں!

نائب صوبہ۔ بے شک! ان میں سے ایک بھی بات قابل

تسلیم نہیں ہے۔

محتوی خاں کا ایک رفیق۔ توپھر ہماری آپ کی صلح ہو چکی۔ آپ تو ہندو قوم کی سراسر طرفدار ہی کرتے ہیں۔
محتوی خاں۔ میں ان میں سے ایک شرط بھی کم کرنے کو تیار نہیں ہوں۔

اُس کا دوست۔ ہم فاتح ہیں۔ اپنی ہر شرط تسلیم کراؤ
ہمارا حق ہے۔

قاضی۔ بھائی جنگ سے مصالحت احسن ہے۔ خونریزی
نفرت انگیز فعل ہے۔ انسان کی جان اور خون نہایت قیمتی ہے
اس لئے گشت و خون سخت گناہ ہے۔ جس کا کفارہ محال ہے۔
پس آپ لوگ جنگ کی حالت ختم کیجئے۔ اور لوگوں کو تباہی سے
بچا کر امن و امان کا موقع دیجئے۔



اس وقت اہل کشمیر کی قسمتوں کا مالک عبد البنی عرف
محتوی خاں بنا ہوا ہے۔ اب وہ نائب ہے۔ میر احمد خاں مغرول
ہو چکے ہیں۔ اب عبد البنی نے اپنا نام دیندار خاں رکھا ہے۔
گفتگوئے مصالحت سے لگے روز محتوی خاں نے اپنے
حامیوں اور سری نگر کے مسلمانوں کو جمع کیا تو گو یا اب پندرہ
بیس ہزار مسلمان اس کے مددگار تھے۔

محتوی خاں نے اعلان کیا کہ آپ لوگوں نے دیکھ لیا کہ
میر احمد خاں ہندوؤں کی طرفدار ہی اعلان کر رہا ہے۔ اور اُس

نے کشمیری پنڈت ساہوکار کو پناہ دی ہے۔ لہذا میں اُس کو مغرور کرتا ہوں۔

اُس کے خوشامدی رفیقوں اور کمزور دل مسلمانوں نے اُس کی تائید کی۔ اس کے بعد محتوی خاں بولا۔ اب آپ لوگوں کو اختیار ہے کہ یہاں کا حاکم جسے چاہیں اُسے بنائیں۔ ایک خوشامدی۔ بھلا آپ سے زیادہ موزوں آدمی اس خدمت کے واسطے اور کون ہو سکتا ہے! ایک شخص نے اس کی تائید کی۔

محتوی خاں نے ان لوگوں کو پہلے ہی سیکھا پڑھا دیا تھا۔ الغرض اب کشمیر میں ویندار خاں کا طوطی بول رہا ہے۔ اور ہندو سخت تنگ آ گئے ہیں۔

(۵)

اس وقت کشمیر کا نائب صوبہ سردار مومن خاں پنجم ثانی ہے جسے شاہ دہلی محمد شاہ نے کشمیر کا حاکم مقرر کر کے بھیجا ہے۔ میر احمد خاں کی مغروری کے بعد محتوی خاں صرف پانچ ماہ حکومت کر سکا۔ جب کشمیر کے اندرونِ خاک حالات کی اطلاع شاہ دہلی کو پہنچی تو انہوں نے مومن خاں کو خاص ہدایات دے کر ادھر بھیجا۔

محتوی خاں ۲۱ ذی قعدہ ۱۱۳۲ھ ہجری کو قتل ہوا۔

مومن خاں نے شاہ دہلی کے فرمان سے کشمیر کے مظلوم ہندوؤں کی دل جوئی کی۔ ان کے قصصات کی تلافی کی خالہوں کو سخت

سے سخت سزائیں دیں فساد یوں کوتاہ کیا۔ اور ملک میں
از سر نو مستقل امن و امان قائم کیا۔

اب ہندوؤں سے وہی سلوک روا رکھا گیا جو مسلمانوں سے
قانون کی نظر میں ہندو مسلمان اور مذہب و ملت کے لوگ یکساں
سمجھے گئے۔ ہندوؤں کی تمام مشکلات رفع کی گئیں اور کوئی ایسی
بات روا نہیں رکھی گئی جو ہندوؤں کی دل آزاری یا توہین کا
باعث ہو سکے۔

مومن خاں۔ مدتوں کشمیر میں انصاف اور رواداری سے حکومت
کرتے رہے اور ہندوؤں کے دل سے وفادار رہے۔
یہ واقعات۔ محمد شاہ، شاہ دہلی کے ابتدائی عہد کے ہیں۔



۳۰۔ ایش

ایک ہندو نے اپنے مسلم آقا کی مقاصد جان قربان کر دی

راجہ دھیان سنگھ کی حویلی میں دو ابہ لبرت جالندھر کے
مدارالمہارام لالہ بشمبر دیال سردار ہر جس سنگھ سے باتیں کر
رہے ہیں۔

بشمبر دیال میں اپنے معزز آقا میرزا جعفر بیگ نواب جالندھر
کی طرف سے آپ کو پیغام لایا ہوں۔ براہ کرم توجہ سے سن لیجئے۔
ہر جس سنگھ کہتے آپ کیا پیغام لائے ہیں۔

بشمبر دیال۔ افسوس ہے کہ آپ لوگ معاہدہ پر قائم نہیں
ہے۔ آپ نے گزشتہ تعلقات اور دوستی نظر انداز کر دی!

ہر جس سنگھ کیسے! بشمبر دیال۔ کیا آپ کو معلوم نہیں کہ سیکھ دو آجے میں بھی
غارت گری کر رہے ہیں اور یہ امر گزشتہ تعلقات اور معاہدہ کے
بالکل خلاف ہے۔

ہر بنس سنگھ۔ (مُسکرا کر) ہاں!

بشمبر دیال۔ تو اب یہ سلسلہ بند ہونا چاہیے! ورنہ.....

ہر بنس سنگھ۔ ورنہ کیا! وہ بھی کہہ دیجئے غاموشش کیوں ہو گئے!

بشمبر دیال۔ ہمارے نواب صاحب نے فرمایا ہے کہ تم ہمارے ملک میں دست دراز می کرنے سے باز آ جاؤ۔ ورنہ اچھا نہیں ہو گا۔

ہر بنس سنگھ۔ کیا اچھا نہ ہو گا! ہمارے ہاتھ میں بھی تلوار ہے کوئی چوڑیاں نہیں پہنی ہوئی ہیں۔ اگر وقت آیا تو ایڈمنٹ کا جواب پتھر سے دیں گے! تو آپ نے ہمیں سمجھا کیا ہے! سیکھ شاہ دہلی کی پروا نہیں کرتے۔ مرہٹہ حاکم کو بھی نظر میں نہیں لاتے تو پھر بھلا تمہارے نواب کی کیا ہستی ہے!

بشمبر دیال۔ سردار صاحب! یادہ جوش میں نہ آئیے جنگ سے صلح بہر حال اچھی ہے! معاہدہ شکنی قابل ملامت ہے اور بے ایمانی ہے۔ پس آپ لوگوں کو بڑے نواب صاحب مرحوم مرزا آدنیہ بیگ کی ہر باتوں پر موش نہیں کر دینی چاہئیں۔

ہر بنس سنگھ۔ بے شک معاہدہ شکنی بُری ہے۔ بے ایمانی ہے لیکن عہد معاہدوں کے پابند۔ دونوں ہی فریق ہوتے ہیں۔ اگر ایک فریق معاہدہ توڑ دے تو پھر دوسرے فریق کو بھی یہ حق حاصل ہو جاتا ہے اور اس کی شکایت نہیں کی جاسکتی۔

بشمبر دیال۔ یہ سچ ہے لیکن آپ اس وقت اس بات کا

ذکر کیوں کر رہے ہیں

سرنیس سنگھ۔ خوب! آپ ابھی تک نہیں سمجھے! اچھا سنئے! یہ امر واقعہ ہے کہ نواب آدینہ بیگ کو جالندھر کی حکومت سیکھوں ہی نے دلائی ورنہ ناصہر خاں اس سے پھین ہی چکا تھا اور پھر سیکھ نواب کو ہمیشہ امداد دیتے رہے اور کبھی جالندھر کا رخ نہیں کیا۔
بشمبر ویال۔ یہ سب سچ ہے۔

سرنیس سنگھ۔ یہ بات بھی کچھ ٹھپی ہوئی نہیں ہے کہ نواب آدینہ بیگ اپنی آمدنی کا معقول حصہ ہمیں دیتا تھا اور ہم بھی اس کی دوستی کا دم بھرتے تھے۔ مگر جب سے اس کی آنکھیں بند ہوئی ہیں۔ نواب جعفر بیگ نے ہمیں ایک پھوٹی کوڑی تک نہیں بھیجی۔ گویا معاہدہ اُسی نے توڑا۔ جب یہ ہوا تو سیکھوں کو بھی حق ہے کہ جالندھر کے علاقے میں مداخلت کریں۔ انصاف کی رُو سے معاہدہ شکنی کا الزام ہم پر عائد نہیں ہوتا۔ بلکہ اس کا ذمہ وار تمہارا جوان اور نابھربہ کا۔
نواب جعفر بیگ ہے۔

بشمبر ویال۔ (کچھ سوچ کر) بس آپ کا جواب یہی ہے؛ یا کچھ اور بھی کہنا ہے۔

سرنیس سنگھ۔ صرف یہی اور کہنا ہے کہ ہم صلح کرنے والوں کے ساتھ صلح کریں گے اور جنگ کرنے والوں کے ساتھ جنگ کرنے کو تیار ہیں۔ آپ جاکر یہی اپنے آقا سے کہہ دیں۔

—————(۲)—————

بٹالہ (ضلع گورداسپور) سے کوئی پانچ میل کے فاصلہ پر شمال

کی طرف سے آستادہ اور فوجیں پڑی ہوئی ہیں۔

بات یہ ہے کہ جالندھر کے نواب مرزا جعفر بیگ کے مدارالمہام
لالہ بشبر دیال نے سکھوں پر چڑھائی کر دی ہے۔

بشبر دیال نے بہت کوشش کی کہ سکھ جالندھر کی طرف نہ آئیں
مگر وہ اس علاقے میں برابر بڑھتے چلے گئے۔ لہذا اب بشبر دیال
نے سکھوں پر چڑھائی کی ہے۔

سکھ فوجیں بھی چلی آرہی ہیں۔ اور کئی سکھ سردار مل جل کر
بشبر دیال سے مقابلہ کر رہے ہیں۔

خونریز جنگ ہوئی۔ دونوں طرف کے بہت سے بہادر میدان
میں کام آئے۔ زمین خون سے لالہ زار بن گئی۔ کشتیوں کے پتے
لگ گئے۔ بشبر دیال سر میدان قتل ہوا۔ یعنی اپنے آقا کے مقاصد پر
قربان ہو گیا۔ اور سکھوں نے بشبر دیال کے تمام مال و اسباب
خزانہ پر قبضہ کر لیا۔



ہندو بشبر دیال نے اپنے مسلمان آقا نواب جعفر بیگ کے
واسطے میدان میں جان دی۔ اس جنگ میں بھی مذہب کا دخل
بالکل نہیں تھا۔ کیونکہ مذہب کے لحاظ سے سکھ ہندوؤں سے
زیادہ قریب ہیں۔ سکھ کہلانے والے لوگ پہلے ہندو ہی تھے۔
یا ہندوؤں ہی سے بنے۔ سکھوں کا علیحدہ فرقہ مدت کے بعد
بنا۔ نسل و ہی ہے۔

اب بھی سکھوں اور ہندوؤں کے درمیان رشتہ

اس صاحب دیوی کی امداد

سیکھوں اور مسلمانوں کا تعاون

۱۵

شاہ دہلی قرخ سیر قلم مٹلے کے ایک محل میں ایک عمر رسیدہ عورت سے گفتگو کر رہے ہیں اور وہ عورت لباس سے سکھ معلوم ہوتی ہے۔ یہ نور گو بند جی کی بیوہ ہیں اور ان کا نام صاحب دیوی ہے۔
بادشاہ۔ آہاں آپ دیکھ رہی ہیں کہ نرائن واس پنجاب میں کیسی بدامنی پیدا کر رہا ہے۔ اوہ شہر کے شہر لوٹ رہا اور گاؤں کے گاؤں جلا چھوٹ رہا ہے۔ اس نے ہمارے کئی فوجی افسر قتل کر دیئے اور اسی کی شہ پر تو سیکھ گویا جینا سے اٹک تک ملک دبا بیٹھے ہیں۔

صاحب دیوی۔ ہاں یہ تمام باتیں سچ ہیں۔
بادشاہ۔ ہم آپ کی امداد چاہتے ہیں۔ آپ کے نیک دل شوہر

نے ایک نازک موقع پر والد صاحب کی امداد کی تھی۔ بسپہ اس وقت آپ ہماری مدد کریں۔

صاحب دیو فرمائیے! میں کس طریق سے بادشاہ کی خدمت کر سکتی ہوں۔

بادشاہ۔ آپ اپنا اثر اور اپنی طاقت استعمال کر کے بندہ بے گناہی کو شرارت سے باز رکھیں۔ میں جانتا ہوں کہ بندہ بے گناہی اور تمام سبکدوش آپ کے حکم کے بندے ہیں۔ آپ ان سب کو جس رستے چاہیں چلا سکتی ہیں۔ پس ان کو غارت گری اور کشت و خون سے روکئے۔ بے گناہوں کی خونریزی بڑا پاپ ہے۔

صاحب دیو می۔ (سوچ کر) بہت اچھا میں کوشش کروں گی۔

بادشاہ۔ آپ کی کوشش ضرور پھل لائے گی۔ ہم سبکدوشوں کو روپیہ جائداد سے کافی مدد دینے کے واسطے تیار ہیں۔ ہمارے خزانے کا منہ ان کے واسطے ہر وقت کھلا ہوا ہے۔ صرف ان کا امن پسند ہو جانا شرط ہے۔

صاحب دیو می۔ بہت بہترین کوشش کروں گی۔

— (۲۲) —

بی بی صاحب دیو می اپنے مکان میں بیٹھی ہوئیں ایک خط نہایت غور سے پڑھ رہی ہیں۔ یہ خط نرائن واس عرف بندہ بے گناہی کا ہے۔ انہوں نے بندہ کو متواتر تین خط بھیجے تو اب اس نے جواب بھیجا ہے۔

صاحب دیو می نے بندہ کو لکھا تھا۔ کہ تم شاہ فرخ سیر کے مطیع
اور وفادار بن جاؤ۔ اور قتل و غارت گری سے باز آ جاؤ۔ میں تمہیں
بادشاہ سے وسیع جاگیر دلاؤں گی۔

دیو می جی نے اپنے تیسرے آخری خط میں بندہ کو لکھا۔ تم ہمارا کہنا
مانو۔ اور غارت گری سے باز آ جاؤ۔ اور اگر اپنی اس ضد سے
باز نہیں آ سکتے تو ہمارے سیکھتی سے انکار کر دو۔
اب بندہ کا جواب سنئے۔

”اماں جی آپ کے تینوں خط ملے۔ حال معلوم ہوا۔ حقیقت یہ ہے
کہ میں بیراگی فقیر ہوں اور گورو گو بند سنگھ جی سے میری صرف ملاقات
یا یوں سمجھو کہ دوستی تھی۔ یعنی میں اُن کا چیلہ اور آپ کا سیکھ نہیں ہوں
اس واسطے آپ کے حکم کی تعمیل پر بھی مجبور نہیں۔ میں صاف صاف
کہتا ہوں کہ میں شاہ دہلی کی اطاعت کسی صورت میں بھی قبول نہیں
کر سکتا۔ اور جائیداد کا بھوکا نہیں ہوں۔ میں تو بیراگی اور فقیر ہوں۔
روکھی سوکھی روٹی کھا کر بھی گزارا کر لیتا ہوں۔ پس آپ مجھ سے اور
کچھ اُمید نہ رکھیں۔“

صاحب دیو می اُس کا خط پڑھ کر بولیں۔ یہ جوان بڑا ضدی
ہے۔ یوں باز نہیں آئے گا۔ اور تباہ ہو کر رہے گا۔! یہ موقع اُس کے
واسطے اچھا تھا۔۔۔۔۔ خیر اُس نے سیکھ ہونے سے انکار کیا ہے۔ تو
میں اُسے اس کا مزہ ضرور چکھاؤں گی۔

امر تسر میں ”دربار صاحب“ کے اندر کئی ہزار سیکھ جمع ہیں۔ یہ

لوگ اماں صاحب دیوی کے حکم نامے پر غور کرنے کے واسطے آئے ہیں
ایک بوڑھے سیکھ نے اُن کا پر وائے بلند آواز سے پڑھا۔

”اے پنٹھ غافل! تم میرے تخت جگر ہو! میں تمہیں حکم دیتی
ہوں کہ میرے اس حکم نامے کے سنچتے ہی نرائن داس بندہ بیراگی
رفاقت چھوڑ دو۔ اُس سے کسی قسم کا تعلق نہ رکھو۔ میں اُسے بددعا کی
دیتی ہوں۔ وہ جلد تباہ ہو جائیگا۔ اُس کم بخت نے سیکھ ہونے ہی
سے انکار کر دیا ہے۔“

اس کے بعد وہ بولا — سیکھ بھائیو! تم بتاؤ کہ تمہاری کیا
رائے ہے۔

ایک جوان۔ میرے دل میں ماتا جی کی بڑی عزت ہے۔ گورو
گو بند سنگھ جی کے بعد وہی ہماری گورو ہیں۔ مگر بندہ کا ساتھ چھوڑنا
جواں مردی کے خلاف ہے۔ اُس نے کیسی کیسی جان بازیاں دکھائی
ہیں اور ہمارے واسطے اپنی جان کیسے کیسے خطرات میں ڈالی ہے
اُسے کسی قسم کا لالچ نہیں وہ تو فقیر اور بیراگی ہے۔ سادہ صوفی ہے۔

ایک بوڑھا سیکھ۔ اس وقت ماتا جی ہماری گورو ہیں۔ ہمیں
اُن کا ہر حکم آنکھیں بند کر کے ماننا چاہیے۔ ایسی ہمارا دھرم ہے۔ جو
اس حکم سے انحراف کرے گا۔ ہم اُسے برا درسی سے خارج کر دیں
گے اور اُسے سیکھ نہ گز نہیں سمجھیں گے۔

بہت سے لوگ۔ بے شک! بے شک
ایک دوسرا نو جوان۔ ہم بندہ کا ساتھ دینگے
بوڑھا۔ تو تم اپنے آپ کو پنٹھ سے خارج سمجھو۔

جوان۔ ہمیں برادری سے نکالنے والا کون ہے
دوسرا۔ پنتھ سے خارج کرنا۔ بے معنی سی بات ہو۔
تیسرا۔ یا رب بات تو سچ ہے۔

۴۲

فتح میر۔ شاہ دہلی کا ایلچی احمد رضا ڈر بار صاحب "امر تسر
میں موجود ہے۔ اور بہت سے سیکھ یہاں جمع ہیں۔ یہ تتر خالصہ ہیں
اس وقت سکھوں کی دو جماعتیں ہو گئی ہیں۔ ایک وہ جماعت
ہے جو بنڈا کی رفاقت کا دم بھرتی ہے۔ اور اب ان سکھوں کو
بنڈی سیکھ کہتے ہیں۔

دوسرا گروہ وہ ہے جو ماما صاحب دیو سی کو پنا گورو سمجھتا
اور ان کے حکم تعمیل میں بادشاہ کا مطیع اور فرماں بردار بن
گیا ہے۔ اس جماعت کے لوگ تتر خالصہ کہلاتے ہیں۔
یہ دونو جماعتیں ایک دوسرے سے علیحدہ، بلکہ باہم مخالفت
اور دشمن ہیں۔

شاہی ایلچی۔ تحفے۔ تحائف۔ خلعت اور شاہی فرمان
لے کر آیا ہے۔

حاضرین کی تعداد دو ہزار سے زیادہ ہے۔ بابا کاہن سنگھ
میری سنگھ اور فتح سنگھ وغیرہ تمام بڑے بڑے سکھ سردار
موجود ہیں۔

شاہی ایلچی بولا۔ — بہا در اور شریف سکھو! تمہارا غریب
ماما صاحب دیو سی کے ذریعہ بادشاہ سلامت کی خدمت میں پیش

ہو چکا ہے شہنشاہ نے خوشنودی مزاج کا اظہار فرمایا ہے۔ اور
فرمان جاری کر دیا ہے۔ کہ آپ لوگوں کو انعام و اکرام۔ تحفے اور
خلعت عطا کئے جائیں جو میں لے کر یہاں آیا ہوں۔ اب آپ
لوگوں کو گزارے کے واسطے معقول جاگیریں بھی عطا کی جائیں گی۔
حاضرین۔ بادشاہ زندہ باد۔

ایلچی۔ آپ میں سے جو اصحاب شاہی ملازمت کرنا چاہیں
انہیں معقول تنخواہیں دی جائیں گی۔ اور آپ کو صرف اتنا کرنا ہوگا
کہ بندہ کی رفاقت چھوڑ دیں شہنشاہ کے وفادار رہیں۔ اور
ضرورت کے وقت امداد دیں۔

ایک سیکھ۔ ہم نے بندہ کا ساتھ چھوڑ دیا ہے۔ اور بادشاہ
سلامت کے ہمیشہ وفادار رہیں گے۔

ایلچی۔ شاہی! بہادر شاہ!

اب شاہی ایلچی نے سیکھ سرداروں کو ان کی حیثیت اور رتبہ کے
موافق انعام اور تحفے دیے بعض کو شاہی خلعت پہنا دی۔ اور بعض کو
جاگیریں عطا کیں۔

جن پانسو سیکھوں نے شاہی ملازمت کی درخواست کی ان کی
عرضی منظور ہوئی چنانچہ وہ ناظم لاہور کے ماتحت نوکر ہوئے اور
ایک روپیہ یومیہ ان کی تنخواہ مقرر ہوئی بابا کابن سنگھ۔ میری سنگھ
اور فتح سنگھ بھی داخل ملازمت ہوئے۔

اس کے بعد شاہی ایلچی نے حکم شاہی سنایا کہ ماما صاحب دیوی
اور ان کے خاندان کو پانچ ہزار ماہوار نقد و نفیقہ ملے گا۔ علاوہ ازیں

آج سے پرگنہ چھپال اُن کی جاگیر ہوگی۔

یہ علاقہ شہنشاہ اکبر کے زمانے سے گورو صاحبان کے نام وقف اور معاف تھا۔ مگر درمیان میں بدامنی کی وجہ سے شاہ وہلی نے ضبط کر لیا تھا۔ بہر حال اب وہ بحال ہوا۔ اور حقدار کو حق مل گیا۔ اب شاہی ایلچی کے میرنشی نے ایک مسودہ تیار کیا جس کے مضمون کا خلاصہ حسب ذیل ہے۔

(۱) سیکھ کسی شاہی علاقے میں بدامنی اور فساد نہیں پھیلائے گا۔

(۲) وہ بندہ کی املا و کسی رنگ میں نہیں کریں گے۔

(۳) اگر کوئی دشمن پنجاب پر حملہ کرے گا تو سیکھ پنجاب کے صوبہ کے ماتحت غنیمت سے مقابلہ کریں گے۔

حاضریں نے نہایت خوشی سے اس دستاویز پر دستخط کر دیئے اور جو ناخواندہ تھے انہوں نے اپنے اپنے انگوٹھوں کے نشان لگا دیئے۔

اس کے بعد حاضرین نے ایک ساتھ آواز لگائی —
بادشاہ زندہ باد۔

(۵)

اس زمانے میں سلطنت مغلیہ کو زوال آگیا تھا۔ چنانچہ صوبہ دار خود مختار ہوتے جا رہے اور نئی نئی ریاستیں قائم ہو رہی تھیں۔
بندہ بیرا کی مکے قبضے میں بڑی فوج تھی۔ اور یہ سب سیکھ تھے
بندہ کامرکز سرمنبر میں تھا۔ بادشاہ بہادر شاہ اُس کی سرکوبی کے واسطے خود پنجاب پر حملہ آور ہوا تو اُس وقت سیکھ سرمور کی

پہاڑیوں کی طرف سپا ہو گئے۔
 جب فرخ شیر سنا کہ میں تخت دہلی پر بیٹھا تو اُس نے
 مذکورہ بالا طریق سے سمجھوں کے ساتھ رابطہ استقامت قائم کیا۔

۳۲۔ بے غرض امداد

ایک مہندس نے ایک مسلمان کی کیونکر مدد کی

(۱)

رات خوب تاریک ہے اور مبارک حویلی کے اندر کابل کا مغرور
 بادشاہ۔ شاہ شجاع آہستہ آہستہ ایک نوجوان سے راز دارانہ
 باتیں کر رہا ہے۔ اس وقت کوئی نوجوئے ہوں گے۔
 شاہ شجاع عزیز کشن چند! یہ معاملہ نہایت نازک ہے
 کیا ہم تم پر بھروسہ کر سکتے ہیں؟
 کشن چند۔ بے شک! حضرت مجھے ہمیشہ اپنا ہمہ رور اور
 مددگار پائیں گے۔!

شاہ شجاع شاہاش تم بڑے شریف آدمی ہو۔ ہمیں تم پر اعتماد کرنا چاہیے! بھائی! تم دیکھ رہے ہو کہ میں کیسی مصیبت میں مبتلا اور تمہاری مدد کا محتاج ہوں!

کشن چندر۔ اگر میں۔ شاہ کی کچھ خدمت کر سکا تو اس پر فخر کروں گا! فرمائیے! میں آپ کو کیا مدد دے سکتا ہوں!

شاہ شجاع (آہستہ سے) بھائی! کسی نہ کسی طرح ہمیں یہاں سے نکلنا ہو۔ ہم تمہارا احسان غم بھرنہیں بھولیں گے! کوئی تدبیر سوچو! کشن چندر۔ (کچھ سوچ کر) جناب ایک تدبیر ہو سکتی ہے! ہاں! اس سے کارِ براری ہو جائیگی۔ اور ہم آپ کی مدد کر سکیں گے۔

شاہ شجاع۔ تم کیا تدبیر کرو گے؟

کشن چندر نے بادشاہ کے کان میں کچھ کہا۔ جسے سن کر شاہ شجاع کا چہرہ پھول کی طرح کھل گیا۔

شاہ شجاع۔ بھائی تدبیر تو ٹھیک ہے۔ مگر ہمارا جہ شاید تمہارا دشمن ہو جائے! تمہارے لئے خطرہ ہے۔

کشن چندر۔ (جوش سے) کچھ پروا نہیں۔ ہم حضور پر اپنی عزت اور جان سب کچھ قربان کر دیں گے! آپ مصیبت میں ہیں! پس آپ کی مدد کرنا ہمارا فرض ہے۔ ہمارے دھرم کا حکم یہی ہے۔ انسان کی مدد کرنا انسان کا فرض ہے۔ اور ہمیں یقین ہے کہ ہم ضرور کامیاب ہونگے! میرے دوست بھی مدد دیں گے۔

شاہ۔ تو یہ کارروائی کب کی جائے گی۔

کشن چندر۔ (سوچ کر) آج سے چوتھے روز۔ آدھی رات

کے وقت۔ ان دنوں میں سب طرح کی تیاری کر لی جائے گی۔ اور
اس سے پہلے حضور کو اطلاع بھی بھیج دوں گا۔
اس کے بعد کشن چند، بادشاہ سے رخصت ہو کر چلا گیا۔

—۱۷۲—

شاہ شجاع، اٹیسویں صدی عیسوی کے شروع میں کابل کے
تخت پر حکومت کر رہا تھا۔ اور وہ احمد شاہ ابدالی کا پوتا تھا۔

مگر چند سال بعد شاہ شجاع کے بھائی محمود نے اُس سے جنگ کی
اور شکست دیکر کابل سے نکال دیا۔ چنانچہ اب شاہ شجاع لاہور میں
مبارک حویلی کے اندر مقیم ہے۔ اُس کے عیال و اطفال بھی ساتھ ہی ہیں
وہ گویا مہاراجہ رنجیت سنگھ کا مہمان ہے۔

شاہ شجاع لاہور میں رہنے سے تنگ آچکا ہے۔ مگر مہاراجہ اُسے
کابل کی طرف جانے کی اجازت نہیں دیتے۔ تاہم شاہ انگریزوں
علاقے میں چلے جانے کا خواہشمند ہے۔

کابل کا بادشاہ محمود و بارک زئی پٹانوں کے ہاتھوں قتل ہو چکا
ہے۔ اور اب وہاں کا حکمران دوست محمد خاں بارک زئی ہے۔

اس وقت ہندوستان کے گورنر جنرل لارڈ آک لینڈ ہیں۔ چونکہ
دوست محمد خاں نے انگریزوں کی دوستی قبول نہیں کی۔ لہذا گورنر جنرل
کی کوشش یہ ہے کہ شاہ شجاع کو دوبارہ کابل کا بادشاہ بنایا جائے
شاہ شجاع انگریزوں کا دوست اور خیر خواہ ہے۔

یہ امر ضروری ہے کہ کابل کا حکمران۔ حکومت ہند کا دوست ہو
افغانستان کو ہستانی ملک ہے اور ہندوستان کی شمالی مغربی سرحد

پراشمالی مغربی سرحدی ضلعوں سے آگے واقع ہے۔ درمیان میں کچھ آزاد علاقہ ہے

کابل اور ہندوستان کے درمیان نہایت بلند پہاڑ ہیں۔ انہیں کے درمیان وہ دشوار گزار اور خطرناک درے ہیں جن میں ہو کہ کابل سے پنجاب اور ہندوستان آسکتے ہیں۔ اٹیسر تہمبور اور بابا بڑو وغیرہ اسی رستے ہندوستان پہنچے۔ بیرونی حملہ آوروں کا دروازہ یہی ہے۔ پس ہندوستان کی حفاظت کے واسطے یہ بات لازم ہے کہ کابل کے بادشاہ سے دوستی ہو۔ آج بھی تو اس امر کی کوشش کی جاتی ہے۔

(۳)

جھک آدھی رات کو دو بہلیاں موچی دروازے کے اندر مغل حویلی کے سامنے آکر کھڑی ہو گئیں۔ ان میں سے دونوں جوان ادھر ادھر دیکھ کر احتیاط سے اترے اور مغل حویلی میں داخل ہو گئے۔ پہرہ داروں نے انہیں نہیں روکا۔ اور اندر چلنے دیا۔

تھوڑی دیر بعد حویلی میں سے سات عورتیں یکے بعد دیگرے نکلیں جن کا لباس ہندوؤں کا تھا اور وہ سب کی سب بہلیوں میں سوار ہو گئیں۔ اب آنے والے دونوں مرد بہلی کے پیچھے پیچھے بطور محافظ جا رہے تھے ان کی کمروں میں تلواریں لٹک رہی تھیں۔ ان دونوں مردوں کا لباس بھی ہندو وضع کا تھا۔ سر پر پگڑیاں تھیں۔ ان میں سے ایک کو ہم بھی پہچانتے ہیں۔ یہ کشن چند ہے۔ بہلی وان بھی ہندو ہیں اور ان کے پاس بھی تلواریں ہیں۔

دونوں بہلیاں۔ اکبری دروازے سے باہر نکل کر دریائے راوی

کے رُخ چل دیں

۱۴۴

گھڑیاں نے جوں ہی دو بجائے۔ فراس خاں کی ٹوٹی ہوئی دیوار میں سے تین آدمی نہایت آہستہ سے نکلے۔

وہ سیاہ چادروں میں ملفوف تھے۔ مبارک حویلی سے باہر انہیں دو آدمی اور مل گئے وہ بھی سیاہ لباس پہنے ہوئے تھے۔

اب یہ پانچوں آدمی موچی دروازے کے پھاٹک پر آئے۔ مگر وہ بند تھا یہ لوگ باہر نکلنا چاہتے تھے۔ اُس زمانے میں موچی دروازے پر بھی شاہ عالمی اور الامویہ کی مانند پھاٹک تھا۔ اور یہ پھاٹک رات کو اختیار سے بند کر دیئے جاتے تھے۔ جس سے اندر کا آدمی باہر جاسکتا تھا اور نہ باہر کا اندر۔ پھاٹک صبح کو کھولے جاتے تھے اور ان پر پیرہن ہوتا تھا۔

وہ لوگ شاہ عالمی کی طرف آئے تو وہاں کا پھاٹک بھی بند پایا۔ ان میں سے ایک بولا چلو لاہوری دروازے چلیں۔ مگر جب وہ پانچوں وہاں پہنچے تو اُس دروازے کو بھی بند پایا۔ پس اب تو ان کی یا کسی کی مدد نہیں رہی۔

ایک بولا۔ اب کیا کیا جائے۔ کدھر جائیں۔ کس طرف سے نکلیں۔

دوسرا۔ اب صرف ایک ہی تدبیر ہے۔

تیسرا۔ بولو جلد ہی کدوا وقت نہایت تنگ اور نازک ہے

دوسرا۔ اس بدرو کی مدد سے ہم آزاد ہو سکتے ہیں!

اس کے سوا اور تدبیر ناممکن ہے۔

ایک۔ یہ بھی ناممکن ہے

تیسرا۔ نہیں یہ تدبیر ہماری مشکل حل کر دے گی۔

اب یہ لوگ ایک دوسرے کے بعد لاہوری دروازے کے قریب والی بندرو میں داخل ہوئے اور بڑی مشکل سے داتا گنج بخش کے مزار کے قریب شہر سے باہر نکلے۔ اور اطمینان کا سانس لیا۔ اس کے بعد انہوں نے مسجد میں جا کر اپنے کپڑے دھوئے اور پھر دریائے راوی کی طرف روانہ ہو گئے۔

(۵)

شاہ شجاع۔ لدھیانے میں کپتان برج صاحب (اسسٹنٹ ریڈیٹنٹ) کی کوٹھی میں بیٹھے ہوئے اُن سے منہ منہ کر باتیں کر رہے ہیں۔

شاہ شجاع جناب میں سخت تنگ آچکا تھا۔ اور چاہتا تھا کہ پر لگا کر اڑ جاؤں۔ راجہ نے پہرہ سخت لگا دیا تھا۔ اُس کی کوشش یہ تھی کہ کوئی آدمی ہمارے پاس آنے نہ پائے۔

صاحب۔ افسوس! آپ نے بڑی تکلیف اٹھائی۔

شاہ شجاع۔ تاہم میں نے پہرہ داروں کو انعام و اکرام دیکر اپنا ہمدرد بنالیا تھا۔ چنانچہ اکثر آدمی میرے پاس آنے جانے لگے۔ اور میں جسے چاہتا ہوں لیتا تھا۔

صاحب۔ خوب!

شاہ۔ میں نے ایک شخص سے مدد کی درخواست کی۔ وہ ہندو

تھا۔ مگر وہ میری امداد پر آمادہ ہو گیا۔ اور اُس نے محض میری خاطر،
اپنی دولت۔ اپنی جان اور اپنی عزت خطرے میں ڈال دی۔
صاحب۔ شاید آپ نے اُس سے کوئی خاص وعدہ
کیا ہو گا۔

شاہ۔ ہرگز نہیں۔ اشریف کشن چند نے کسی لالچ کے بغیر
میری امداد کی۔ یہ محض اِس کی شرافت اور نیک نفسی تھی۔ اِس میں
کسی لالچ کا دخل بالکل نہیں تھا۔

صاحب۔ پھر تو وہ شخص قابلِ تعریف ہے۔

شاہ۔ اِس میں کیا شک! میرے دل میں اُس کی بڑی عزت
ہے۔ وہ میرا ہم مذہب نہیں۔ لیکن اِس کے باوجود اُس نے میری
مدد کی۔ بے تعصبی کی یہ حیرت انگیز مثال ہے۔

صاحب۔ بے شک! مگر کیا تدبیر کی گئی۔

شاہ۔ کشن چند کی تجویز کے مطابق بیگمات کو ہندوانہ لباس
پہنا کر ہلیوں میں سوار کیا گیا۔ اور پھر ادھر روانہ کیا گیا۔ اور وہ
کسی شبہ کے بغیر نکل آئیں۔

صاحب۔ خوب ہوا۔ مبارک ہو۔

شاہ۔ جب راجہ رنجیت سنگھ کو اِس بات کی خبر ہوئی تو وہ
بہت ہی غضبناک ہوا۔ اور پہلا پہرہ ہٹا کر توپ خانہ کا پہرہ ہماری
ڈیوڑھی پر لگا دیا۔

صاحب۔ اوہ!

شاہ۔ لیکن کشن چند اور اِس کے دوستوں کی ہمت اور مارونے

ہماری مشکل حل کر دی۔ چنانچہ ہم لوگ فراش خانہ کی کھڑکی توڑ کر مبارک حویلی سے باہر نکلے۔ مگر موچی دروازہ، شاہ عالمی دروازہ اور لاہوری دروازہ وغیرہ تمام دروازے بند تھے اور شہر سے باہر نکلنے کی کوئی راہ نہیں تھی۔ تاہم آخر کار ایک بد رو کے رستے شہر سے باہر نکل آئے۔ اور آپ تک پہنچ سکے۔ صاحب۔ میں آپ کو مبارکباد دیتا ہوں مگر کیا بد رو کی تجویز بھی کشن چند ہی نے سوچی تھی۔

شاہ۔ بے شک! اسی ہندو جوان نے دماغ لٹایا تھا۔ اسی کی بدولت ہمیں آزادی نصیب ہوئی۔ صاحب۔ خوب! اب تخت کابل، صرف آپ کا ہے۔

(۶)

شاہ شجاع نے انگریزی فوج ہمراہ لے کر کابل کی طرف کوچ کیا۔ پھر دوست محمد خاں کی فوج سے جنگ کر کے قندھار، غزنی اور کابل یکے بعد دیگرے فتح کیے۔ غزنی کے قلعہ کا پھاٹک باروت سے اڑایا گیا۔ دوست محمد خاں نے کابل سے بھاگ کر جنگلوں میں پناہ لی۔ اور شاہ شجاع تخت کابل پر قابض ہوا۔ یہ واقعات ۱۸۳۹ء میں رونما ہوئے۔ تخت نشینی کی رسم نہایت دھوم دھام سے ادا کی گئی۔

اگر کشن چند اور اُس کے دوست اپنی جان خطرے میں ڈال کر شاہ شجاع کی مدد کرتے تو شاہ کا تخت کابل حاصل کرنا ناممکن تھا۔ بلکہ لاہور سے باہر نکلنا بھی محال تھا۔ یہ بات یاد رکھنے کے قابل ہے کہ شاہ شجاع مسلمان تھا اور کشن چند ہندو۔ مگر بے تعصب ہندو! یعنی نیک اور بہادر انسان!

✽

۳۳۔ قربانی

مسلمان نے مہندو کی مدد کی

(۱۵)

کشمیر جنت نظیر کے گورنر سردار محمد عظیم خاں۔ مسری نگر کے رنگ محل میں بیٹھے ہوئے پنڈت بیربر ور سے باتیں کر رہے ہیں۔
پنڈت بیربر ور کشمیر کے مال گزار ہیں۔ مزار عین سے وہی مال گزار ہی وصول کر کے گورنر کی خدمت میں پیش کرتے ہیں۔

اس وقت کابل میں محمود شاہ دُرانی (خلف احمد شاہ دُرانی) فرما رہے۔ اور کشمیر پنجاب بھی گویا اُسی کے زیر فرمان ہے۔ کشمیر اس وقت کابل کا صوبہ ہے۔

سردار محمد عظیم خاں۔ اسی مال گزار ہی بہت ہی کم داخل خزانہ ہوتی ہے۔ پورا ایک لاکھ بقایا میں پڑا ہوا ہے۔ پہلے تو ایسا کبھی نہیں ہوا پنڈت بیربر نے بہت کوشش کی۔ لیکن روپیہ وصول ہی نہیں ہوتا

گورنر۔ آخر اس کی وجہ کیا ہے؟
 پنڈت۔ حضور! سال گزشتہ، فصل خام رہی۔ پکنے ہی میں
 نہیں آئی۔ جب پیداوار ہی نہ ہو تو بے چارے زمیندار اور کاشتکار
 روپیہ کہاں سے لائیں۔ اور مال گزاری کیسے ادا کریں؟
 گورنر۔ پھر کیا کیا جائے!

پنڈت۔ حضور! ہمارے کاشتکار درحقیقت اس قابل نہیں
 ہیں کہ وہ مال گزاری ادا کر سکیں۔ ان کے پلے روپیہ ہی نہیں بلکہ
 ان کی حالت نہایت نازک ہے۔ مجھے ان کا اندرونی حال معلوم ہے۔
 گورنر۔ پھر؟

پنڈت۔ حضور! براہ کرم انہیں مالیہ معاف کر دیں۔ وہ لوگ
 حضور کی جان و مال اور عیال و اطفال کو دعائیں دینگے۔
 گورنر۔ معاف کر دو! خوب! یہ ناممکن ہے۔ اگر مال گزاری وصول
 نہ کی گئی تو حکومت کا کاروبار کیسے چلے گا! آپ جیسے افسر مال ہوں
 تو بس پھر تباہی ہی تباہی ہے۔ پنڈت جی! آپ مال گزاری وصول کیجئے
 معلوم ہوتا ہے کہ آپ نرمی کر رہے ہیں۔ اسی لئے روپیہ وصول نہیں
 ہوتا۔ پس آپ نہایت سختی سے وصول کریں۔ آپ اس کے ذمہ دار ہیں
 میں لاکھ روپیہ تم سے اور تمہاری جائیداد سے لو لگا اور کوئی عذر نہیں
 سنوں گا۔ پس یہ میرا آخری فیصلہ ہے۔

(۲۸)

سری نگر کے اوپر سیاہ چادر پھیلی ہوئی ہے۔ ستارے فضا روشن
 کرنے سے عاجز ہیں۔ اس وقت پنڈت بیربر کے بھائی پنڈت میرزا

کی حویلی کے اندر سری نگر کے پندرہ معزز آدمی بیٹھے ہوئے ہیں۔ ان میں نصف کے قریب مسلمان ہیں اور باقی ہندو زیادہ تر برہمن۔ پنڈت بیربر بھی موجود ہیں۔

پنڈت بیربر۔ میں نے گورنر صاحب سے صاف صاف کہہ دیا تھا کہ سال گزشتہ فصل خام رہی اور کاشتکار مال گزار سی ادا کرنے کی توفیق نہیں رکھتے۔ لہذا مالیہ معاف ہونا چاہیے۔ میرزا پنڈت۔ اس حق گوئی کا صلہ آپ کو یہ ملا کہ گورنر نے فوج کا پورا دستہ، وصولیت بقایا کے واسطے آپ کی حویلی پر متعین کر دیا اور اب فوجی خوب تنگ کر رہے ہیں۔

خواجہ قدوس۔ پنڈت جی! آپ یقین کیجئے کہ ہم سب کو آپ کے ساتھ بہرہ دی ہے اور ہم سب طرح سے آپ کی مدد کرنے کے واسطے تیار ہیں۔ کیونکہ آپ ہماری بہرہ دی کرنے کی وجہ سے مبتلائے مصیبت ہوئے ہیں۔

پنڈت بیربر۔ شکریہ

میرزا پنڈت۔ یہ تو بڑا ظلم ہے۔ لاکھ روپیہ کہاں ہے۔ اگر ہمارے پاس ہوتا تو ہم ضرور ادا کر دیتے۔

عبداللہ۔ آخر اس وقت کیا تدبیر کی جائے

میرزا پنڈت۔ کیوں نہ راجہ رنجیت سنگھ سے امداد

طلب کی جائے۔

خواجہ قدوس۔ یہ مناسب ہو گا۔ ہاں بہتر ہے کہ پنڈت بیربر ہی

لاہور جائیں اور ہمارا راجہ کو ادھر آنے کی ترغیب اور دعوت دیں۔

پنڈت بیربر۔ میں اس خدمت کے واسطے بھی حاضر ہوں۔
 اگرچہ جانتا ہوں کہ اس میں میری جان اور عزت کا خطرہ ہے۔ مگر
 عورات کا ساتھ لے جانا محال ہے۔ خصوصاً اس برف باری کے
 زمانے میں! پس کسی بھائی کو میری مستورات کی حفاظت اپنے
 ذمے لینی چاہیے۔

یہ سن کر مجمع پر سناٹا چھا گیا۔ وہ لوگ سمجھ گئے تھے کہ یہ بیربر
 اٹھا کر گویا گورنر سے لڑائی مول لینا ہے۔
 پنڈت رام سرورپ۔ ایسی ذمہ داری لینا خودکشی
 کرنا ہے۔

خواجہ قدوس جو گوجواری۔ بھائیو! اس قدر جزدلی کیوں
 دکھاتے ہو! چلو مستورات کی حفاظت کی ذمہ داری میں اپنے سر
 لیتا ہوں۔ میں انہیں پناہ دوں گا۔ خواہ کچھ ہی کیوں نہ ہو جائے
 ان کی حفاظت کروں گا۔!

حاضرین۔ شاباش! جوان مرد شاباش!

پنڈت بیربر اب میں بالکل تیار ہوں۔ میرے ساتھ میرا بیٹا
 راجہ کاک بھی جائے گا۔ اور میں کل ہی یہاں سے نکل جاؤنگا۔

(۳)

پنڈت بیربر اور ان کے فرزند، چپکے سے سری نگر سے چل دئے
 گورنر کو کانوں کان بھی خبر نہیں ہوئی اور وہ انواع و اقسام کی مصیبتیں
 جھیلے ہوئے کھوری نارہ داؤ کے علاقے میں جا پہنچے۔
 یہاں کے رؤساء اعظم ملک ذوالفقار خاں اور کامکار خاں

نے اُن کی خوب خاطر و مدارات اور بڑی عزت کی۔

ان لوگوں کو یہ معلوم ہو چکا تھا کہ پنڈت کسی غرض سے لاہور جا رہے ہیں۔ لیکن انہوں نے اس کی پروا بالکل نہیں کی۔

اس وقت جنوری کا مہینہ اور موسم سرما شباب پر تھا۔ اور برف باری نہایت شدت کے ساتھ ہو رہی تھی۔ حتیٰ کہ پیر پنجال پہاڑ برف کی وجہ سے ناقابل عبور ہو گیا تھا۔

ملک کا مکار خاں اور ملک ذوالفقار خاں نے مندمی مرگ کے رئیس اعظم نور جمال کی مدد لے کر پنڈتوں کو برف کے سمندر سے بڑی مشکل سے نجات دلائی۔

— (۴۲) —

سروار محمد عظیم خاں کے تیور چڑھے ہوئے ہیں اور وہ میرزا پنڈت سے درشت لہجے میں مخاطب ہیں۔

گورنر۔ میر میر کہاں چلا گیا۔

میرزا پنڈت۔ کہیں چلا گیا

گورنر۔ میں پوچھتا ہوں کہ کہاں چلا گیا۔ بولو سچ بولو تمہیں

سب کچھ معلوم ہے۔ اگر نہ بتاؤ گے تو تمہارے حق میں اچھا نہیں ہوگا۔

میرزا پنڈت۔ اگر وہ تارک الدنیا ہو گیا ہے تو گنگا کے کنارے

بیٹھ کر جب تپ کرے گا۔

گورنر۔ ورنہ

میرزا پنڈت۔ ورنہ ہمارا جہ رنجیت سنگھ کے پاس پہنچے گا۔

گورنر۔ کیوں! اس کا کیا مطلب؟
میرزا پنڈت۔ مہاراجہ سے مدد طلب کر لیا۔

گورنر۔ کیا صلاح ہے؟
میرزا پنڈت۔ مجھے قتل کر دیکھئے۔
گورنر۔ بیربل کے ذمہ بقایا تم ادا کرو

میرزا پنڈت۔ کیوں نہیں! میرے گھر میں خزانہ گڑا ہوا ہے
اُسے اکھڑوا لیجئے حضور آپ تو پانی بلو کر اُس میں سے مکھن نکالنا
چاہتے ہیں! گستاخی معاف ہو۔

(۵)

گورنر۔ آج سے چھ ماہ پیشتر ہم نے تمہیں بیربر کی مستورات کی
تلاش پر مامور کیا تھا۔ مگر تم نے اب تک اُن کا سراغ نہیں نکالا۔ تم
کیسے ہرکارے ہو۔

اُس زمانے میں سپرنٹنڈنٹ پولیس کو ہرکارہ کہتے تھے۔
پنڈت واساکاک ہرکارہ حضور میں پوری شہما ہی
سے خاک چھاتا پھر رہا ہوں۔ مگر ان بد بختوں کا پتہ نہیں بلا نہیں معلوم
زمین نکل گئی یا آسمان انہیں اٹھالے گیا۔ اُن کا پتہ نہ کوئی مسلمان
بتاتا ہے اور نہ ہندو ہی۔

گورنر۔ یہ سب لوگ سازشی ہیں۔ مسلمان بھی اُن کے ساتھ مل
گئے ہیں۔ ہم سب کو سخت سزا دینگے

پنڈت واساک۔ حضور مالک ہیں!
گورنر۔ تم اپنے فرض کی ادائیگی میں غفلت کرتے ہو۔ پس جب

تک بیربر کی عورتوں کا پتہ نہیں لگاؤ گئے تم سے ہر روز ایک سہارو پیسہ
جرمانہ وصول کیا جائیگا

پنڈت۔ حضور عالی۔

گورنر۔ چپ! اب کچھ کہنے سننے کی ضرورت نہیں۔

(۱۱)

خواجہ قدوس گوجراری۔ پابہ زنجیر گورنر کے روبرو کھڑا ہے۔
جلاد حاضر ہے۔

گورنر۔ کیا یہ سچ ہے کہ تم نے بیربر کی عورتوں کو اپنے گھر
میں پناہ دی ہے۔

خواجہ قدوس۔ جی سچ ہے۔

گورنر۔ جانتے ہو کہ تم نے کتنا برا جرم کیا۔

خواجہ۔ جرم نہیں نیکی کی۔ مظلوموں کی مدد کی۔ میرا فعل

انسانیت کے مطابق ہے۔ مظلوموں اور بیکیس عورتوں کی مدد کرنا تو
ہر انسان کا پہلا فرض ہے۔

گورنر۔ تم جانتے ہو کہ تم میرے ہم مذہب ہو، اور بیربر غیر مذہب
کا آدمی ہے۔ پس تمہیں میرے خلاف بغاوت نہیں کرنی چاہیے تھی۔
خواجہ۔ میں نے صرف مظلوموں کی مدد کی ہے۔ اور کوئی جرم
یا گناہ نہیں کیا۔ اب اگر میری یہ بہرہ رسی اور نیکی کسی کے نزدیک
جرم ہے تو میں اس کی زیادہ سے زیادہ سزا برداشت کرنے کے
واسطے تیار ہوں۔

گورنر۔ بہت اچھا! تو مرنے کے واسطے تیار ہو جاؤ۔ یہ کم از کم


سزا ہے۔

خواجہ۔ میں پہلے ہی سے تیار ہوں۔
خواجہ کو سزائے موت دی گئی۔ اور پندت بیربر پر قربان ہو گیا۔



۳۴۔ جہان بخشی

ایک سیکھ نے مسلم لڑکی کی جان بچائی



قاضی رستم خاں کے مکان واقع مزنگ (لاہور) میں چند مولوی
اور قاضی بیٹھے ہوئے مذہبی گفتگو کر رہے ہیں۔ دن چھپ چکا ہے
رستم خاں۔ کولال، بڑی نالائق ہے۔ ہر چند سمجھاتا ہوں۔
مگر ایک نہیں سنتی۔ بڑی ہی ضدن ہے۔ کاش! وہ میرے گھر
پیدا ہی نہ ہوتی۔

ایک مولوی۔ واقعی افسوس ناک امر ہے۔ بالغ ہو جانے کے بعد
لڑکی کاشا دی نہ کرنا سخت گناہ ہے۔ شریعت کا فیصلہ یہی ہے۔

دوسرا۔ اور مصلحت بھی یہی ہے۔ بعد بلوغ مجبور رہنا تقریباً محال ہے۔ لہذا فتنہ کا اندیشہ ہے۔

رستم خاں۔ مگر وہ کینخت تو کہتی ہے کہ ساری عمر نکاح نہیں کروں گی۔ بلکہ تمام زندگی اسی طرح مجبور رہ کر گوشہ نشینی اور فقر و فاقے میں گزار دوں گی۔!

مولوی۔ یہ ناممکن ہے۔!

دوسرا۔ اگر ممکن بھی ہو تو شریعت کی نافرمانی، خلاف ورزی اور توہین ہے۔!

تیسرا۔ کفر عائد ہوتا ہے

رستم خاں۔ اور اس کی سزا کیا ہے؟

مولوی۔ گناہگار۔ یا گناہگارہ کا قتل!

رستم خاں۔ اچھا!

مولوی۔ ہم فتویٰ دینے کو تیار ہیں۔

رستم خاں۔ اگر آپ فتویٰ دیدیں تو میں ایسی نالائق لڑکی کو ضرور قتل کر دوں گا۔!

سب مولوی۔ ہم فتویٰ لکھنے کو تیار ہیں۔ لہذا بھی لکھ

دیتے ہیں۔

اب کو لاؤ دختر قاضی رستم خاں کے قتل کا فتویٰ لکھا گیا۔ اور

اُس پر موجودہ مولویوں اور قاضیوں نے دستخط کر دیئے اپنی اپنی

مہر پر لگائیں اور پھر فتویٰ رستم خاں کے حوالے کر دیا گیا۔

اب رستم خاں اپنی بیٹی کو لالہ کو قتل کرنے کے واسطے بالکل

تیار تھا۔

(۲)

درویش حضرت میاں میر اپنے مکان میں بیٹھے ہوئے ہیں اب یہ آبادی لاہور چھاؤنی کے قریب ہے، ایک بوڑھی عورت، اُن کے پاس بیٹھی بات چیت کر رہی ہے۔

بوڑھیا۔ حضرت! جس طرح بنے اُس بے گناہ لڑکی کی جان بچائیے آپ کو بڑا ثواب ہوگا۔ اُس کا ظالم باپ، اُس کے قتل پر آمادہ ہے۔ اور مولویوں اور قاضیوں نے بھی اُس کے قتل کا فتویٰ لکھ دیا۔ اور اُس پر اپنی مہریں لگا دی ہیں۔

میاں میر صاحب۔ افسوس! سخت افسوس۔

بوڑھیا۔ کولال نے مجھے آپ کی خدمت میں بھیجا ہے اور درخواست کی ہے کہ اُس کی جان بچائیے۔ مگر حضرت جلدی کیجئے۔ دیر کا موقع نہیں ہے۔ ورنہ بے رحم قاضی اُسے قتل کر دے گا۔

میاں میر صاحب! (سوچ کر) اچھا تم! کولال کو آج رات کسی نہ کسی طرح میرے پاس پہنچا دو پھر میں اُس کی جان بچاؤں گا۔ میں اُسے امرتسر میں اپنے ایک دوست کے پاس بھیج دوں گا اور وہ وہاں اُن کی حفاظت میں رہے گی۔ وہ بڑے نیک آدمی ہیں۔

بوڑھیا۔ بہت اچھا! میں کولال کو آپ کے یہاں پہنچا دوں گی۔ حضرت آپ اُس کی جان بچا لیجئے۔ یہ بڑا نیک کام ہے۔ آپ کو

اس کا بدلہ ملے گا۔ نیکی کسی کی ضائع نہیں جاتی
ضعیفہ یہ کہہ کر چلی گئی۔

گورو بہر گوہند، امرتسر میں ایک مکان کے اندر بیٹھے ہوئے
 ہیں۔ قریب ہی قاضی رستم خاں بھی بیٹھا ہے۔
 گورو صاحب۔ قاضی جی! انسان کی جان نہایت قیمتی
 ہے۔ پس اس کا ضائع کر دینا سخت گناہ اور بڑا پاپ ہے۔
 قاضی۔ یہ بات میں بھی جانتا ہوں! گورو صاحب
 گورو صاحب۔ تو اپنی بیٹی پر رحم کیجئے اور اس کی جان
 بخشی کر دیجئے۔

قاضی۔ میں اُسے لاہور لے جانا چاہتا ہوں!
 گورو صاحب۔ اس میں کوئی ہرج نہیں۔ بشرطیکہ آپ
 اُس کی جان کی ضمانت دیں اور وہ جانے پر رضا مند ہو۔ میرے
 دوست میاں میر نے کولال کو میرے پاس بھیجا ہے اب وہ میری
 حفاظت میں ہے۔ یہاں اُسے کوئی تکلیف نہیں ہے۔ ہر قسم کا
 انتظام کر دیا گیا ہے۔ وہ دن رات عبادت کیا کرتی ہے۔ میں
 اُسے اپنی بیٹی سمجھتا ہوں۔ اور کسی قسم کی تکلیف نہیں ہونے دوں گا۔
 رستم خاں۔ ذرا اُسے بلوائیے تو لہی۔

گورو جی۔ بہت بہتر۔ اگر وہ جانے پر تیار ہو تو مجھے اُس کے بھیجنے
 میں کوئی عذر نہیں ہے۔ یہ کہہ کر گورو جی نے کولال کو بلوا بھیجا۔
 اور لڑکی وہاں آ موجود ہوئی۔

رستم خاں۔ کولال! میں تمہیں لینے کے واسطے آیا ہوں
 تم لاہور چلو تمہاری ماں تمہیں بہت یاد کرتی ہے۔

کولال۔ ہاں! اماں موت میرے لئے بیقرار ہو گئی! وہی یا کر

رہی ہو گئی!

وہ یہ کہہ کر زار زار رونے لگی۔

گورو جی مت روو بیٹی مت روو! میرے ہوتے ہوئے تم پر جبر
کوئی نہیں کر سکتا! میں تمہیں قتل نہیں ہونے دوں گا! قاضی صاحب!
آپ نے دیکھا کہ لڑکی کس قدر ڈری ہوئی ہے۔
قاضی۔ بڑی بد بخت لڑکی ہے۔ کاش یہ پیدا ہی نہ ہوتی۔ یا پیدا ہوتے
ہی مرجاتی! نالائق کہیں کی!

۱۴۲

قاضی رستم خاں۔ مجبور ہو کر لاہور واپس چلا گیا۔ کولال جان کے
خوف سے اُس کے ہمراہ نہیں گئی۔ بلکہ تمام عمر تخر و اور عبادت گزار رہی
ہی کے اندر امرتسر میں گزار دی۔ گورو بہر گو بند جی آخر تک اُس کی سرپرستی
اور حفاظت کرتے رہے۔

گورو جی نے۔ کولال کی درخواست پر ایک تالاب بنوا دیا۔ جو اُس
کے نام پر کولسر مشہور ہوا۔ اور کولسر آج بھی امرتسر میں موجود ہے
یہ تالاب سکھوں۔ مسلمانوں اور ہندوؤں سے زبان حال سے کہہ
رہا ہے کہ گورو بہر گو بند جی نے مسلمان لڑکی کولال کی جان کس طرح بچائی
کولال نے اسی حال میں امرتسر وفات پائی۔



۲۵۔ بے غرض خدمت

(مسلمانوں نے سکھ کی حمایت و مدد کی)

(۱)

گورو تیغ بہادر جی سامانہ (علاقہ پٹیالہ) میں مقیم ہیں۔ اور منڈلی قوم مسلم کے یہاں ہیں۔ تقریباً ایک سو آدمی اُن کے ہمراہ ہیں مسلمان ان سب کی خاطر تواضع مدت سے کر رہے ہیں۔

اس سے پہلے وہ اور اُن کے چیلے (سکھ) جہرماں مالوہ (پٹیالہ) میں حنیف خاں اوان کے ہاں قیام پذیر رہے۔ اور اُن لوگوں نے اُن کی خاطر تواضع میں کوئی دقیقہ اٹھا نہیں رکھا۔

جب دہلی سے گورو تیغ بہادر کی طلبی ہوئی تو انہوں نے لکھ بھیجا کہ برسات کے بعد حاضر ہو جاؤں گا۔ اس کے بعد گورو جی پٹیالے کے علاقے میں آ گئے۔ اور یہاں کے مسلمانوں نے انہیں عزیز یہاں کی

طرح رکھا۔

شہنشاہ اورنگ زیب نے گوروجی کو اس بنا پر طلب کیا تھا کہ
کہ گوروجی کے رشتہ دار ہی ان کے خلاف دربار میں سازش
کر رہے تھے۔

اس سے پہلے جب دشمنوں نے شرارت کی تھی تو وہ اپنے عیال و
اطفال بچے چھوڑ کر آسام کی طرف نکل گئے تھے۔ اور اب پھر پنجاب آئے
تو وہی فتنہ پروازی شروع ہو گئی ہے اور ان کے رشتہ دار
شہنشاہ عالمگیر کے کان بھر رہے ہیں۔

(۲)

صفا در کیا تم نہیں جانتے کہ یہ شہنشاہ کا مجرم ہے۔ چرتم نے
اسے اپنے گھر میں کیوں رکھا ہوا ہے۔ اسے دہلی بلایا گیا تھا۔ مگر یہ
حیلہ بازی کر کے ادھر چلا آیا۔

وزیر علی۔ آپ کیا چاہتے ہیں؟

صفا در۔ بھلا یہ بھی کوئی پوچھنے کی بات ہے۔ میں اسے گرفتار
کر کے لے جانا چاہتا ہوں۔

وزیر علی۔ جانے ڈرویش مسکین ہے۔ اس کے حال پر رحم کرو
صفا در۔ خوب! رحم کی بھی ایک ہی کہی۔ اس پر رحم کروں اور

خود پھانسی پر شگوں!

اس وقت سید ہور علی آتا ہے

سید۔ کیا بات ہے!

وزیر علی۔ یہ گوروجی کو تنگ کرتا ہے۔

سید۔ یہ ہے کون؟

وزیر علی۔ کہتا ہے کہ جاسوس ہے۔

سید۔ جاسوس! ارے تو یہ! لعنت ہے جاسوسی پر اس سے تو مانگ کھانا اچھا ہے۔

جاسوس۔ بس بس زبان روک لیا موت آئی ہے۔

سید۔ ہاں! موت آئی ہے۔ مگر سید کی نہیں بلکہ جاسوس کی یہ کہہ کر اُس نے جاسوس کا سر تلوار سے اڑا دیا۔
گوروجی۔ ہیں! یہ تم نے کیا غضب کیا۔

سید۔ گوروجی۔ اس کی سزا یہی تھی۔ آپ کے ساتھ گستاخی سے پیش آتا تھا

وزیر۔ شاہاش! خوب کام کیا سید بہادر

(۱۳)

سید بن عبد اللہ۔ گوروجی! میں اگرچہ شاہی کا مرندہ ہوں۔
لیکن یقین کیجئے کہ آپ کا خیر خواہ ہوں۔ آپ کے اس وقت میری حراست
میں ہیں۔ مگر میں آپ کی ہر خدمت کے واسطے حاضر ہوں۔

گوروجی۔ شاہاش! زندہ باد!

سید۔ میری گزارش قبول فرمائیے۔ یہاں سے تشریف لے چلے
میں ضلع انبالہ کا رہنے والا ہوں۔ اُدھر ہی کو تشریف لے چلے۔ میں
خادم کی حیثیت سے آپ کی خدمت میں حاضر ہوں گا۔ اور میں سرکاری
نوکر ہی پر لات مار دوں گا۔

گوروجی نہیں ایسا نہیں ہو سکتا! تم مجھے دہلی ہی لے چلو۔


سید:- میں پھر عرض کرتا ہوں۔ جان بچا پیئے۔ جان بڑی قیمتی

چیز ہے۔
گورو جی:- نہیں ایشور کی اچھیا پوری ہوگی۔
سید:- افسوس۔



۳۴۔ قربانیاں

دو مسلمان سکھ پر قربان ہوئے



رگہی اور جنامدی کے دو آبے میں موضع جنگالی کے قریب کئی روز
سے جنگ برپا ہے۔ کافی سے زیادہ خون ریزی ہو چکی ہے۔ مگر ابھی شکست
و فتح کسی فریق کی نہیں ہوئی ہے۔

ایک فریق پہاڑی راجہ ہیں۔ اور دوسرا فریق گوردو مند سنگھ
جی اور ان کے مددگار ہیں۔ یہ ایک افسوسناک مگر قابل ذکر واقعہ ہے
کہ بہت سے ادا سی سکھ گورو صاحب کی رفاقت ترک کر کے مسلمانوں سے
چلے گئے ہیں۔ ان کی تعداد پانسو کے قریب تھی گورو صاحب کے
ان کی بھونائی کا بڑا ملال ہے۔

تاہم گورو صاحب کی فوج میں تندر لال۔ لال چند۔ کرپال واس
کرپال چند۔ صاحب چند۔ چیت رام۔ گلاب رائے۔ گنگا رام۔
موسہری چند۔ دیارام اور جیون وغیرہ بہادر اور جاں باز منہد و لڑکر
مرنے کھٹے اور اپنی جانیں نثار کرنے کو حاضر ہیں۔

— (۲) —

جنگ برپا ہے۔ متواتر دو گھنٹے سے لومبارس رہا ہے۔ فریقین
کے ہتھیار بہادر کٹ مر کر مردوں میں شامل ہو چکے ہیں۔

پہاڑی راجاؤں کی فوج کم و بیش دس ہزار ہے۔ اور اس کے
مقابلے میں گورو صاحب کا لشکر ایک اور دو ہزار کے قریب ہے۔
جن کے سپاہی و مہدم کم ہوتے جا رہے ہیں۔ اس واسطے گورو جی
کا متفکر ہو جانا ایک قدرتی امر ہے۔

عین اس وقت مشرق کی طرف سے گرداڑتی نظر آئی۔ پھر گھوڑوں
کی ٹاپوں کی آواز سنائی دینے لگی۔ کوئی نیا لشکر آ رہا تھا۔ دوست
دشمن گرو پھر پھر کر دیکھنے لگے۔ کہ یہ امداد کدھر آئی ہے۔ فی الحقیقت
آنے والے لشکر کا تعلق آئندہ فتح و شکست سے تھا۔

آنے والی فوج کوئی دو ہزار سوار پیادوں پر مشتمل تھی یہ سالار
اور افسر لباس سے مسلمان معلوم ہوتے تھے سپاہی بھی زیادہ تر مسلمان ہی
تھے۔ مگر منہد و اور سکھ بھی تھے۔

گورو جی کے چہرے پر بے تابست کھینے لگی۔ ان کا دل اُمید سے بھر
گیا۔ کیونکہ آنے والی فوج ان کے دوست سید بدھو شاہ کی تھی۔ اور
سید انہیں کی امداد کیواستے آئے تھے۔

گورو جی نے میدان سے ذرا باہر نکل کر سید صاحب کا شکریہ ادا کیا اور کہا بھائی! عین وقت پر پہنچے۔ پھر اُن کو ساتھ لے کر دشمن کا ہتھیار شروع کیا۔

شام تک لوہے سے لولا بھٹا رہا۔ اُدھر سورج مغربی پہاڑیوں کے نیچے آرام کرنے چلا اُدھر فتح و شکست کا فیصلہ ہو گیا۔ دو تین ہزار لشکر، دس ہزار فوج پر غالب آ گیا۔ گورو گوہندا اور اُن کے دوست و رفیق غالب آئے۔ یعنی پہاڑی راجہ مغلوب ہوئے اور اُن کے بہت سے سردار اور سپاہی تہ تیغ ہوئے۔

بقیہ السیف دشمن نے راہ گزیر اختیار کی تو گورو جی کی فوج اُن کے تعاقب میں روانہ ہوئی۔ کئی کوس تک تعاقب ہوا۔ اور دشمن سے بہت سامان و اسباب چھین لیا گیا۔

بہت سے بہادر گورو صاحب کے مقاصد پر بھی قربان ہوئے اُنہیں میں سید بدھو شاہ کا بیٹا بھی شامل تھا۔ اور دیگر بہت سے مسلمان بھی۔

یہ جنگ بیکہ سم ۱۶۳۲ء (۱۰۶۸ھ) میں ہوئی تھی۔

(۳)

کچھ مدت بعد سید بدھو شاہ قتل ہوئے۔ اُن پر الزام یہ لگایا گیا کہ وہ گورو گوہندا سنگھ جی کے دوست اور خیر خواہ ہیں۔ اور اُنہیں فوج اور ہر چیز کی امداد دیتے ہیں۔ اور یہ امر واقعہ تھا۔ جس سے سید صاحب نے انکار نہیں کیا۔

شہر لاہور سے باہر ایک مقام بدھو کا آنا کہلاتا ہے۔ یہ سید بدھو شاہ

کی یادگار ہے۔

سید پڑھو شاہ، اور ان کے فرزند، گورو گو بند جی پر قربان ہوئے۔ (حالانکہ وہ دونوں مسلمان) اور گورو جی (سکھا) تھے۔



۳۷۔ نقش سنگی

مسلمانوں کا سلوک ہندوؤں کے ساتھ



نصیبدار ظفر خاں سہری نگر (کشمیر) کے محل "بشت ار ضی" میں بیٹھے ہوئے ایک تحریر نہایت غور و خوض سے پڑھ رہے ہیں۔ ان کا اصل نام احسن اللہ ہے۔ اور ظفر خاں خطاب ہے۔

یہ شاہجہان کافر مان ہے۔ جو آج ہی دہلی سے آیا ہے۔ جس کا مضمون سب ذیل ہے۔

۸۔ اسفندیار ماہ الہی سلمہ جلوس شاہ جہاں صاحب قراک سلاطین ہند وستان۔

چونکہ اس جانب کی تمام توجہ بیہودہ خلق کی طرف منقطع ہے لہذا علاقہ کشمیر کی بعض سابقہ کارروائیوں کے متعلق جو تکلیف دہ ہیں۔ ہم

احکام ذیل صادر کرتے ہیں۔

(۱) زعفران جمع کرتے وقت رعایا سے بیگار لی جاتی تھی۔ اور انہیں مزدوری میں فرا سائیک دیا جاتا تھا۔ جس کی وجہ سے لوگوں کو مصیبتیں برداشت کرنی پڑتی تھیں۔ اس لئے اب ہم حکم دیتے ہیں کہ اس معاملے میں کسی پر جبر نہ کیا جائے۔ اور شاہی زمین سے جو زعفران چٹا چائے اس کی اجرت معقول دی جایا کرے۔

(۲) سابق میں لکھنؤ کی ہر خیر پور دو دام محصول لیا جاتا تھا۔ پھر صوبیدار اعتقاد خاں نے چار دام کر دیئے۔ لیکن اب ہم حکم دیتے ہیں کہ یہ محصول بالکل معاف کر دیا جائے۔ کیونکہ یہ رعایا کے واسطے تکلیف دہ ہے۔

(۳) چار سو خر دار والے دیہات سے حکام دو بکرے وصول کرتے رہے ہیں۔ اعتقاد خاں نے اپنے عہد میں بکری کی قیمت ۶۶ دام وصول کی۔ لیکن چونکہ یہ رعایا کے لئے تکلیف دہ ہے لہذا ہم حکم دیتے ہیں کہ یہ طریق بند کیا جائے۔ یعنی نہ بکرے بکریاں لی جائیں اور نہ نقدی۔

(۴) اعتقاد خاں کے زمانے میں بکے۔ جوان اور بوڑھے ملا حوں سے (۱ بے اقیان) ۵ دام محصول وصول کیا جاتا رہا ہے (حالانکہ دستور قدیم یہ تھا کہ جوان سے ۶۶ دام، بوڑھے سے ۱۲ دام اور بچے سے ۳۶ دام وصول کئے جائیں) لہذا ہم حکم دیتے ہیں کہ اعتقاد خاں کے احکام منسوخ سمجھے جائیں اور ملا حوں سے قدیم دستور کے اصول پر محصول وصول کیا جائے۔

(۵) سابق صوبیدار فصل میوہ میں۔ عمدہ میوہ والے باغوں کے

اندر بہ غرض حفاظت اپنے آدمی مامور کر دیتے تھے۔ اور ان باغوں سے ان کے مالکان مستفید نہیں ہو سکتے تھے۔ لیکن یہ امر رعایا کے حق میں پریشان کن ہے۔ اسی باعث مالکان باغ نے اپنے درخت اکھاڑ ڈالے ہیں۔ پس اب ہم حکم دیتے ہیں کہ کوئی صوبیدار کسی باغ یا باغیچے پر قبضہ نہ کرے۔

یہ احکام حال اور استقبال سے متعلق ہیں۔ حکام عمال۔ اور دیوان ان کا خیال رکھیں اور ابدی جانیں۔ ان میں مطلق تغیر نہ کریں۔ اگر خدا نخواستہ کوئی خلاف ورزی کریگا۔ تو اس پر خدا کی لعنت۔ اور شاہی غضب نازل ہوگا۔

—۱۲—

سردار احسن اللہ خاں کا باپ آغاز عہد شاہ جہانی میں کشمیر کا صوبیدار تھا۔ پھر شاہ جہاں شاہ جہانی میں احسن اللہ نائب صوبیدار اور پھر اپنے باپ کی وفات کے بعد صوبیداری کے منصب پر مامور ہوا۔

مگر سات سال بعد مغرول ہوا۔ اور صوبیداری کا منصب تربیت خاں کے حصے میں آیا۔

شاہ جہاں نے وہاں کے فاقہ زدہ باشندوں کی اعانت میں کوئی دقیقہ فرو گزاشت نہیں ہونے دیا۔ لیکن شاہی جاسوسوں کی رپورٹ سے شاہ جہاں کو معلوم ہوا کہ تربیت خاں خاطر خواہ انتظام نہیں کر سکا۔ لہذا اب احسن اللہ خاں کو مگر کشمیر کا صوبیدار بنا کر بھیجا گیا۔

تاریخ میں بالتفصیل مذکور ہے کہ شاہجہاں نے کشمیر کے فاقہ زدوں کے واسطے کافی زر نقد بیجا اور صوبیدار کے نام تاکید سی احکام جاری کئے تھے۔

(۱۳)

خود شاہ جہان سالہ جلوس میں کشمیر گیا۔ اور اس خطے کو صوبیدار کے حسن انتظام سے خست نظیر پایا۔ اس نے دیکھا کہ صوبیدار یہاں کی ہر قوم میں نہایت ہرول عزیزی ہے۔ لہذا خوش ہو کر ظفر خاں کا خطاب دیا۔ نیز دیگر طریق سے عزت افزائی کی۔ ظفر خاں عالم و فاضل اور علم دوست سردار تھا۔ لیکن اس کی سب سے بڑی تعریف یہ ہے کہ وہ رعایا سے کشمیر کی بیہودی اور خاص و عام کے فائدہ کا خواہاں تھا۔ چنانچہ اسی نے شاہ جہاں سے درخواست کر کے اور خود مذکور بالا فرمان حاصل کیا۔ اور اس طرح جدید اصلاح پر قابض ہو کر رقاہ عام کے بہت سے کام کئے۔

(۱۴)

آج صوبیدار ظفر خاں پھر فرمان شاہ جہان کے مطالعہ میں مہر و ف ہے۔! ————— سنئے سنئے وہ اپنے شیر خاص اعتماد خاں سے کیا کہہ رہا ہے۔

”میں اس فرمان کو زندہ جاوید کرنا چاہتا ہوں۔ تاکہ یہ دفتری کاغذات میں شامل ہو کر روی نہ ہو جائے۔ بلکہ میرے بعد آنے والے حاکم بھی اس کے عامل اور پابند رہیں۔ اعتماد خاں۔ آپ کا خیال بہت مبارک ہے۔“

ظفر خاں۔ صورت ایسی ہونی چاہیے کہ رعایا بھی ان اصلاحات سے واقف رہے تاکہ اگر کوئی خود غرض اور نا انصاف صوبیدار یہ اصلاحات نظر انداز کرے تو رعایا مطالبہ کر سکے۔
اعتماد حسنور رعایا کے بڑے ہی خیر خواہ ہیں۔ حاکم ہوں تو ایسے ہی ہوں!

ظفر خاں۔ میرا خیال ہے کہ یہ فرمان۔ بلفظہ پتھر پر کندہ کرا کے جامع مسجد کی دیوار پر لگوا دوں تاکہ حاکم و محکوم ہمیشہ ان احکام و اصلاحات سے مطلع رہیں۔

اعتماد خاں۔ نہایت مبارک تجویز ہے۔

ظفر خاں۔ تو اُستاد غنی کو بلواؤ۔ تاکہ اسے یہ فرمان پتھر پر تحریر کر نیکا حکم دیدیا جائے۔

اعتماد خاں۔ بہت مبارک۔

(۵)

سر دار ظفر خاں ۱۲۶ھ میں ٹیٹھ کا صوبہ دار مقرر ہوا۔ مگر جلد ہی مستعفی ہو کر لاہور میں قیام پذیر ہو ا۔ اور یہیں ۱۲۸۰ھ ہجری میں وفات پائی۔


کشمیر کے صدر مقام سری نگر کی جامع مسجد کے جنوبی دروازہ پر باہر کی طرف ایک سیاہ پتھر لگا ہوا ہے۔ اور اس پر طویل عبارت کندہ ہے۔ یہ وہی شاہ جہانی فرمان ہے۔ جو رعایا کے کشمیر کی بہبودی کے متعلق ہے۔ اور جو ظفر خاں نے، شاہ جہاں سے حاصل کر کے پتھر پر کندہ کرایا اور مسجد کی دیوار پر لگوا یا۔ آج بھی سر نگر جا کر ہر شخص فرمان پڑھ سکتا ہے

اصل فرمان فارسی زبان میں ہے۔ مگر ہم نے اس کا اردو
خلافہ تحریر کیا ہے۔



اتحادی افسانے

ختم شد



علمی تاش

(حسبِ رُٹ)

پسند کردہ ڈائریکٹر تعلیمات پنجاب بذریعہ سرکار علیہ السلام ۱۹۹۹ء

علمی تاش چوتھائی صدی سے آپ کے بچوں کی تعلیمی خدمت کر رہا ہے

علمی تاش سے بچوں کو کھیل ہی کھیل میں پڑھا لودہ فارسی کو شیخ سے
(بے مدد کتاب) حروف شناخت لگتے پھر جوڑنے۔ حروف بنانے اور عبارت
پڑھنے کے قابل ہو جاتے ہیں۔

کھیل بھی کھیلے جاتے ہیں

بچے۔ جوان اور بوڑھے مرد و عورت ان کے ذریعہ سے نہایت دلچسپ
اور علمی کھیل کھیلتے ہیں۔

قیمت فی پکیٹ ۸۰ (طلبا سے حسب حکم ڈائریکٹر صاحب) صرف ۴۰ ایک سے
زیادہ منگائیں ورنہ محصول ڈاک بہت زیادہ دینا پڑے گا۔

پبلشر: مینجمنٹل بکس پرائیویٹ لیمیٹڈ
لاہور سرسبز روڈ علیہ السلام

روح موسیقی

موسیقی اور نغمہ کی جادو اثری سے مراد نے اعلیٰ انسان واقف
ہے۔ نغمہ روح کی غذا ہے۔ اور فکر و غم کا دشمن۔ تنہائی میں انسان کا
رفیق و شفیع صحت کا محافظ۔ چنانچہ آج کل یورپ میں موسیقی کی مدد سے
اکثر امراض دور کئے جا رہے ہیں۔ نغمہ تسخیر قلوب کا ذریعہ ہے جس کا
جو پابہر شخص ہے۔ کتاب روح موسیقی آپ کو یہی نعمت غیر مسترقبہ عطا
کرے گی۔ ملک کو اس فن کے ماہرین کامل محمد طفر صاحب قیصر نے اے
علیگ اور بالو معراج دین صاحب گورنمنٹ پریس لاہور کا شکر گزار ہونا چاہیے
ہند کے ان مایہ ناز واقفان فن نے نہایت محنت جانفشانی اور عرق ریزی
سے یہ تحفہ مرتب کیا ہے جس کی دنیا مدت سے منتظر تھی۔
پس آپ بھی اسے ہاتھوں ہاتھ لے کر اس کی قدر کیجئے اور اپنی اور اپنے
خاندان کی زندگی زیادہ پر لطف بنائیے۔ اس کتاب میں موسیقی کے تمام رموز
کا نہایت آسان اور اعلیٰ پیمانہ پر انکشاف کیا گیا ہے۔

پبلشر: پبلک پریس پبلیکیشنز لاہور
پبلشر: پبلک پریس پبلیکیشنز لاہور

عذرا کے خطوط

مصنف

اے - ایچ - آغا

ایک تعلیم یافتہ ہزاری عورت کے تفلسف زندگی کی
عریاں تصویر۔ فلسفہ اور منطق کے متلاطم سمندر۔ کسی کا اٹھا
اور کسی کا لغافل۔ محبت کی تصویر میں خون انسانی کے رنگوں
کا صحیح امتزاج۔ جوانی کی نغمیں۔ بربادیاں اور تباہ کاریاں
مختصر یہ کہ یہ کتاب اپنے آغوش میں ایک دنیا لٹے ہوئے
ہے۔ آپ پڑھتے پڑھتے ایک ایسی دنیا میں چلے جائیں
گے۔ جہاں رنگینیاں ہی رنگینیاں آباد ہیں۔ ملک کی شہرہ
آفاق ہستی جناب عبدالحمید صاحب سائیکس مدیر انقلاب کا تہمہ
بھی اس کتاب کے ساتھ وابستہ ہے۔ کتابت و طباعت دیدہ
دریہ قیمت محلیہ صرف ۸۔

پبلشرز
پبلشرز بک ڈپو ایجوکیشنل سلیشنز ۱۲۷ سرگرم روڈ لاہور

شاعری کا لچ لاہو مفید شاعری سیکھو

شاعری کا لچ میں کارآمد شاعری بذریعہ خواہ کتابت بھی سکھائی جاتی ہے جسے سیکھ کر آدمی روزی کما سکے علاوہ ملک و قوم کی بھی اہم خدمت کر سکتا ہے شاعری کا لچ میں مضمون نگاری، ناول نویسی، ڈراما لکھنا، انڈیٹری اور تصنیف و تالیف کا کام بھی سکھایا جاتا ہے۔ ان میں سے کوئی ایک معزز فن سیکھ کر بھی آدمی باعزت روزی اور زندہ جاوید شہرت حاصل کر سکتا ہے

پنجاب یونیورسٹی اردو کلاسز
(۱) پروفیشنل (ادیب عالم) کی بھی تیاری کرائی جاتی ہے۔ یہ امتحانات ہر لیا
(۲) ریڈی پروفیشنل (ادیب فضل) کا آدمی (خواہ پرائمری پاس بھی نہ ہو) پاس کر کے
(۳) اردو انٹرنل (اردو منشی فضل) بی۔ اے ایم۔ اے کا امتحان پرائیویٹ طور پر بہت
تھوڑے وقت اور برائے نام خرچ میں پاس کر سکتا ہے۔ اور اس طرح کا لچ کے شاگرد
خرچ سے بچ سکتا ہے۔

یہ امتحان پاس کر کے صرف انگریزی زبان کا امتحان دینا ہوتا ہے۔ تاریخ بنیادی حساب
وفیر اور کسی مضمون میں سرکھپانا نہیں پڑتا۔ ایک گھنٹہ روز محنت کر کے بھی ان امتحانوں
میں کامیاب ہو کر (بی۔ اے ایم۔ اے) پاس کرنا آسان ہو گا۔ میٹرک نیل یا پاس۔ وقتوں کے
اکڑک ملازم (ہر عمر کے) بے روک ٹوک شریک ہو کر اعلیٰ عہدے حاصل کر سکتے ہیں
روزانہ ایک گھنٹہ محنت کرنا بالکل آسان بات ہے۔

دفتر

تصنیفات برجہ تحقیقات لاہور
میں

(۱) بہر زبان۔ ہندی، انگریزی، فارسی، عربی وغیرہ زبانوں کی کتابوں اور انگریزی دستاویزوں کا ترجمہ صحیح اور با محاورہ کیا جاتا ہے۔

(۲) بیفرن اور ہر قسم کی کتابیں (دوسرے نام پر بھی تصنیف کی جاتی ہیں۔

(رازداری کی شرط ہے)

(۳) ناول مختصر افسانے، ٹیٹل سیکل اور فلمی ڈرامے، انکے ڈائلاک


سونڈ اور غزلیں وغیرہ سب کچھ لکھا جاتا ہے۔

(۴) رسالوں اور اخباروں کی واسطے نہایت عمدہ ہر قسم کے مضمون نظمیں اور غزلیں

تصنیف کی جاتی ہیں۔ معاوضہ واجبی

آپ بھی ہماری خدمات سے فائدہ اٹھائیے۔ مکمل فلمی ڈرامے وغیرہ تیار موجود رہتے ہیں۔

اہل ضرورت تشریف لاکر یا بذریعہ خط و کتابت ہم سے معاملہ کریں



جناب مکرم!..... تسلیم
 ایک جلد کتاب اتحادی افانے نذر جناب ہے۔ براہ کرم
 قبول فرما کر رسید سے مطلع فرمائیے!
 جناب سے بھی مخفی نہیں ہو کہ ہندوؤں میں مسئلہ اتحاد بین الاقوام خاص
 اہمیت رکھتا ہے۔ میں نے اس سلسلے میں ایک حقیر سی خدمت (اپنی دانست
 میں) کی ہے۔ اور مجھے یقین ہے کہ ایسے لٹریچر کی اشاعت حصول مقصد (اتحاد
 ہندو مسلم وغیرہ) کا ایک موثر درجہ بن سکتی ہے۔ اور اسلئے اشاعت کی بیش از
 بیش ضرورت ہے۔ لہذا میں جناب سے بھی ابداد کا خواہاں ہوں جو بھی جناب کے
 مکان میں ہو اسے دست اپنی زیریں لائے (اولین فرصت میں) اس سال
 فرما کر مثنوی فرمائیں کہ وہ بھی معاون اشاعت ثابت ہو سکتی
 ہے!

فقط آپ کا
 مینجمنٹل بکڈپو ایجوکیشنل سوسائٹی
 ۱۰ اسرکڑ روڈ لاہور

جناب مکرم ایڈیٹر صاحب تسلیم
 ایک جلد کتاب "اتحادی افلے" ارسال خدمت ہے۔ براہ کرم
 اپنی اولین فرصت میں اپنے زیریں صحیفے کے اندر ریویو شائع
 کر کے ممنون فرمائے۔

اس کتاب کی اہمیت متعلق میرا کچھ عرض کرنا گویا قہمان کو حکمت کی
 سکھانا ہے۔ لہذا صرف یہی التماس ہے کہ میں اس امر میں جناب کی
 امداد کا مستحق ہوں پس براہ کرم تاخیر نہ فرمائیے بلکہ جی
 قدر جلد ممکن ہو ریویو شائع فرمادیجئے کہ آپ کی یہ امداد بھی اس
 شاعت میں مدد دے سکتی ہے۔

جن سچے میں ریویو شائع ہو اُس کی ایک کاپی مجھے ضرور
 رسال کر کے ممنون فرمائے۔

آپ کا خادم
 مینجمنٹل بلڈ پوائیو کنشٹنٹ پبلشرز
 ۱۶ سرکلر روڈ لاہور

